



धनबाद, रांची, एवं पटना से प्रकाशित

# शुभाम संदेश

एक राज्य - एक अखबार



www.lagatar.in

सोमवार 25 मार्च 2024 • फाल्गुन पूर्णिमा, संवत् 2080 • पृष्ठ : 12, मूल्य : ₹ 10 • वर्ष : 1, अंक : 337

आमंत्रण मूल्य : ₹ 3 मात्र

## मौसम

शहर	अधिकतम	न्यूनतम
धनबाद	36.5	14.5
जमशेदपुर	37.7	19.7
डाल्टनगंज	37.0	17.5

## छुट्टी की सूचना

रंगों के त्योहार होली के शुभ अवसर पर शुभम संदेश और लगातार इन के सुधि पाठकों, वितरकों, विज्ञापनदाताओं और आम लोगों को ढेर सारी शुभकामनाएं, होली के त्योहार को लेकर 25 मार्च और 26 मार्च 2024 को शुभम संदेश का कार्यालय बंद रहेगा। अब हमारा अगला अंक 28 मार्च 2024 को आएगा। - संपादक

## बीफ खबरें

### राष्ट्रपति और पीएम ने होली की बधाई दी

नयी दिल्ली। राष्ट्रपति द्रौपदी मुर्मू ने होली की पूर्व संध्या पर रविवार को देशवासियों को शुभकामनाएं दीं और कहा कि यह त्योहार लोगों के बीच प्रेम, एकता और भाईचारे की भावना को बढ़ावा देता है। उन्होंने एक संदेश में कहा कि यह त्योहार हमें अपनी सांस्कृतिक विरासत को मजबूत करने के लिए प्रेरित करता है। प्रधानमंत्री नरेंद्र मोदी ने भी देशवासियों को होली की शुभकामनाएं दीं और कामना की स्नेह और सद्भाव के रंगों से सजा यह पारंपरिक पर्व सभी के जीवन में नई ऊर्जा व नया उत्साह लेकर आए। कहा कि स्नेह और सद्भाव के रंगों से सजा यह पारंपरिक पर्व आप सभी के जीवन में नई ऊर्जा और नया उत्साह लेकर आए।

### पूर्व नौसेना प्रमुख भाजपा में शामिल

नयी दिल्ली। पूर्व नौसेना प्रमुख राकेश कुमार सिंह भदौरिया और तिरुपति के पूर्व सांसद वरप्रसाद राव रविवार को भाजपा में शामिल हो गए। केंद्रीय मंत्री अनुराग ठाकुर और भाजपा महासचिव विनायक तावडे को मौजूदगी में दोनों को पार्टी की सदस्यता दिलाई गई। भदौरिया भारतीय वायुसेना के 26वें प्रमुख थे, तत्कालीन एयर चीफ मार्शल भदौरिया को जून 1980 में भारतीय वायु सेना की लड़ाकू शाखा में शामिल किया गया था और वह कई पदों पर रहे। भदौरिया की गिनती वायु सेना के उन चुनिंदा पायलट में होती है, जिन्होंने राफेल विमान उड़या है। साल 2009 में उन्होंने राजनीति में प्रवेश करने के लिए स्वीच्छिक सेवानिवृत्ति ली थी।

### भोजशाला परिसर में एसआई सर्वे जारी

धार (मप्र)। भारतीय पुरातत्व सर्वेक्षण ने मध्य प्रदेश के धार में विद्यापीरसद भोजशाला/कमाल मौला मस्जिद परिसर का सर्वेक्षण रविवार को तीसरे दिन भी जारी रखा। कमाल मौला मस्जिद वेल्फेयर सोसाइटी के अध्यक्ष अब्दुल समद ने संवाददाताओं से कहा कि उन्होंने शनिवार को ई-मेल के माध्यम से एसआई को अपनी कुछ आपत्तियां सौंपी हैं। उन्होंने कहा, आपत्ति यह है कि एसआई को 2003 के बाद भोजशाला के अंदर रखी गई वस्तुओं को सर्वेक्षण में शामिल नहीं करना चाहिए।

### पूर्व सांसद नवीन जिंदल भाजपा में शामिल

नयी दिल्ली। कुरुक्षेत्र के पूर्व सांसद नवीन जिंदल ने कांग्रेस से इस्तीफा दे दिया है। उनके इस्तीफे की खबर सामने आई ही थी कि कुछ ही देर बाद वह भाजपा में शामिल हो गए। नवीन जिंदल ने एसए पर एक पोस्ट करते हुए अपने इस्तीफे की घोषणा की। उन्होंने इस पोस्ट में कांग्रेस नेतृत्व के साथ पूर्व पीएम मनमोहन सिंह का आभार जताया है और उन्हें धन्यवाद कहा है। नवीन जिंदल ने एसए पर पोस्ट करते हुए लिखा कि मैंने 10 वर्ष कांग्रेस पार्टी के कुरुक्षेत्र के सांसद के रूप में संसद में प्रतिनिधित्व किया।

### आइपीएल-17 आज का मैच

रॉयल चैलेंजर्स बेंगलुरु बनाम पंजाब किंग्स  
समय : 7:30 बजे

# रुपये की कीमत 'विश्वगुरु' की उम्र से अधिक नीचे गिरा : रमेश

## रुपये की गिरती कीमत पर कांग्रेस ने पीएम मोदी पर हल्ला बोला

एजेंसी। नयी दिल्ली

कांग्रेस ने अमेरिकी डॉलर के मुकाबले भारतीय रुपये की गिरती कीमत के मुद्दे पर रविवार को प्रधानमंत्री मोदी पर निशाना साधा और उनसे जवाब मांगा। कांग्रेस महासचिव जयराम रमेश ने कहा कि बढ़ती ईंधन दरों, मुद्रास्फीति और ऋण के लिए उच्च ईएमआई के कारण रुपये की गिरती कीमत हर भारतीय की जेब पर असर डालती है। रमेश ने सोशल मीडिया मंच एसए पर पोस्ट किया, वर्ष 2014 से पहले रुपये के मूल्य में अपेक्षाकृत कम गिरावट होने पर भी भाजपा के नेता बड़ी-बड़ी

## इंडिया गठबंधन 272 का आंकड़ा पार करेगा : कांग्रेस



नयी दिल्ली। बिहार के मुख्यमंत्री नीतीश कुमार के पलटी मारने और गुणमूल कांग्रेस प्रमुख ममता बनर्जी के अकेले लड़ने के बावजूद विपक्षी गठबंधन 'इंडिया' एकजुट है और यह (बहुमत का) 272 का आंकड़ा पार करेगा, कांग्रेस के वरिष्ठ नेता जयराम रमेश ने यह बात कही। उन्होंने प्रधानमंत्री मोदी के विपक्ष के खिलाफ भ्रष्टाचार के विमर्श को खोखला करार देते हुए खारिज किया। रमेश ने पीटीआई मुख्यालय में समाचार एजेंसी के संपादकों एवं पत्रकारों के साथ बातचीत में यह भी कहा कि विपक्ष एकजुट होकर चुनाव में 272 का आंकड़ा पार करेगा और भाजपा को सत्ता से बाहर कर देगा। उन्होंने चुनावी बॉन्ड, दिल्ली के मुख्यमंत्री अरविंद केजरीवाल और हेमंत सोरेन की गिरफ्तारी सहित कई मुद्दों पर बात की।

बातें किया करते थे। याद है, गुजरात के तत्कालीन मुख्यमंत्री ने रुपये की कीमत और डॉ. मनमोहन सिंह की उम्र को जोड़ते हुए कितनी घटिया बातें कही थीं। रुपए का मूल्य काफी पहले ही स्वघोषित विश्वगुरु की अपनी उम्र

से अधिक नीचे गिर गया है। उन्होंने हैशटैग चुपीतोडोप्रधानमंत्रीजी के साथ लिखा, आज रुपये की कीमत में भारी गिरावट के बीच वह कहीं नजर नहीं आ रहे हैं। प्रमुख विदेशी मुद्राओं के मुकाबले डॉलर के मजबूत होने

तथा एशियाई मुद्राओं के कमजोर होने के बीच अंतरबैंक विदेशी मुद्रा विनिमय बाजार में शुक्रवार को अमेरिकी मुद्रा के मुकाबले रुपया 35 पैसे की भारी गिरावट के साथ 83.48 (अस्थायी) प्रति डॉलर के

सर्वकालिक निम्न स्तर पर बंद हुआ। प्रमुख विदेशी मुद्राओं के मुकाबले डॉलर के मजबूत होने तथा एशियाई मुद्राओं के कमजोर होने के बीच अंतरबैंक विदेशी मुद्रा विनिमय बाजार में शुक्रवार को अमेरिकी मुद्रा के मुकाबले रुपया 48 पैसे की भारी गिरावट के साथ 83.61 प्रति डॉलर के सर्वकालिक निम्न स्तर पर बंद हुआ। 13 दिसंबर, 2023 को रुपये ने 83.40 प्रति डॉलर के निम्नतम स्तर को छुआ था। कांग्रेस नेता ने कहा, वर्ष 2014 में जब भाजपा सत्ता में आयी थी तब एक डॉलर का मूल्य 59 रुपये था। आज भाजपा ने इस 59 रुपये से बढ़ाकर 84 रुपये पर पहुंचा दिया है।

## इंडी गठबंधन के नेताओं का विवेक मर चुका है : भाजपा

नयी दिल्ली। प्रधानमंत्री नरेंद्र मोदी के खिलाफ तमिलनाडु की एमके स्टालिन सरकार में मत्स्य पालन मंत्री अनिता आर राधाकृष्णन ने अपमानजनक टिप्पणी की। इस पर भाजपा ने रविवार को इंडी गठबंधन पर हमला बोलते हुए कहा कि विपक्षी गठबंधन की विवेक व अंतरात्मा मर चुकी है। वहीं भाजपा की तमिलनाडु इकाई ने डीएमके नेता पर पीएम के खिलाफ आपत्तिजनक टिप्पणी करने का आरोप लगाते हुए कहा कि वह कार्रवाई के लिए पुलिस और निर्वाचन आयोग का रुख करेगी। भाजपा की प्रदेश इकाई के अध्यक्ष के अनामलाई ने 'एक्स' पर पोस्ट किया कि द्रविड़ मुनेत्र कणम (द्रमुक) के नेता राधाकृष्णन ने प्रधानमंत्री के खिलाफ अपमानजनक टिप्पणियां कर निचले स्तर के व्यवहार का परिचय दिया है। नयी दिल्ली में बीजेपी मुख्यालय में एक संवाददाता सम्मेलन को संबोधित करते हुए केंद्रीय मंत्री अनुराग ठाकुर ने प्रधान मंत्री के खिलाफ राधाकृष्णन की टिप्पणी की कड़ी निंदा की और कहा कि लोकतंत्र में ऐसी भाषा के लिए कोई जगह नहीं है।

## सेंट्रल सेक्टर से 1164.54 मेगावाट, कुल 3350 मेगावाट बिजली की होगी खरीदारी

# 2024-25 में 8050 करोड़ की बिजली खरीदेगा जेबीवीएनएल



रवि भारती। रांची

## वालू वित्तीय वर्ष में निगम ने बिजली खरीदने में खर्च किए 7905 करोड़

# किस पावर प्लांट से कितनी मेगावाट बिजली, कितना खर्च

एनटीपीसी प्लांट का नाम	मेगावाट	खर्च (करोड़ में)
फरक्का वन और टू	119.35	474.37
फरक्का श्री	59.71	194.79
कहलगांव वन	18.34	71.042
तालचर	66.68	190.57
कहलगांव टू	10.21	37.36
बाइ वन	84.72	152.72
बाइ टू	18.97	82.63
कोरबा	50.00	132.19
द्वारीपल्ली वन	151.43	384.24
नॉर्थ कर्णापुर	177.46	496.70
नॉर्थ कर्णापुर न्यू	150.00	156.85
कांटी	16.10	68.53
नवीनगर	33.96	123.53
एनएचपीसी		
रंगीत	7.42	18.24
तीस्ता	48.34	87.67

## कोल्हान में सरकारी कार्यालयों पर ₹81 करोड़ बिजली बिल बकाया

### आदित्यपुर के सरकारी कार्यालयों पर करीब 7 करोड़ बिजली बिल बकाया

संवाददाता। आदित्यपुर

बिजली विभाग (जेबीवीएनएल) का कोल्हान के सरकारी कार्यालयों पर करीब बिजली बिल का 81 करोड़ रुपये बकाया है। इसकी वसूली के लिए विद्युत महाप्रबंधक श्रवण कुमार ने 31 मार्च तक वसूली की रणनीति बनाई गई है और सभी सरकारी विभागों को बिल अदायगी का पत्र भी भेजा है। विद्युत महाप्रबंधक श्रवण कुमार ने बताया कि सरकारी विभागों करोड़ों बकाया है जिसकी अदायगी हो जाए तो हमारा

डीवीसी का कर्ज भी आसानी से अदा हो जाएगा। बता दें कि आदित्यपुर विद्युत अवर प्रमंडल के अधीन आनेवाले सरकारी विभागों और बड़े उद्योगों पर ही

## लोस चुनाव राजमहल, सिंहभूम, खुटी और लोहरदगा सीट पर महिला वोटर पुरुष से अधिक हैं

# सूबे में चार आदिवासी सीटों पर महिला वोटर ही सर्वेसर्वा

संजय कुमार डे। रांची
सिंहभूम, खुटी और लोहरदगा में 13 मई को, जबकि राजमहल में एक जून को मतदान होगा

एलायंस) गठबंधन के साझेदारों ने लोकसभा चुनाव में महिला मतदाताओं का समर्थन जुटाने के लिए रणनीतियां बनानी शुरू कर दी हैं। झारखंड की मतदाता सूची के अनुसार, राज्य में खुटी लोकसभा सीट पर पुरुषों की तुलना में सबसे अधिक महिला मतदाता हैं। इस निर्वाचन क्षेत्र में कुल 6,67,946 महिला मतदाता हैं, जबकि पुरुष मतदाताओं की संख्या 6,44,311 है। खुटी सीट का प्रतिनिधित्व भाजपा के लिए रणनीतियों बनानी शुरू कर दी हैं। झारखंड की मतदाता सूची के अनुसार, राज्य में खुटी लोकसभा सीट पर पुरुषों की तुलना में सबसे अधिक महिला मतदाता हैं। इस निर्वाचन क्षेत्र में कुल 6,67,946

## भाजपा की 111 प्रत्याशियों की पांचवीं लिस्ट जारी

# सीता सोरेन दुमका से लड़ेंगी लोकसभा चुनाव

## धनबाद से दुल्लू महतो और चतरा से काली चरण सिंह को मिला टिकट

## एक्ट्रेस कंगना रणौत को मंडी से बनाया प्रत्याशी

शुभम संदेश टीम। रांची/नयी दिल्ली

भाजपा की 111 प्रत्याशियों की पांचवीं लिस्ट रविवार की देर शाम को जारी हुई। इसमें झारखंड की तीन सीट पर भी प्रत्याशियों की घोषणा की गई। सूची में झारखंड की दुमका लोस सीट से सीता सोरेन के नाम पर मुहर लग गई। इसके साथ ही पहले से घोषित प्रत्याशी सुनील सोरेन का नाम वापस लिया गया। वहीं भाजपा ने धनबाद से दुल्लू महतो, चतरा से कालीचरण सिंह को अपना प्रत्याशी बनाया है। हिमाचल प्रदेश की मंडी लोकसभा सीट से एक्ट्रेस कंगना रणौत को भाजपा ने अपना प्रत्याशी बनाया है। मेरठ से अभिनेता अरुण गोविल को टिकट मिला है। पटना

## राजनाथ सिंह ने लेह में जवानों के साथ मनायी होली

## अब जेल से 'आप' की सरका चलनी शुरू!

## आदेश जारी

दिल्ली के सीएम अरविंद केजरीवाल प्रवर्तन निदेशालय (ईडी) की कस्टडी में हैं। उन पर शराब पीने से शामिल होने का आरोप है। खबर आयी है कि पूर्व में जेल से ही सरकार चलाने की घोषणा कर चुके अरविंद केजरीवाल ने ईडी की कस्टडी में रहते हुए मुख्यमंत्री के रूप में एक आदेश जारी किया है। सूत्रों के अनुसार केजरीवाल ने एक नोट के माध्यम से दिल्ली सरकार के जल विभाग से संबंधित एक आदेश जारी किया है। जान लें कि यह पहला मौका है जब पद पर रहते हुए किसी विधायक को गिरफ्तार किया गया है। आम आदमी पार्टी सहित सीएम केजरीवाल कह चुके हैं कि वह गिरफ्तारी के बावजूद सीएम पद नहीं छोड़ेंगे और जेल में रहकर ही सरकार चलायेंगे। संविधान विशेषज्ञ सीएम की घोषणा की व्यावहारिकता पर प्रश्नचिह्न खड़ा कर रहे हैं।

## लोकतंत्र बाधने के लिए दिल्ली में 'इंडिया' की महारैली 31 को

## एजेंसी। नयी दिल्ली

आम आदमी पार्टी (आप) के नेता गोपाल राय ने रविवार को कहा कि विपक्षी दलों का गठबंधन 'इंडिया' देशहित और लोकतंत्र की रक्षा के लिए 31 मार्च को दिल्ली के रामलीला मैदान में महारैली का आयोजन करेगा। जान लें कि प्रवर्तन निदेशालय (ईडी) ने आबकारी नीति से जुड़े धनशोधन मामलों में दिल्ली के सीएम अरविंद केजरीवाल को गिरफ्तार कर लिया है। लोकतंत्र और देश खतरे में है, कांग्रेस का खाता प्रोजेक्ट कर दिया गया : इंडियन नेशनल डेवलेपमेंटल इन्क्लूसिव एलायंस (इंडिया) के प्रेस वार्ता और कांग्रेस ने यहां एक प्रेस वार्ता में केजरीवाल की गिरफ्तारी का जिक्र करते हुए रैली का ऐलान किया। आप की दिल्ली इकाई के संयोजक राय ने कहा, देश में जो हो रहा है उसके खिलाफ हम 31 मार्च को रामलीला मैदान में महारैली करेंगे। इस रैली में इंडिया गठबंधन का शीर्ष नेतृत्व शामिल होगा। दिल्ली प्रदेश कांग्रेस अध्यक्ष अरविंद सिंह लखवी ने आग्रह लगाया कि विपक्षी दलों को समान अवसर नहीं दिये जा रहे हैं। उन्होंने अपनी पार्टी के खातों को फ्रीज (लेनदेन पर रोक) किये जाने और मुख्यमंत्री की गिरफ्तारी पर प्रकाश डाला।



# होली पर झारखंड में बरसेंगे बदरा, अधिकतम तापमान 37 डिग्री के पार

संवाददाता। रांची

झारखंड में एंटी साइकलोनिक सर्कुलेशन के असर कम होने के बाद से गर्मी बढ़ गई है। हालांकि मौसम विभाग ने होली के दिन यानि 25 मार्च को बारिश होने की संभावना जताई है। विभाग ने राज्य के पूर्वी, दक्षिणी तथा निकटवर्ती मध्य भागों में कहीं-कहीं हल्के दर्जे की वर्षा होने की संभावना है। इसके लिए येलो अलर्ट भी जारी किया है। इस दौरान राजधानी रांची समेत सिमडेगा, पूर्वी सिंहभूम, पश्चिमी सिंहभूम, सरायकेला खरसावा, गुमला, लोहरदगा, खूंटी, रामगढ़, बोकारो, धनबाद, गिरिडीह, देवघर, जामताड़ा, दुमका, पाकुड़, गोड्डा, साहिबगंज में बारिश होने की संभावना है। वहीं 26 मार्च के बाद से आसमान साफ रहेगा।



दोपहर या शाम के समय आंशिक बादल छाये रह सकते हैं। झारखंड में पिछले 24 घंटे में मौसम शुष्क रहा।

सबसे अधिक उच्चतम तापमान 37.4 डिग्री से. डाल्टनगंज में जबकि सबसे कम न्यूनतम तापमान 15.9 डिग्री से.

गढ़वा में दर्ज किया गया। राज्य में अगले 2 दिनों के दौरान अधिकतम तापमान में कोई बड़े बदलाव की

संभावना नहीं है। इसके बाद अगले 3 दिन इसमें 3-4 डिग्री से. की वृद्धि हो सकती है।

## होली के दिन कहां रहेगा कैसा तापमान

गढ़वा, पलामू, चतरा, लातेहार, कोडरमा, हजारीबाग

- अधिकतम 36-38 डिग्री से.
- न्यूनतम 18-20 डिग्री से.

सिमडेगा, पूर्वी सिंहभूम, पश्चिमी सिंहभूम, सरायकेला खरसावा

- अधिकतम 34-36 डिग्री से.
- न्यूनतम 19-22 डिग्री से.

गुमला, लोहरदगा, खूंटी, रांची, रामगढ़, बोकारो, धनबाद, गिरिडीह, देवघर, जामताड़ा, दुमका, पाकुड़, गोड्डा, साहिबगंज

- अधिकतम 33-35 डिग्री से.
- न्यूनतम 18-20 डिग्री से.



## शहर का तापमान (डिग्री से.)

- रांची 32.6-18.1
- जमशेदपुर 36.5-19.7
- डाल्टनगंज 37.4-17.5
- बोकारो 34.1-17.5
- चाईबासा 36.0-18.8
- देवघर 33.4-17.9
- गिरिडीह 32.9-18.1
- गढ़वा 36.3-15.9
- लोहरदगा 33.4-19.0
- गोड्डा 34.2-18.6

## कांग्रेस के चार प्रत्याशियों के नाम करीब-करीब तय

# औपचारिक घोषणा ही बाकी

कौशल आनंद। रांची

लोकसभा चुनाव 2024 में कांग्रेस के प्रत्याशियों के नाम करीब-करीब तय हो गये हैं। इनमें से चार सीट पर प्रत्याशियों के नाम पर दिल्ली में मुहर लग चुकी है। बस इनका औपचारिक एलान ही बाकी है। कांग्रेस के एक वरिष्ठ नेता की माने तो रांची से सुबोधकांत सहाय, लोहरदगा से सुखदेव भगत, हजारीबाग से जय प्रकाश भाई पटेल और खूंटी से कालीचरण मुंडा शामिल हैं। रांची, लोहरदगा एवं खूंटी से पार्टी ने अपने पुराने चेहरे पर ही फिर से भरोसा जताया है। मगर पार्टी द्वारा यह भी दो टूक कहा दिया है कि यह उनकी अंतिम ही पारी होगी। अगर वे चुनाव जीतने में सफल नहीं होते हैं, इसके बाद पार्टी ने अगले चुनाव में उन्हें मौका नहीं दिया जाएगा। सुबोधकांत सहाय भी पार्टी आलाकमान को आश्चर्य कर दिया है कि यह उनकी अंतिम पारी ही समझा जाए।

**दो सीट पर कांटे की टक्कर, कोई भी बाजी मार सकता है**  
इसके अतिरिक्त कांग्रेस के हिस्से आने वाली तीन अन्य सीट धनबाद, गोड्डा और चतरा में टिकट को लेकर कांटे की टक्कर चल रही है। अंतिम समय में कौन बाजी मारता है या नेतृत्व किसके पर विश्वास जताती है, यह देखना दिलचस्प होगा। गोड्डा सीट से पौडुयाहाट विधायक प्रदीप यादव, महगामा विधायक दीपिका सिंह

### ■ रांची सुबोधकांत सहाय, लोहरदगा सुखदेव भगत, हजारीबाग जेपी पटेल, खूंटी कालीचरण मुंडा



### ■ रांची, खूंटी, लोहरदगा में पुराने चेहरे पर जताया नेतृत्व ने जताया भरोसा, हजारीबाग से नया चेहरा देगी पार्टी



पांडेय के बीच कड़ी टक्कर है, जबकि विधायक इरफान अंसारी और उमा शंकर अकेला दिल्ली में पूर्व सांसद फुरकान अंसारी के लिए लॉबींग कर रहे हैं। मगर नेतृत्व फुरकान अंसारी पर विश्वास जताएगी, इसकी उम्मीद कम ही है। धनबाद सीट की बात करें तो इसमें एक अनार सी बीमार वाली स्थिति आ गयी है। इस सीट से पूर्व सांसद ददई दुबे, पूर्व मंत्री मन्नाम मल्लिक, अजय दुबे, विजय सिंह, अशोक सिंह पहले से दावेदार हैं। मगर पार्टी इस सीट से नया प्रयोग करते हुए पूर्णिमा नीरज सिंह को भी

मैदान में उतार सकती है। पूर्णिमा निरज सिंह पर भाजपा भी डोरे डाल रही है। इसी कारण भाजपा ने अब तक धनबाद से अपने प्रत्याशी का एलान नहीं किया है।

**चतरा में कांग्रेस-राजद के बीच फंस रहा है पैंच**  
चतरा सीट की बात करें तो कांग्रेस केवल पलामू सीट राजद को देना चाहती है। राजद से पलामू के लिए प्रत्याशी भी करीब-करीब तय हो चुका है। भाजपा नेत्री, जिन्होंने हाल में ही पटना जाकर राजद का दामन थाम चुकी हैं, उन्हें पलामू से राजद से उतरना करीब-करीब तय माना जा रहा है। चतरा सीट पर राजद ने बड़ी पैंच फंसा दिया है। राजद के मंत्री सत्यानंद भोक्ता ने इस सीट से अपनी दावेदारी प्रस्तुत कर दी है। इतना ही नहीं उन्होंने ने खुद को चतरा से राजद का प्रत्याशी घोषित कर दिया है। अब इस सीट का पैंच कैसे सुलझता है, यह भी देखना दिलचस्प होगा। चतरा सीट से कांग्रेस वीरज प्रसाद साहू, जयशंकर पाठक, केएन त्रिपाठी का नाम रस में है।

## खूंटी से भाजपा प्रत्याशी अर्जुन मुंडा ने चलाया अभियान केंद्र सरकार की उपलब्धियां गिनाई



रांची/चाईबासा। संवाददाता

केंद्रीय मंत्री सह खूंटी से भाजपा प्रत्याशी अर्जुन मुंडा ने रविवार को खूंटीपानी के थालको, भोया, बादेया आदि गांवों में जाकर जन संपर्क किया। इस दौरान केंद्रीय मंत्री अर्जुन मुंडा ने केंद्र सरकार के उपलब्धियों को जनता के समक्ष रखा। श्री मुंडा ने कहा कि विपक्षी दलों के पास नीति, नेता व नीयत की भारी कमी है। भाजपा जहां राष्ट्र निर्माण के लिये राजनीति करती है, वहीं विपक्षी दल सत्ता का सुख पाने के लिये राजनीति करते हैं। उन्होंने कहा कि पीएम नरेंद्र मोदी के नेतृत्व में देश प्रगति के पथ पर अग्रसर है। उन्होंने कहा कि मोदी सरकार ने अपने कार्यकाल में

### खास बातें

- बोले-विपक्षी दलों के पास नीति और नीयत की कमी
- विपक्षी दल सत्ता का सुख पाने के लिए राजनीति करते हैं

लोगों को गैस का कनेक्शन के लिए पैरवी की जरूरत होती थी। लेकिन आज घर-घर कनेक्शन दिया जा रहा है। आदिवासी बहुल क्षेत्रों में एकलव्य आश्रम विद्यालय खोले जा रहे हैं। मोदी सरकार को योजनाओं का लाभ चाहे उज्वला हो, किसान सम्मान हो, शौचालय हो, पीएम आवास हो, के माध्यम से लोगों को मिल रहा है। यह सब एक सशक्त नेतृत्व के कारण ही संभव हुआ है। ऐसी ही प्रगति के लिए हमें तीसरी बार केंद्र में मोदी सरकार बनाना है। देश को विकसित बनाने के लिए मोदी जी को लाना है। इस दौरान पूर्व विधायक मंगल सोय, सुदामा हाईबुर, झंडा हाईबुर, राकेश बानसिंह आदि उपस्थित रहे।

## जमशेदपुर का अपराधी रिम्स से इलाज के दौरान फरार

संवाददाता। रांची

रिम्स अस्पताल की सुरक्षा व्यवस्था को चुनौती देते हुए इलाज के लिए आया कैदी फरार हो गया। रविवार को जमशेदपुर का कुख्यात राजा सिंह उर्फ राजू रिम्स के कैदी चार्ज से पुलिसकर्मियों को चकमा देकर फरार हो गया। राजा सिंह को जमशेदपुर के घाघीडीह जेल से इलाज के लिए रांची के रिम्स अस्पताल लाया गया था। लेकिन रविवार को वह रिम्स के साथ-साथ जमशेदपुर से उसे अभिरक्षा में लाने वाले दो जवानों को भी चकमा देकर फरार हो गया। अपराधी राजा सिंह उर्फ राजू को जमशेदपुर पुलिस ने आर्म्स एक्ट के मामले में गिरफ्तार कर जेल भेजा था।

घाघीडीह जेल जमशेदपुर में रहने के दौरान राजा सिंह को पेट की बीमारी हुई थी, जिसके बाद उसे जमशेदपुर के एमजीएम अस्पताल में पहले भर्ती करवाया गया था। 22 मार्च 2024 को बेतर इलाज के लिए राजा सिंह को रांची के रिम्स अस्पताल रेफर कर दिया गया था।

### खास बातें

- फरार कैदी की पहचान राजा सिंह के रूप में हुई है
- आर्म्स एक्ट के मामले में गिरफ्तार हुआ था

### फरार कैदी की तलाश में छापेमारी की जा रही है

द्रामा सेंटर में इलाज करा रहा कैदी राजा सिंह ने किसी तरह हथकड़ी से अपने हाथ को बाहर निकाल लिया और सुरक्षा कर्मियों को चकमा देकर फरार हो गया। उसकी हथकड़ी उसके बंड से लगी हुई मिली है। फरार कैदी की तलाश में छापेमारी की जा रही है। सीसीटीवी फुटेज को भी खंगला गया है। उससे भी कई सुराग हाथ लगे हैं। फरार राजा सिंह के ऊपर जमशेदपुर और सरायकेला के विभिन्न स्थानों में आधा दर्जन से ज्यादा मामले दर्ज हैं।

## रिटायर होने वाले शिक्षकों का भुगतान तीन माह में करेगा शिक्षा विभाग

रांची। झारखंड स्कूली शिक्षा एवं साक्षरता विभाग से रिटायर होने वाले अधिकारी, शिक्षक और कर्मचारियों को रिटायरमेंट से तीन माह पहले सभी बकाया और प्रमाण पत्र दे दिया जाएगा। इसका निर्देश विभागीय सचिव उमाशंकर सिंह ने लेटर जारी कर दिया है। तीन महीना पहले सारा काम करने का निर्णय इसलिए लिया गया है, क्योंकि आए दिन रिटायर होने वाले कर्मचारियों का बकाया नहीं मिलने से वे कोर्ट पहुँच जाते हैं, जिसके कारण विभाग के काम में बाधा आती है। इन्होंने मामलों को देखते हुए विभागीय सचिव ने निर्देश दिया है। इसके लिए विभाग समेत प्रखंड स्तरीय शिक्षा कार्यालय में तैयारी की जा रही है। तैयारी पूरा होते ही काम शुरू किया जाएगा। यदि किसी के ऊपर विभागीय कार्रवाई चल रही है, तो उसे रिटायर होने के सात महीने पहले सारे मामलों का निष्पादन करना है। जिला शिक्षा पदाधिकारी और जिला शिक्षा अधीक्षक के कार्यालय में एक कोषांग बनाना है। कोषांग में सभी का डेटा रखना है। इसके आधार पर काम करना है। जारी लेटर में निर्देश दिया गया है कि इस काम में यदि लापरवाही कोई करता है, तो उसपर कार्रवाई की जाएगी।

## सीता सोरेन की सुरक्षा से खिलवाड़ बर्दाश्त नहीं करेगा झारखंड : प्रतुल

संवाददाता। रांची

भाजपा के प्रदेश प्रवक्ता प्रतुल शाहदेव ने राज्य सरकार द्वारा सीता सोरेन के जेड सिक्वोरिटी के लिए लॉजिस्टिक सपोर्ट नहीं देने पर आपत्ति जताई है। टिवटर (एक्स) पर ट्वीट करते हुए प्रतुल ने कहा कि राज्य सरकार ने जेड सिक्वोरिटी के लिए लॉजिस्टिक सपोर्ट देने से सीता सोरेन को मना कर दिया, जिसके कारण वह रांची नहीं आ पायीं। रविवार को सीता सोरेन का रांची आगमन तय था, लेकिन राज्य सरकार ने उनको जेड सिक्वोरिटी



कवर के लिए जरूरी इंतजाम देने से मना कर दिया है। इसके कारण उनका दौरा टल सकता है। प्रतुल ने कहा कि हेमंत सोरेन पार्ट-2 सरकार का डर दिखा रहा है कि वह बहाने करके सीता सोरेन के तौर को टालना चाहती है। सोरेन परिवार की मां समान बड़ी बहु के सुरक्षा के साथ खिलवाड़ को झारखंड कतई बर्दाश्त नहीं करेगा।

## रांची के मोरहाबादी स्थित बापू वाटिका के समक्ष किया प्रदर्शन फ्रेंड्स ऑफ लद्दाख की झारखंड चैटर ने रखा उपवास

संवाददाता। रांची

लद्दाख के लोगों के प्रति एकजुटता दिखाने के लिए फ्रेंड्स का लद्दाख की झारखंड चैटर के तत्वावधान में मोरहाबादी स्थित बापू वाटिका के समक्ष रविवार को नेहा सिन्हा ने एक दिवसीय उपवास किया। उपवास पर बैठते नेहा ने कहा कि सोनम वांगचुक, एक प्रसिद्ध शिक्षक और पर्यावरण कार्यकर्ता, जो लद्दाख को राज्य का दर्जा और छठी अनुसूची के कार्यान्वयन की प्रमुख मांग के लिए 6 मार्च से 21 दिनों की भूख हड़ताल पर हैं। उनके समर्थन में फ्रेंड्स ऑफ



लद्दाख, झारखंड चैटर की ओर से एक दिवसीय उपवास रखने का निर्णय लिया गया। गौरतलब है कि जम्मू और कश्मीर पुर्नगठन अधिनियम 2019, जम्मू और कश्मीर

### खास बातें

- 6 मार्च से 21 दिनों की भूख हड़ताल पर हैं
- 2019 में सरकार ने वादा किया था

को दो केंद्र शासित प्रदेशों में विभाजित करता है, जम्मू-कश्मीर और लद्दाख, तब से लद्दाख का शासन राज्य द्वारा नियुक्त राज्यपाल द्वारा किया जा रहा है। 2019 में सरकार ने वादा किया था कि यूटी को 6वीं अनुसूची दी जाएगी, एक संवैधानिक प्रावधान जो आदिवासी आबादी की रक्षा करता है और उन्हें स्वायत्त संगठन स्थापित करने की अनुमति देता है, जो उस जगह के कानून बनाते हैं। लेकिन तीन साल बाद भी जब उनकी मांग पूरी नहीं हुई तो लोगों ने विरोध प्रदर्शन करने का फैसला किया है। इस विरोध प्रदर्शन का नेतृत्व फ्रेंड्स ऑफ लद्दाख संगठन द्वारा किया जा रहा है। नेहा ने कहा कि एक व्यक्ति के रूप में एक दिवसीय उपवास के आह्वान का सम्मान कर रही हूँ और रांची सहित झारखंड के लोगों को समर्थन देने के लिए आमंत्रित करती हूँ।

**मां शारदा कॉम्पेटिटिव क्लासेस लाया है**  
रेलवे, एसएससी, बैंकिंग, डिफेंस, जो झारखंड में कम से कम फीस में योग्य शिक्षक के द्वारा बुढ़ता महादेव चौक, के.जी. महिला महाविद्यालय के समीप हजारीबाग, संपर्क करें 9304890833, 7671825179

**शिव शक्ति ट्रेडर्स**  
अनिश्चयन कार्यालय के सामने बाजारटाह, लतेहार  
एगल, पट्टी, लोहा पाइप जी आई शीट, एडवैस्टस के थोक एवं खुदरा विक्रेता  
प्रो. पंकज प्रसाद  
मो. 9171132682, 9207777601

**EDUCATION TO-LET BUSINESS REAL ESTATE RECRUITMENT MATRIMONY & Many More**  
Book your CLASSIFIED ADS IN शुभम संदेश  
Contact : 9835511272, 9546277001, 7004715743



## होली की मस्ती और उल्लास, जमकर उड़े अबीर-गुलाल

होली के त्योहार का उल्लास हर ओर छाया हुआ है. 24 मार्च की देर शाम को होलिका दहन के बाद कई स्थानों पर 25 मार्च को होली खेली जाएगी तो कहीं 26 मार्च को होली मनेगी. मगर होली की मस्ती हर ओर छाई हुई है. राजधानी रांची में एक होली मिलन समारोह में झूमते युवा. फोटो : रमीज



## गिरजाघरों में श्रद्धापूर्वक मनाया गया खजूर पर्व

प्रभु योशु की येरूसलेम में प्रवेश की याद करते हुए रविवार को राज्यभर के मसीही विश्वासियों ने खजूर पर्व मनाया. सुबह से लोग गिरजाघरों में जुटने लगे थे. रांची के लोयला ग्राउंड से संत मारिया महागिरजाघर तक खजूर की पत्ती के साथ शोभायात्रा निकाली और प्रार्थना की गयी.

# कांग्रेस का भाजपा पर प्रहार : राजनीतिक दलों को असहाय बनाया जा रहा कांग्रेस पार्टी के पास प्रचार-प्रसार तक के लिए पैसे नहीं हैं : राजेश

प्रमुख संवाददाता। रांची

प्रदेश कांग्रेस अध्यक्ष राजेश ठाकुर ने कहा है कि कांग्रेस के सभी अकाउंट को फ्रीज कर दिया गया है. कांग्रेस के पास अब प्रचार प्रसार तक के पैसे नहीं हैं. कांग्रेस पार्टी जनता के सहयोग और प्यार से चुनाव लड़ेगी. वे प्रदेश कांग्रेस मुख्यालय में मीडिया से बात कर रहे थे. ठाकुर ने कहा कि 18 वीं लोकसभा के आम चुनाव की घोषणा हो चुकी है. देश का हर नागरिक इसमें भाग लेने के लिए उत्सुक है. भारत पूरी दुनिया में अपने लोकतांत्रिक मूल्यों और आदर्शों के लिए जाना जाता है. किसी भी लोकतंत्र के लिए निष्पक्ष चुनाव अनिवार्य होता है. लेकिन यहाँ राजनीतिक दलों को असहाय बनाने का प्रयास किया जा रहा है.

ठाकुर ने कहा कि मालूम ही होगा, ये हाल के दिनों में किन-किन देशों में ऐसा हुआ है. तो ये सत्ताधारी दल द्वारा एक खतरनाक खेल खेला गया है. इसके दूरगामी प्रभाव होंगे. पर यह स्पष्ट है कि इस तरीके से किसी राजनीतिक दल को असहाय बनाकर चुनाव लड़ने में बाधा डालना फ्री एंड फेयर इलेक्शन कमी नहीं कहा जा सकता.

**कांग्रेस को फाइनैशली पंगु बना दिया गया है :** प्रदेश कांग्रेस अध्यक्ष ने कहा कि ये कोशिश की जा रही है कि फाइनैशली कांग्रेस पार्टी को पंगु बना दिया जाए. ये केवल कांग्रेस पार्टी के खातों पर नरेंद्र मोदी सरकार का हमला नहीं है, बल्कि भारत के लोकतंत्र पर हमला है. अगर प्रमुख विपक्षी पार्टी वित्तीय तौर पर पूरी तरह से पंगु हो जाए, कोई कार्य नहीं कर सके, फ्लिपिटी पर पैसे नहीं खर्च कर सके, कैम्पेन पर पैसा नहीं खर्च कर सके, अपने कैंडिडेट को पैसे न दे सके, तो फिर चुनाव किस बात का है. पिछले एक महीने से हमारे अपने बैंक खाते में पड़े हुए 285 करोड़ रुपये का हम इस्तेमाल नहीं कर पा रहे हैं.



## जनता के सहयोग से लड़ेंगे चुनाव : ठाकुर

कांग्रेस ने टाइमिंग पर उठाए सवाल राजेश ठाकुर ने कहा कि 2017-18 के एक केंस को लेकर इनकम टैक्स डिपार्टमेंट ने सात साल बाद हमारे बैंक के खाते को अब फ्रीज किया है. उन्होंने कहा कि ये सात साल पुराने केंस को लेकर कैसे फ्रीज किए जा सकते हैं और टाइमिंग इसका कैसा है. हर पार्टी इनकम टैक्स से एजेंट होती है. टाइमिंग देखिए, चुनाव से पूर्व काम शुरू किया जाता है.

## 210 करोड़ की पेनाल्टी कहां का लोकतंत्र है

ठाकुर ने कहा कि हमारा टोटल जो है 14.40 लाख बनाता है, जो 0.07 प्रतिशत है. उसकी वजह से हम पर 210 करोड़ रुपये से भी अधिक का लिपेन मार्क करके हमें पेनाल्टी लगाई गयी है. तो आप सोचिए 14 लाख 40 हजार के बदले 210 करोड़ रुपए की पेनाल्टी हमारे ऊपर लगाई गयी है, ये कहां का लोकतंत्र है. वही दूसरी ओर चुनावी इलेक्ट्रॉनिक बांड के जरिए जबरन वसूली बैंकट भाजपा चलायी है.

## आखिर किस तरह से लोकतंत्र जिंदा रहेगा

अध्यक्ष ने कहा कि हम लोगों को पब्लिसिटी के लिए इलेक्ट्रॉनिक मीडिया में रलॉट बुक करने हैं. हमें सोशल मीडिया के लिए फंड का इस्तेमाल करना है. हमें पोस्टर छपवाने हैं, हमें पंपलेट छपवाने हैं. अगर हम लोग वो काम भी नहीं कर सकते, तो आखिर किस तरह से लोकतंत्र जिंदा रहेगा.

## कंपनियों को ब्लैकमेल कर चंदा ले रहे

राजेश ठाकुर ने कहा कि कई पार्टियों को चुनावी बांड के माध्यम से धन प्राप्त हुआ, क्योंकि सभी दानदाताओं ने गुमनाम रूप से देना पसंद किया. भाजपा सरकार चला रही है. जांच एजेंसियों पर नियंत्रण है. कंपनियों को ब्लैकमेल चंदा उगाही की जा रही है.

## टैक्स भुगतान में कांग्रेस हुई है डिफॉल्टर : भानु



प्रमुख संवाददाता। रांची। भाजपा विधायक भानु प्रताप शाही ने प्रदेश भाजपा मुख्यालय में प्रेस कॉन्फ्रेंस कर कांग्रेस पर जमकर हमले किए. कहा भारत के हर नागरिक और संस्था के लिए आयकर नियम बराबर है. कांग्रेस घोटालेबाज पार्टी है जो अपने घोटाले पकड़े जाने पर केंद्र सरकार, भाजपा और आयकर विभाग को कटघरे में खड़ा करके झूठी बातें करती है. लेकिन कोर्ट में आने पर बचाव के लिए दलील पेश नहीं कर पाती है. आयकर विभाग ने डिफॉल्टर होने के कारण कांग्रेस की बकाया टैक्स राशि 115 करोड़ के प्रयोग पर ही रोक लगाई गई है, न कि बैंक एकाउंट को फ्रीज किया है. आयकर मामले में कांग्रेस के द्वारा अपने अपने खाते फ्रिज होने की तुलना 'लोकतंत्र की हत्या' से करना देश का अपमान है.

भानु ने कहा कि कांग्रेस ने 1 लाख 80 हजार करोड़ का कोयला, 1 लाख 76 हजार करोड़ का टूजी स्पेक्ट्रम, 3600 करोड़ का हेलीकॉप्टर, 70 हजार करोड़ का कॉमनवेल्थ गेम्स और 5000 करोड़ का नेशनल हेराल्ड घोटाला किया था. कहा कि राहुल गांधी स्वयं स्टार्टड प्लेन में घूम रहे हैं और कह रहे हैं कि कांग्रेस के पास ट्रेन में आने जाने का भी पैसा नहीं है. विधायक ने कहा कि कांग्रेस ने आयकर मामले में हर न्यायालय और ट्रिब्यूनल का दरवाजा खटखटया लेकिन उन्हें हर जगह मुंह की खानी पड़ी. कांग्रेस के कई बैंक खाता संचालित हैं और उसके पास एक से अधिक बैंक कार्ड भी हैं. एक से अधिक बैंक कार्ड होना स्वयं कांग्रेस के संविधान के विरुद्ध है. कहा कि भारत के हर नागरिक और संस्था को सभी आयकर नियम मानने होंगे. फिर राहुल गांधी और सोनिया गांधी खुद को संविधान से ऊपर क्यों समझती हैं. प्रेस कॉन्फ्रेंस में प्रदेश मीडिया सह प्रभारी अशोक बड़ईक व प्रदेश प्रवक्ता राफिया नाज उपस्थित थे.

## सुप्रीम कोर्ट ने भाजपा को आईना दिखाया

राजेश ठाकुर ने कहा कि देश में लाखों करोड़ों के घोटाले का खेल का पर्दाफाश हो रहा है. सुप्रीम कोर्ट ने भाजपा को पूरी तरह से नंगा कर दिया है, सुप्रीम कोर्ट ने भाजपा को आईना दिखाया है. आप लोग जाकर नरेंद्र मोदी आज भाजपा वाले से सवाल क्यों नहीं पूछते हैं.

# नशीले पदार्थों को होली में खपाने की थी योजना भारी मात्रा में गांजा, शराब और बीयर के साथ तीन गिरफ्तार

## खास बातें

- पंचेत रोड स्थित तीन नंबर चढ़ाई के पास छापेमारी
- 4.85 किलोग्राम गांजा के साथ देशी शराब भी बरामद

संवाददाता। मैथन

चिरकुंडा पुलिस ने शनिवार की रात चिरकुंडा क्षेत्र के पंचेत रोड स्थित तीन नंबर चढ़ाई के समीप छापेमारी कर भारी मात्रा में अवैध शराब, गांजा एवं चीलम बरामद किया है. इस संबंध में विकास गोरई, मंगल गोरई एवं लुकन देवी को गिरफ्तार किया है. घटना के संबंध में जानकारी देते हुए डीएसपी मुख्यालय शंकर कामती ने बताया कि पुलिस को सूचना मिली कि तीन नंबर चढ़ाई क्षेत्र में उक्त व्यक्तियों द्वारा बड़े पैमाने पर अवैध रूप से गांजा व



## ये सामान हुए बरामद

बरामद समान में 4.85 किलोग्राम गांजा, बंगाल की देशी शराब की 50 बोतलें, किंग फिसर बीयर की 32 बोतल व 190 पीस विलम शामिल है. डीएसपी शंकर कामती ने बताया कि पुलिस के लिए यह बहुत बड़ी कामयाबी है. सभी नशीले पदार्थों को होली में खपाने की साजिश रज्जो जा रही थी. लेकिन पुलिस ने समय से पहले ही माल के साथ अवैध धंधेबाजों को धर दबोचा है. छापेमारी टीम में थाना प्रभारी सुनील कुमार सिंह के अलावा एसआई कमलजीत चौधरी, एसआई फगुआ उराव, शाशिभा सिन्हा सहित सशस्त्र बल शामिल थे.

शराब की बिक्री की जा रही है. सूचना पर चिरकुंडा थाना प्रभारी सह इंस्पेक्टर सुनील कुमार सिंह के नेतृत्व में टीम गठित कर आरोपी व्यक्तियों के घरों पर छापेमारी की गई, जहां भारी मात्रा में गांजा, शराब, बीयर व विलम बरामद किया गया है. बरामद सभी समान के साथ मौके से उक्त तीनों व्यक्तियों को गिरफ्तार किया गया.

# पलामू में वर्चस्व की लड़ाई में दो लोगों की गला रेत कर हत्या

संवाददाता। मेदिनीनगर

## खास बातें

- 2019 में बालू उठाव को लेकर हुआ था विवाद
- पुलिस मामले की जांच में जुटी शव पोस्टमार्टम के लिए भेजा

पलामू जिले के चैनपुर थाना क्षेत्र में अपना वर्चस्व दिखाने को लेकर रविवार की सुबह चाकू से दो लोगों की हत्या कर दी गयी. दोनों हत्या गला काट कर की गयी है. घटना की सूचना मिलने पर पुलिस मौके पर पहुंची. जानकारी के अनुसार चैनपुर थाना क्षेत्र स्थित सेमरटांड निवासी राजेश शाह सुबह कोयल नदी क्षेत्र में गये थे. इसी क्रम में घात लगाये बैठे अपराधियों ने राजेश पर चाकूओं से हमला कर दिया और उसका गला रेत दिया. राजेश की मौके पर ही मौत हो गयी. वहीं आरोपियों ने उनके दोस्त सुजीत भुइयां को सेमरटांड से 800 मीटर दूर शहर थाना क्षेत्र स्थित नवाटोली के नदी किनारे गला रेत कर हत्या कर दी. दोनों युवक चैनपुर थाना क्षेत्र के सेमरटांड के रहने वाले

थे. जानकारी के अनुसार साल 2019 में बालू उठाव को लेकर राजेश शाह और राम और शमा चौधरी को गोली मारी थी. उसके बाद से ही दोनों गुटों के बीच जंग छिड़ गयी और आज आपसी वर्चस्व दिखाने के लेकर हत्या की वारदात को अंजाम दिया गया. चैनपुर थाना प्रभारी सोनू कुमार ने बताया कि दोनों गुटों के बीच काफी दिनों से विवाद चल रहा था.

# कार्रवाई पुलिस ने अबतक तीन करोड़ 60 लाख रुपये के मादक पदार्थ जब्त किए गए 44.22 लाख रुपये का डोडा, अफीम व गांजा बरामद

आशीष टैगोर। लातेहार

मादक द्रव्यों का उत्पादन, भंडारण व तस्करी रोकने के लिए लातेहार पुलिस लगातार अभियान चला रही है. इसी कड़ी में लातेहार पुलिस को एक और बड़ी सफलता हाथ लगी है. पुलिस अधीक्षक अंजनी अंजन को मिली गुप्त सूचना पर बालूमाथ थाना पुलिस ने करीब 44 लाख 22 हजार रुपये का डोडा, अफीम (अफीम स्ट्र) और गांजा बरामद किया है. एसपी अंजन ने यहां आयोजित एक प्रेस वार्ता में बताया कि गुप्त सूचना मिली थी कि बालूमाथ थाना के सेमरसोत ग्राम में अवैध रूप से अफीम, डोडा व गांजा का भंडारण खरीद बिक्री के लिए किया जा रहा है. सूचना की सत्यापन के बाद बालूमाथ



## 46.5 किलो डोडा जब्त किया

छापेमारी दल ने उक्त दोनों लोगों से 46.5 किलोग्राम डोडा बरामद किया. इसके अलावा 32 किलोग्राम गांजा व 4.2 किलोग्राम अफीम बरामद किया गया. एसपी ने बताया कि एनसीबी द्वारा अनुमोदित दर के आधार पर जब्त डोडा कीमत छह लाख 97 हजार रुपये है. जबकि गांजा की कीमत 16 लाख 25 हजार रुपये एवं अफीम की कीमत 21 लाख रुपये है. पुलिस ने दोनों लोगों को गिरफ्तार कर लिया है. एसपी ने बताया कि इस संबंध में बालूमाथ थाना में भादवी की धारा 17(सी), 18(बी)/20(ए) 20(बी) (ii)/सी 22एनडीपीएस एक्ट के तहत दर्ज किया गया है.

## तीन करोड़ 60 लाख के मादक द्रव्य जब्त किए

बता दें कि इससे पहले लातेहार पुलिस ने मादक द्रव्यों के उत्पादन, भंडारण व खरीद-बिक्री पर रोक लगाने के कारण लगातार छापेमारी व कार्रवाई की गयी है. साल 2023-24 में पुलिस ने लातेहार जिला के विभिन्न थाना क्षेत्रों में 118 एकड़ भूमि पर लगी अफीम की खेती को नष्ट किया है. आदर्श आचार संहिता लागू होने के बाद लातेहार पुलिस ने अबतक 85.6 लाख रुपये की 17.120 किलोग्राम अफीम, 21 लाख 57 हजार रुपये की गांजा व दो करोड़ 53 हजार लाख रुपये की डोडा बरामद किया है.

अनुमंडल पुलिस पदाधिकारी आशुतोष कुमार सत्यम के नेतृत्व में एक छापेमारी दल गठन किया गया. चौकीदार टोला में इंद्रदेव गंडू व ज्योतिष गंडू के घर में छापेमारी की गयी. छापेमारी में थाना प्रभारी विक्रान्त कुमार व अन्य शामिल थे.

# डुमरिया प्रखंड के खैरबनी पंचायत के नीमडीह की घटना श्राद्ध कर्म का भोजन खाकर 15 बच्चे सहित 25 लोग बीमार

संवाददाता। डुमरिया

डुमरिया प्रखंड के खैरबनी पंचायत अंतर्गत दामदीह टोला नीमडीह में श्राद्ध कर्म में भोजन खाने से 15 बच्चे समेत कुल 25 ग्रामीण डुमरिया के चपेट में आ गए. रविवार को सभी पीड़ित ग्रामीणों को सामुदायिक स्वास्थ्य केंद्र डुमरिया लाया गया. डॉ विनय भूषण तिवारी और डॉ सुषमा हांसदा ने सभी मरीजों का इलाज किया. डॉ विनय ने बताया कि दूधित भोजन खाने से डायरिया फैलने की आशंका है. पीड़ित मरीजों के परिजनों ने बताया कि शनिवार को गांव में एक श्राद्ध कर्म था. इसमें सभी ग्रामीणों ने



खाना खाया था. रात से ही लोगों को उल्टी-दस्त होने लगी थी. सुबह तक अधिकांश ग्रामीणों की तबीयत बिगड़ने लगी. तीन एंबुलेंस से मरीजों को अस्पताल पहुंचाया गया. डॉक्टरों के मुताबिक अस्पताल में भर्ती सभी

मरीजों का इलाज किया गया है. डायरिया पीड़ित सभी मरीजों के स्वास्थ्य में सुधार हो रहा है. सामुदायिक स्वास्थ्य केंद्र की एक मेडिकल टीम को प्रभावित टोला में भेजा गया है.

# प्रधानमंत्री मोदी के आने पर दो दिनों तक नल ने उगला था पानी, फिर हो गया बंद कोल राजधानी के बस स्टैंड पर रह जाएंगे प्यासे

संवाददाता। धनबाद

कोल राजधानी धनबाद, जहां लाखों लोग गांव-घर छोड़कर कमाने के लिए पहुंचते हैं और अपना जीवन, अपना भविष्य संवारते हैं. अकूत धन के संपन्न धनबाद के बरटांड में एक बस स्टैंड है, जहां से हर दिन करीब 200 बसों का परिचालन होता है, कई राज्यों के सड़क नेटवर्क से यह बस स्टैंड जुड़ा हुआ है और हजारों यात्रियों का आवागमन होता है. इस बड़े बस स्टैंड में एकमात्र सार्वजनिक नल है और वो भी खराब है. ऐसे में जिनके जेब में पैसे नहीं हैं तो उन्हें धनबाद के बस स्टैंड में प्यासा ही रहना पड़ सकता है.

बताते चलें कि करीब साल भर पूर्व यहां पानी की जरूरत को देखते हुए मारवाड़ी समाज और नगर निगम ने संयुक्त रूप से करीब साल भर यहां एक नल लगवाया था, इस टंकी में मैथन पाइप लाइन से पानी पहुंचता है.



निगम को मिलते हैं प्रतिदिन 10-15 हजार रुपये

धनबाद बस स्टैंड से नगर निगम को प्रतिदिन दस से पंद्रह हजार रुपये की आमदनी है. ये आमदनी यहां आने और जाने वाली बसों से ली जाने वाली टैक्स के माध्यम से होती है. मालूम हो कि कई महीनों से सैरात की नीलामी नहीं हुई है. निगम अपने दो कर्मियों के द्वारा यहां से टैक्स की वसूली कर रहा है. प्रतिदिन इतनी बड़ी रकम की कमाई के बाद भी यहां एक नल भी दुरुस्त नहीं रखा जा रहा है.

उद्घाटन के कुछ दिनों बाद ही नल से पानी आना बंद हो गया. अब लगातार यही हाल है, आसपास के दुकानदार



तो जानते हैं कि नल खराब पड़ा है लेकिन यहां बस यात्री नल के नीचे हाथ लगाकर मायूस हो जाते हैं.

## अब तो यात्री श्रेय बन चुका है शौचालय

धनबाद बस स्टैंड का यात्रीश्रेय अब शौचालय में तब्दील हो चुका है. इसान से लेकर जानवर तक यहां शौच रह है. बताते चलें कि यह यात्रीश्रेय दशकों पूर्व बना था. कभी इन भवनों में काफी रौनक रहती थी. लेकिन समय के साथ यह भवन जर्जर होता चला गया. अभी हाल ये है कि यहां पर यात्री तो दूर कोई भी फटकना तक नहीं चाहता. क्योंकि भवन इतना जर्जर हो चुका है कि कभी भी गिर सकता है, इसके साथ ही यहां कचरे का अंबार पड़ा हुआ है, लोग शौचालय के तौर पर प्रयोग करने लगे हैं. निगम इस भवन को यदि साफ सुथरा भी कर दे तो बड़ी बात होगी.



धनबाद। अगजा की शाम से ही होली के साइड इफेक्ट भी दिखने लगे हैं, रविवार को शहर के रणधीर वर्मा चौक पर शाम में एक टोटो चलत गई. टोटो चालक और एक सवारी टोटो ने नीचे देव गए, आसपास के लोगों ने टोटो को उठा कर दोनों को निकाला. बाद में पता चला कि टोटो चालक होली की खुमारी में था और उसने इस मौके पर थोड़ी सी पी रखी थी.

# होली पर पुराना बाजार, हीरापुर, झरिया, कतरास समेत कई इलाकों में गहमा-गहमी बाजार गुलजार, कारोबारियों के खिले चेहरे

संवाददाता। धनबाद

होली पर्व को लेकर कोयलांचल का बाजार एक सप्ताह पहले से ही सजकर तैयार है. रविवार को पुराना बाजार, हीरापुर, झरिया, कतरास समेत कई इलाके के बाजारों में रविवार को रौनक रही. खरीदारों की सुबह से रात तक काफी भीड़ थी. दुकानों पर पुरुष, महिला व बच्चे रंग, गुलाल व पिचकारी से लेकर पकवान के सामान खरीदते नजर आए. फल की दुकानों पर भी काफी भीड़ थी. इस बार बच्चों को नई डिजाइन के पिचकारी काफी लुभा रहे थे. दूसरी तरफ दोपहर से ही होलिका दहन की भी तैयारी चल रही थी. रविवार रात साढ़े दस बजे के बाद शहरी समेत ग्रामीण इलाकों में होलिका दहन किया गया. इस बार खास तौर पर हर्बल रंगों की खरीदारी ज्यादा हो रही है. सामान्य रंगों के दाम कम होने के बावजूद खरीदारी कम है. स्वास्थ्य के प्रति जागरूकता के चलते अब लोग केमिकल युक्त रंगों से बचने का प्रयास कर रहे हैं. इसके चलते बाजार में हर्बल रंगों को ज्यादा पसंद किया जा रहा है. चाहे रंग-गुलाल हो या पिचकारी के लिए पानी वाले रंग, सभी हर्बल रंग की ही डिमांड कर रहे हैं.



## खास बातें

- इस बार हर्बल रंगों की ज्यादा हो रही है खरीदारी
- शहर सहित ग्रामीण इलाकों में भी होलिका दहन कार्यक्रम

## दो दिन में बिकी पांच करोड़ से अधिक की शराब

जिला प्रशासन की ओर से जारी आदेश में सोमवार को ड्राई डे घोषित किया गया है. होली से पहले शनिवार व रविवार को दो दिन में 139 दुकानों में 5 करोड़ से अधिक की शराब बिक गई। शराब के लिए दो दिन शराब दुकानों पर मारामारी हो रही थी. एमआरपी से अधिक रेट लेने पर कई लोग हंगामा भी कर रहे थे, लेकिन भीड़ के कारण लोग समझा बुझाकर शांत कर रहे थे. हीरापुर, बैकमोड़, बरटांड, बेकारबांध समेत कई इलाकों में सरकारी शराब दुकानों में काफी भीड़ थी.

## तीस रुपये से लेकर बाजार में दो हजार तक की पिचकारी

दुकानदारों का कहना है कि बाजार में तीस रुपये से लेकर दो हजार तक के पिचकारी उपलब्ध है. पुराना बाजार, हीरापुर व झरिया के बाजार में सबसे अधिक भीड़ है. साधारण पिचकारी से लेकर नई डिजाइन के पिचकारी इस बार काफी संख्या में दुकानों में बिक रहे हैं. बंदूक डिजाइन के पिचकारी को बच्चे काफी पसंद कर रहे थे, लेकिन उसकी कीमत 200 से लेकर 5000 हजार रुपये तक थी. छोटे-बड़े सभी आकार के पिचकारी थे. पिचकारी के अलावा गुलाल व मैजिक रंग के साथ-साथ सखे भी बहुत ज्यादा पसंद किए जा रहे हैं. मैजिक रंग बच्चों की पहली पसंद बनी हुई है. सखे वाले रंग में सिल्वर, गोल्डन व अलग-अलग रंग काफी पसंद किए जा रहे हैं. प्लास्टिक के कार्टून वाले मुखौटे भी बाजार में बिक रहे हैं. पिकावु, डोरेमोन, छोटा भीम जैसे अलग-अलग कार्टून कैरेक्टर के मुखौटे बाजार में हैं. इसके अलावा टोपी व कई डिजाइन के बाल भी बिक रहे हैं, जिसे युवा व बच्चे खरीद रहे थे. मिटाई की दुकानों पर भी काफी भीड़ रही.

दुकानदारों का कहना है कि बाजार में तीस रुपये से लेकर दो हजार तक के पिचकारी उपलब्ध है. पुराना बाजार, हीरापुर व झरिया के बाजार में सबसे अधिक भीड़ है. साधारण पिचकारी से लेकर नई डिजाइन के पिचकारी इस बार काफी संख्या में दुकानों में बिक रहे हैं. बंदूक डिजाइन के पिचकारी को बच्चे काफी पसंद कर रहे थे, लेकिन उसकी कीमत 200 से लेकर 5000 हजार रुपये तक थी. छोटे-बड़े सभी आकार के पिचकारी थे. पिचकारी के अलावा गुलाल व मैजिक रंग के साथ-साथ सखे भी बहुत ज्यादा पसंद किए जा रहे हैं. मैजिक रंग बच्चों की पहली पसंद बनी हुई है. सखे वाले रंग में सिल्वर, गोल्डन व अलग-अलग रंग काफी पसंद किए जा रहे हैं. प्लास्टिक के कार्टून वाले मुखौटे भी बाजार में बिक रहे हैं. पिकावु, डोरेमोन, छोटा भीम जैसे अलग-अलग कार्टून कैरेक्टर के मुखौटे बाजार में हैं. इसके अलावा टोपी व कई डिजाइन के बाल भी बिक रहे हैं, जिसे युवा व बच्चे खरीद रहे थे. मिटाई की दुकानों पर भी काफी भीड़ रही.

# होली में जनरल कोच की तरह स्लीपर और एसी कोच का है हाल घर जाने के लिए ट्रेनों और बसों में उमड़ी भीड़

संवाददाता। धनबाद

रविवार को होलिका दहन के दिन 25 व 26 मार्च को होली पर घर जाने के लिए धनबाद स्टेशन पर ट्रेनों और बरटांड स्थित बस अड्डा में बसों में यात्रियों की भीड़ उमड़ पड़ी. गंगा-सतलज, गंगा-दामोदर व मौर्य एक्सप्रेस समेत एक दर्जन नियमित ट्रेनों में काफी भीड़ थी. एक्सप्रेस-मेल ट्रेनों में जनरल कोच की तरह स्लीपर व एसी कोच का भी हाल रहा. कोच में सीट से लेकर शौचालय व गेट तक जाम था. कई यात्री ट्रेनों में गेट से चढ़ नहीं पा रहे थे. गेट से कोच के भीतर प्रवेश करने का जगह नहीं था. कोई भी यात्री किसी टीटीई या आरपीएफ-जीआरपी की सुनने को तैयार नहीं थे. भीड़ इतनी अधिक थी कि अधिकतर लोग प्लेटफॉर्म पर ही छूट गए। कुछ



ट्रेनों और बसों में पैर रखने की जगह नहीं, भटकते रहे यात्री

शनिवार व रविवार को दो दिन होली पर घर जाने के लिए बिहार व यूपी के लोग स्टेशन परिसर व बस अड्डा में दर्जनों लोग भटकते रहे. ट्रेनों के साथ-साथ बसों में काफी भीड़ थी. जो लोग पहले से टिकट बुक करा चुके थे, उन्हें परेशानी नहीं थी. वे आराम से अपने गांव चले गए। यात्रियों का कहना था कि धनबाद से बिहार के विभिन्न शहरों के लिए धनबाद से स्पेशल ट्रेन देना चाहिए था. बसों की संख्या भी बढ़ानी चाहिए थी. धनबाद से खुलने वाली नियमित ट्रेनों व बसों में काफी भीड़ थी. धनबाद से रोजाना 100 से 150 बसें खुलती हैं, जो बिहार-बंगाल के कई जिलों तक जाती हैं.

## खास बातें

- सीट से लेकर शौचालय व गेट तक जाम
- बस अड्डा में बिहार जाने के लिए यात्रियों की रही काफी

महानगरों में रहते हैं, जो होली में परिवार के साथ पर्व मनाने के लिए गांव व घर जाते हैं. महानगरों से

# डीजल व बैटरी लूटने वाले दो अपराधी एक घंटे में गिरफ्तार

संवाददाता। केंदुआ

एस्टीजी आउटसोर्सिंग में डीजल व बैटरी लूटने वाले दो अपराधियों को पुटकी पुलिस ने एक घंटे के अंदर गिरफ्तार कर लिया. अपराधियों ने ओसीपी से 45 हजार रुपये के डीजल व बैटरी लूटे थे. गिरफ्तार पुटकी 10 नंबर खटाल के दिनेश यादव व पवन कुमार चौधरी को पुलिस ने न्यायिक हिरासत में भेज दिया. थाना प्रभारी इंस्पेक्टर मनोहर करमाली ने बताया कि अपराधियों के पास से लूटे गए 150 लीटर डीजल, तेल मापने की कुपी बरामद की गई है. शनिवार की रात करीब 10 की संख्या में नकाबपोश अपराधियों ने पुटकी 17 नम्बर में संचालित आउटसोर्सिंग के ओबी डंप के पास खड़े डोजर से दो बैटरी खोल ली. कम्पनी के कर्मियों



वाहन के पास पहुंचते तभी अपराधी दूसरी ओर की झिल मशीन से 150 लीटर डीजल ले लिए. इससे खनन एरिया में हंगामा मच गया. पुलिस, सीआईएसएफ व कम्पनी समर्थक भी पहुंच गए. यह देख अपराधी भागने लगे. अपराधियों ने घटना को फिक्की अंदाज में अंजाम दिया तो पुलिस ने भी उसी अंदाज में उन्हें पीछाकर धर दबाया. डीजल लेकर भागने के क्रम में रास्ते में डीजल का रिसाव होता रहा. उसी रास्ते को मापते हुए लोग पुटकी खटाल पहुंच गए.

# आम चुनाव उपायुक्त ने मतदान प्रतिशत बढ़ाने के लिए बीएलओ के साथ की बैठक युवा व फर्स्ट टाइम वोटर्स से मतदान करने की अपील

संवाददाता। धनबाद

उपायुक्त माधवी मिश्रा की अध्यक्षता में रविवार को न्यू टाउन हॉल में धनबाद विधानसभा के वृथ लेवल ऑफिसर (बीएलओ) के साथ बैठक आयोजित की गई. बैठक में बीएलओ व बीएलओ सुपरवाइजर को मतदान प्रतिशत बढ़ाने के लिए प्रशिक्षण व आवश्यक दिशा निर्देश दिए गए. बीएलओ को वोटर हेल्पलाइन ऐप डाउनलोड करने, एप में मतदाताओं का नाम चेक करने के तरीके के संबंध में प्रशिक्षण दिया गया. वहीं जिला निर्वाचन पदाधिकारी ने कहा कि सभी बीएलओ अपने संबंधित वृथ का डाटा अपने पास रखें. इसमें पर्दानशीन वृथ,



85 वर्ष से अधिक उम्र के मतदाताओं की सूची, पर्सन विद डिसेबिलिटी (पीडब्ल्यूडी) वोटर की सूची, महिला, पुरुष व ट्रांसजेंडर मतदाता की संख्या, पिछले चुनाव का मतदान प्रतिशत सहित वृथ से संबंधित हर जानकारी उनके पास होनी चाहिए. उन्होंने वृथ अवेयरनेस ग्रुप का गठन करने का निर्देश सभी बीएलओ को दिया. सभी बीएलओ को फॉर्म 6 का

## खास बातें

- मतदान प्रतिशत बढ़ाने के लिए दिए गए जरूरी निर्देश
- शीघ्र ही स्वीप लेवल पर आयोजित होगी गतिविधियां

सुपरवाइजर को प्रशिक्षण दिया जा रहा है. वहीं स्वीप कोषांग भी मतदाताओं को जागरूक करने के लिए लगातार विभिन्न गतिविधियां आयोजित कर रहा है. शीघ्र जिला प्रशासन द्वारा वृथ लेवल पर स्वीप गतिविधियां आयोजित की जाएगी. साथ ही जिला प्रशासन द्वारा मतदाताओं को जागरूक

# बाइक से एसएसपी ने किया शहर का भ्रमण, जायजा लिया

संवाददाता। धनबाद

धनबाद एसएसपी एचपी जर्नादनन के नेतृत्व में रविवार को शाम पुलिस वालों ने शहर का भ्रमण किया. सभी पुलिस वाले बाइक पर सवार थे, खुद एसएसपी भी बाइक पर ही थे. करीब चार दर्जन पुलिस पदाधिकारियों की यह टीम शहर के विभिन्न क्षेत्रों में गई. एसएसपी ने बताया कि शहर में बाइक से मार्च करने के पीछे मकसद

यह है कि होली के दौरान कोई भी हड़दंग न हो. त्योहार शांतिपूर्ण तरीके से संपन्न हो. इस दौरान यदि कोई भी शरारती तत्व किसी प्रकार की शरारत करेगा तो उसके खिलाफ सख्त कार्रवाई की जाएगी. उन्होंने आम जनता से किसी भी बहकावे या अफवाह में नहीं पड़ने की अपील की है. कहा कि सभी लोग मिलजुल कर त्योहार का आनंद लें.

## न्यूज अपडेट

### मतदाता जागरूकता पर दी गई विस्तृत जानकारी

बाधमारा (कतरास)। बाधमारा प्रखंड सभागाय कक्ष में रविवार को लोक सभा चुनाव को लेकर प्रखण्ड विकास पदाधिकारी सह सहायक निर्वाचक निबंधन पदाधिकारी डॉ सुषमा आनन्द की अध्यक्षता में बैठक आयोजित की गई. जिसमें बाधमारा विधान सभा 043 बाधमारा एवं टुण्डी विधान सभा 042 के संबन्धित सभी बीएलओ, सभी बीएलओ सुपरवाइजर, महिला पर्यवेक्षिका, पयायत सचिव, प्रखंड के सभी पदाधिकारी, अंचल अधिकारी सह सहायक निर्वाचक निबंधन पदाधिकारी रवि भूषण प्रसाद, बाल विकास परियोजना पदाधिकारी बिमला देवी, प्रखण्ड शिक्षा प्रसार पदाधिकारी अशोक कुमार, मनरंगा बीपीओ लक्ष्मी सिंह, निर्वाचन पर्यवेक्षक रंजीत प्रसाद, तरुण कुमार रजवार शामिल हुए. बैठक में अंचल अधिकारी सह सहायक निर्वाचक निबंधन पदाधिकारी रवि भूषण प्रसाद ने एसवीईईपी कार्यक्रम, मतदाता शिक्षण विधि के बारे में विस्तृत जानकारी दी गई.



### मतदाता जागरूकता के लिए हस्ताक्षर अभियान

धनबाद। गोल्फ ग्राउंड में रविवार को सुबह लोकतंत्र को मजबूत बनाने के लिए स्वीप कोषांग द्वारा मॉर्निंग वॉक में आए लोगों को जागरूक करने के लिए मतदाता हस्ताक्षर अभियान चलाया गया. जिसका उद्देश्य क्षेत्र में शत प्रतिशत मतदाताओं के द्वारा मतदान सुनिश्चित करने और समाज को अधिक से अधिक मतदान के लिए उत्साहित करना है. इस दौरान गोल्फ ग्राउंड में मॉर्निंग वॉक करने आए लोगों द्वारा हस्ताक्षर पट्ट पर हस्ताक्षर कर किया. साथ ही मतदान के प्रति लोगों को जागरूक करने के लिए स्वीप कोषांग द्वारा लाए गए सेल्फी स्टैंड में सभी ने सेल्फी भी ली. साथ ही कोयला नगर में मॉर्निंग वॉक के लिए निकले लोगों के बीच स्वीप कोषांग के पदाधिकारी के मतदान के प्रति जागरूक किया एवं सभी लोगों को वोटर हेल्पलाइन ऐप डाउनलोड कराया कर ऐप की जानकारी दी गई.



### होली मिलन समारोह में सांसद हुए शामिल

कतरास। कतरास बाजार स्थित डीएवी मध्य विद्यालय, कतरासगढ़ के प्रांगण में जागो सामाजिक संस्था द्वारा होली मिलन समारोह का आयोजन किया गया. इस दौरान मुख्य अतिथि के रूप में गिरिडीह के निवर्तमान सांसद चंद्र प्रकाश चौधरी ने कतरास वासियों को होली की डेर सारी शुभकामनाएं दी. उन्होंने कहा कि होली सामाजिक समरसता का त्योहार है. इस पर्व में सभी लोग अपने गिले-शिकवे भूलकर आपस में गले लगाते हुए आपसी सद्भाव स्थापित करते हैं. मौके पर "जागो" संस्था के प्रमुख चुन्ना यादव, अधिवक्ता राधेश्याम गोस्वामी, सांसद प्रतिनिधि रामाशंकर तिवारी, शेखर सिंह, प्रिंस शर्मा, शिवा प्रसाद, मो. शहाबुद्दीन, अधिवक्ता दीप नारायण भुवनाचार्य बार एसोसिएशन के महासचिव जितेंद्र सिंह, कांग्रेस नेता अशोक लाल, आशीष तिवारी, गिरिधारी महतो, राकेश ग्याली, हरि अग्रवाल, सूर्य देव मिश्रा, प्रभात मिश्रा, कोशल किशोर महतो, सुरेश केडिया, रंजीत सिंह, राजेश स्वर्णकार, अमित भगत, भरत शर्मा, मंजर आलम उपस्थित थे.



# ‘यह हमारी संस्कृति को जीवंत रखने का पर्व है’

संवाददाता। कतरास

राष्ट्रीय स्वयंसेवक संघ के तत्वबंधन में रविवार को पंचांगी सूर्य मंदिर मैदान में होली मिलन कार्यक्रम का आयोजन किया गया. कतरास,तेतुलमारी सहित विभिन्न क्षेत्रों से आए कार्यकर्ताओं ने इस कार्यक्रम में हिस्सा लिया. कार्यकर्ताओं ने एक से बढ़कर एक देशभक्ति गीतों की प्रस्तुति दी. संघ प्रार्थना के पश्चात कार्यकर्ताओं ने एक दूसरे को गुलाल लगाकर होली की अग्रिम शुभकामनाएं दी. कार्यक्रम में उपस्थित नगर संचालक मा. सुशील चौधरी ने कहा कि होली मात्र एक धार्मिक त्योहार ही नहीं बल्कि यह ऋतु परिवर्तन, नई फसल के

### बीडीओ ने किया चेकपोस्ट का औचक निरीक्षण

धनबाद। जिला निर्वाचन पदाधिकारी सह उपायुक्त धनबाद माधवी मिश्रा के निदेशानुसार रविवार को 38 सिंद्धी विधानसभा क्षेत्र अंतर्गत बलियापुर प्रखंड में अवस्थित इंटर स्टेट चेक पोस्ट का औचक निरीक्षण प्रखंड विकास पदाधिकारी बलियापुर और थाना प्रभारी बलियापुर के द्वारा किया गया. वाहन निरीक्षण के क्रम में इंटर स्टेट चेक पोस्ट सरिसकुंडी का चेकिंग के दौरान दो व्यक्तियों के पास कुल 100000 रुपये नगद पाया गया. प्रखंड विकास पदाधिकारी एवं थाना प्रभारी के द्वारा पृष्ठताछ के क्रम में उनके द्वारा बताया गया कि यह राशि रायल कोक इंडस्ट्रीज प्राइवेट लिमिटेड में कार्यरत मजदूरों के पेमेंट के लिए है. इसके लिए उनके द्वारा कंपनी का एक लेटर पेंड पर लिखा हुआ कागजात भी दिखाया गया.





# होली मिलन कार्यक्रम में बच्चों का डांस, कपल डांस, हाउजी और सरप्राइज गेम का आयोजन किया गया था होली सतरंगी समरसता का त्योहार है : विजय ढांडनिया

संवाददाता। रामगढ़

रंची के रंची क्लब परिसर में रोटी रंची द्वारा रंगारंग होली महोत्सव का आयोजन किया गया। बच्चों और महिलाओं द्वारा रंगारंग कार्यक्रमों की प्रस्तुति दी गई। सभी ने एक-दूसरे को रंग, अबीर लगाकर होली मिलन समारोह में धूम मचाई। साथ ही एक-दूसरे को बधाई देकर भाईचारे के साथ जीने की बात कही। क्लब अध्यक्ष विजय ढांडनिया ने कहा कि होली समाज में सतरंगी समरसता का त्योहार है। जहां सभी लोग हिंदू, मुस्लिम, सिख और इसाई मिलकर भाईचारे का मिसाल पेश करते हैं। होली एक ऐसा त्योहार है जिस हर



वर्ग और जाति के लोग मिलजुलकर मनाते हैं। इस दिन लोग आप से दुश्मनी भूलकर एक दूसरे के गले मिलकर मिठाई खिलाकर अपने मन का द्वेष दूर करते हैं। क्लब सचिव ललित त्रिपाठी ने कहा कि होली खुशियों और रंगों का त्योहार है। हम

सभी को मिलजुल कर हर त्योहार मनाना चाहिए। होली हमें भाईचारे से रहना और मिलना सिखाता है। होली मिलन कार्यक्रम में बच्चों और महिलाओं द्वारा रंगारंग कार्यक्रम आयोजित किए गए। जिनमें सभी ने बच्चों के डांस, कपल डांस, होली



गीत, हाउजी और सरप्राइज गेम का भरपूर आनंद उठाया। रोटीरंजिस और महिलाएं लाइव बैंड पर होली गीतों पर जमकर थिरकीं। बच्चों ने भी खूब मस्ती की। सभी ने फूलों की होली का आनंद लिया। मौके पर सुधा ढांडनिया, जीसी सिंह, राजीव चट्टा,

जोगेश गंधी, अनिल सिंह, राजीव मोदी, संजय कश्यप, सुमित अग्रवाल, रश्मि अग्रवाल, संदीप मुंजाल, अतुल अग्रवाल, शीतल, रेखा सिंह, सुरेश साबू, मंजु गंधी, डाक्टर आनंद सिन्हा, सुष्मा सिन्हा, मुकेश तनेजा, अमित अग्रवाल,

## रंगारंग कार्यक्रम

- कार्यक्रम में सभी ने फूलों की होली का आनंद लिया
- होली हमें भाईचारे से रहना और मिलना सिखाता है

ख्याती मुंजाल, अंकुर अनिल सिंह, कान्ता मोदी, दीपक श्रीवास्तव, शालिनी सिंघानिया, निशि जायसवाल, पवन जायसवाल, रमेश धरनिधरका, अजय साबू, एनके मखीजा, जशदीप सिंह, रितिका लाखोटिया, सुमन साबू और शिखा अग्रवाल मौजूद थे।

# राधा मंदिर में ब्रज की तर्ज पर खेली गई फूलों की होली

संवाददाता। विष्णुगढ़



उपरांत ब्रज क्षेत्र की तर्ज पर पुष्पों की होली खेली गई। सैकड़ों धक्तों के बीच महाप्रसाद वितरण किया गया। इस अवसर पर महाभारत दास प्रभु, राधा पति दास, प्रभु श्री गोविंद दास, भवभरी कृष्ण दास, भीष्म देवदास प्रभु, सीताराम प्रभु, अमर प्रभु, विक्रम प्रभु, दिलीप प्रभु, जीवन प्रभु, अमर प्रभु, विककी प्रभु, रितेश प्रभु, पवन प्रभु, अमन प्रभु, राजू प्रभु, अभिषेक प्रभु, रंजित प्रभु, सोनू प्रभु, आशीष प्रभु और विवेक प्रभु समेत अन्य श्रद्धालु मौजूद थे।

## ब्रीफ़ खबरें

### लापता युवक का शव गांव के डोभा से बरामद बरकट्टा।

प्रखंड क्षेत्र के ग्राम घसकोडीह से लापता युवक 17 वर्षीय मनोज कुमार का शव रविवार को गांव के ही नजदीक एक खेत में निर्मित डोभा से बरामद किया गया। विदित हो कि अपने पुत्र की गुमशुदगी को लेकर मेथी महतो ने बीते दिन बरकट्टा थाना में लिखित शिकायत दर्ज कराई थी। बताया था कि मेरा पुत्र शुक्रवार को 12 बजे के करीब अपने घर से लापता हो गया है। रविवार सुबह जब लोग खेत तरफ गये तो गड्डु में जमे पानी में शव को देखा। शव को बाहर निकालने पर आंख और कान से खून निकल रहा था।

### रंगदारी मांगने वालों को पुलिस ने दबोचा

एनटीपीसी के अधीन कार्यरत जीडीसीएल नामक कंपनी से पांच लाख की रंगदारी मांगने वालों को टंडवा पुलिस ने रविवार को गिरफ्तार कर जेल भेज दिया। डीएसपी प्रभात रंजन ने बताया कि शिकायत पर पुलिस द्वारा गहन अनुसंधान किया जा रहा था। इसी में हजारीबाग जिले के केरेडारी निवासी जुबेर अंसारी व निजेंद्र महतो को गिरफ्तार किया गया। बता दें कि आठ दिनों पूर्व उक्त कंपनी के सुपरवाइजर नवलोश से पांच लाख की मांगी गई रंगदारी के मामले में कांड संख्या 81/24 के तहत मुकदमा दर्ज किया गया था।

### घर में छिपाकर रखी गई अंग्रेजी शराब जल्द चौपारण।

होली के पहले सरकारी शराब दुकानों से भारी मात्रा में अवैध शराब तस्करी कर बिहार बेचे जाने की गुप्त सूचना चौपारण थाना प्रभारी को मिली थी। उन्होंने इसकी सूचना पुलिस अधीक्षक हजारीबाग को दी। बताया कि ग्राम भगहर में संजय केशरी के घर में भारी मात्रा में अवैध रूप से तस्करी करने के लिये अंग्रेजी शराब एवं बीयर छिपाकर रखी गई है तथा रात में बिहार ले जाकर तस्करी करने की योजना है। इस पर त्वरित कार्रवाई के लिए एक छापापारी दल का गठन किया गया। टीम में दीपक कुमार सिंह थाना प्रभारी चौपारण सशस्त्र बल के साथ छापापारी के लिए भगहर स्थित संजय के घर पहुंचे और तलाशी ली।

### एटी क्राइम ऑर्गेनाइजेशन का होली मिलन समारोह

एटी क्राइम ऑर्गेनाइजेशन ने रविवार को होली मिलन समारोह का आयोजन किया। मौके पर झारखंड के डायरेक्टर विपिन कुमार ने समस्त देशवासियों को होली की शुभकामनाएं दी। उन्होंने कहा कि होली रंगों का, खुशियों का प्रेम और सौहार्द का त्योहार है। इसमें कहीं भी अपराध और भ्रष्टाचार की कोई जगह नहीं है। संपठन भ्रष्टाचार को कम करने और एक स्वच्छ समाज के निर्माण के लिए प्रतिबद्ध है। जिला अध्यक्ष ज्ञानेश्वर दयाल ने इस अवसर पर लोगों से निवेदन किया कि समाज का कोई भी व्यक्ति किसी भी प्रकार के अपराध और भ्रष्टाचार का शिकार होता है तो संगठन से बिना डरे मदद लें।

### सहायक अध्यापिका के घर में हुई चोरी

बरही। बरही के न्यू कॉलोनी में बंद आवास का ताला तोड़कर चोरी की घटना को अंजाम दिया गया। पीड़िता बनिता सिन्हा सहायक अध्यापिका हैं। वह न्यू कॉलोनी में स्थित बिनोद सिन्हा के घर के नीचे तल्ला में कई साल से किराये पर रह रही हैं। वह चतरा के मयूरहंड की रहनेवाली हैं। होली की छुट्टी में वह शनिवार को ही ताला बंद कर अपने घर मयूरहंड गई थीं। इसी दौरान अज्ञात चोरों ने उनके आवास का ताला तोड़कर घर में रखे जेवरत और नकद राशि की चोरी कर ली। घटना की जानकारी उन्हीं रविवार की सुबह फोन पर मिली।

# हजारीबाग लोस के भाजपा प्रत्याशी मनीष जायसवाल बोले कांग्रेस घोटालेबाज पार्टी है

संवाददाता। हजारीबाग

भारतीय जनता पार्टी, हजारीबाग द्वारा भाजपा जिला अध्यक्ष विवेकानंद सिंह के नेतृत्व में भाजपा के हजारीबाग संसदीय क्षेत्र के चुनाव कार्यालय से एक प्रेस वार्ता किया गया। इसमें राष्ट्रीय स्तर के भ्रष्टाचार के मुद्दे को लेकर हजारीबाग लोकसभा क्षेत्र के भाजपा प्रत्याशी सह हजारीबाग सदर विधायक मनीष जायसवाल ने मीडिया को संबोधित किया। बताया कि कांग्रेस ने आयकर मामले में अपने खाते फ्रिज होने की तुलना देश में लोकतंत्र की हत्या से की है, जो कि बेहद शर्मनाक है।

कांग्रेस घोटालेबाज पार्टी है जो अपने घोटाले पकड़े जाने पर केंद्र सरकार आयकर विभाग और भाजपा को कटघरे में खड़ा करके झूठी बातें करती है लेकिन न्यायालय में अपने बचाव पक्ष के लिए दलील पेश नहीं कर पाती है। मनीष जायसवाल ने बताया कि कांग्रेस के कार्यकर्ता इस मामले को लेकर जनता को बरगलाने में जुटे हैं लेकिन में स्पष्ट करना चाहता हूं कि आयकर विभाग ने डिफाल्टर होने के कारण कांग्रेस की बकाया टैक्स राशि 115 करोड़ रुपये पर रोक लगाई है, न कि बैंक अकाउंट को फ्रिज किया है।

एक और कांग्रेस के लोग कह रहे हैं कि उनके पास ट्रेन में आने जाने का पैसा नहीं है, जबकि उनके नेता राहुल गांधी स्वयं चार्टर्ड प्लेन में घूम रहे हैं। सारे प्राधानों की जानकारी होने के बावजूद भी कांग्रेस ने 14 लाख रुपये नगद चंदा लिया। 105 करोड़ रुपये का टैक्स बकाया होने के बावजूद मात्र



### सबसे बड़ा मुद्दा विस्थापन है: मनीष

वहीं पत्रकारों के सवाल का जवाब देते हुए मनीष जायसवाल ने कहा कि हजारीबाग लोकसभा क्षेत्र में करीब 25 से 30 वर्षों तक भाजपा के सांसद रहे हैं। सभी ने हजारीबाग को ऊपर उठाने का सकारात्मक कार्य और प्रयास किया है। 1980 के हजारीबाग और वर्तमान 2024 के हजारीबाग में कोई अंतर है तो उसमें भाजपा के सभी सांसदों का योगदान भी है। समस्या कभी भी खत्म नहीं होगी, लेकिन हजारीबाग लोकसभा क्षेत्र के समस्याओं से पूर्व से ही मैं अवात हूँ और निश्चित रूप से लगातार हजारीबाग लोकसभा क्षेत्र का दौरा करने के बाद यह बखूबी प्रतीत हो रहा है कि हजारीबाग

लोकसभा क्षेत्र का सबसे बड़ा मुद्दा या समस्या विस्थापन, पलायन, रेल परिवालन में कमी, प्रदूषण, ट्रैफिक जाम की समस्या है। इसके अतिरिक्त अलग-अलग क्षेत्र के अलग-अलग मुद्दे हैं। मनीष जायसवाल ने कहा कि हजारीबाग लोकसभा क्षेत्र के बड़कागांव, मांडू, रामगढ़ और हजारीबाग विधानसभा क्षेत्र में विस्थापन का दर्द सबसे कठिन है। हजारीबाग और रामगढ़ क्षेत्र से पैसेंजर ट्रेन की कमी लोगों को खलती है। यहां से दक्षिण भारत, महाराष्ट्र, दिल्ली और कोलकाता के लिए सीधे ट्रेन का परिचालन होना जरूरी है। चौपारण क्षेत्र में वर्षों से अधूरा पड़ा प्लाई का निर्माण भी जरूरी है।

2.5 करोड़ रुपये जमा कराया। कांग्रेस ने उस समय कोई प्रेस कॉन्फ्रेंस नहीं की कि हमारे साथ अन्याय हो रहा है। क्योंकि कांग्रेस इस बात से सहमत थी कि 105 करोड़ रुपये का आयकर वैध है। कांग्रेस ने आयकर मामले में हर न्यायालय और

ट्रिब्यूनल का दरवाजा खटखटाया लेकिन उन्हें हर जगह मुंह की खानी पड़ी। मनीष जायसवाल ने कहा कि कांग्रेस के कई बैंक खाता संश्लित हैं। कांग्रेस के पास एक से अधिक पैन कार्ड भी हैं। एक से अधिक पैन कार्ड होना स्वयं कांग्रेस के संविधान के

## प्रेस वार्ता

- कांग्रेस पार्टी ने 14 लाख रुपये नगद चंदा लिया है
- कांग्रेस के कार्यकर्ता जनता को बरगलाने में जुटे हैं
- टैक्स राशि 115 करोड़ रुपये पर रोक लगी है

विरुद्ध है। उन्होंने सवाल करते हुए कहा कि भारत के हर नागरिक और संस्था को सभी आयकर नियम मानने होते हैं फिर राहुल गांधी और सोनिया गांधी खुद को संविधान से ऊपर क्यों समझते हैं। यह जनता को समझने की जरूरत है।

भाजपा जिला अध्यक्ष विवेकानंद सिंह ने कहा कि हजारीबाग संसदीय क्षेत्र से भाजपा पार्टी ने हजारीबाग सदर विधानसभा क्षेत्र से लगातार दो बार विधायक रहे मनीष जायसवाल को अपना प्रत्याशी घोषित किया है। उनके प्रत्याशी घोषित होने के बाद ही उनका लगातार हजारीबाग लोकसभा क्षेत्र में तृणमौली दौरा जारी है। भाजपा के कार्यकर्ता सिपाही की तरह चुनावी जंग के मैदान में कमर कस चुके हैं। विवेकानंद ने कहा कि चुनाव में करीब 55 दिनों का समय बाकी है और भाजपा कार्यकर्ता जहां एक-एक दरवाजे तक दस्तक देगे वहीं हमारे पार्टी के प्रत्याशी मनीष जायसवाल हर एक पंचायत के गांव-गांव तक पहुंच कर जनसंपर्क अभियान चलाएंगे। उन्होंने कहा कि अब तक के तुलना दौर में हजारीबाग लोकसभा क्षेत्र के पक्ष में लहर देख रही है।

# डीआईजी ने दी कानूनी जानकारी

संवाददाता। चतरा

हजारीबाग रेंज के डीआईजी सुनील भास्कर रविवार को चतरा पहुंचे। उन्होंने चतरा एसपी ऑफिस में एसपी, डीएसपी और जिले के सभी थाना प्रभारी के साथ समीक्षा बैठक की। डीआईजी ने 26 मार्च शाम तक कुर्की वारंट की पेंडेंसी को शून्य करने का निर्देश दिया। साथ ही सीएसए, एनडीपीएस के तहत कार्रवाई और अवैध शराब, हथियार, मादक पदार्थों और प्रतिबंधित पदार्थों की अधिकांश बरामदगी के लिए भी निर्देश दिए। समीक्षा बैठक में डीआईजी ने सभी थाना प्रभारी को संपर्कित अपराध की रोकथाम के लिए क्या-क्या कार्रवाई की जानी चाहिए, विधि व्यवस्था की समस्या से निपटने के टिप्स और कई कानूनी जानकारी दीं। बैठक में डीआईजी ने सभी थाना प्रभारी को लंबे समय से लंबित चले आ रहे कांडों को जल्दी निपटाने के लिए लक्ष्य निर्धारित करने के निर्देश दिए। वाहन चोरी की घटना को रोकने के लिए गश्ती



### बोले डीआईजी

- विधि व्यवस्था की समस्या से निपटने के दिव्ये टिप्स
- वाहन चोरी रोकने के लिए पुलिस को दिव्ये निर्देश

पार्टियों को लगातार गश्ती करने का निर्देश दिया। महिला सुरक्षा से संबंधित आवश्यक दिशा निर्देश दिए। बता दें कि डीआईजी ने मादक पदार्थ के खिलाफ लगातार अभियान चलाने का निर्देश एसपी को दिया था। इसी

दौरान रविवार को पुलिस की टीम ने कार्रवाई करते हुए गुप्त सूचना के आधार पर विशुन्गर थाना क्षेत्र के राजगुरु गांव में छापापारी की थी। यहां से पुलिस ने 28 किलो गोला अफीम बरामद किया। जिसका बाजार मूल्य 1.40 करोड़ आंका गया। साथ ही अफीम से ब्राउन सुगर बनाने वाला एक मशीन भी बरामद किया गया। इस मामले में पुलिस ने कार्रवाई करते हुए दो लोगों गिरफ्तार किया। जिसमें देवन्दन गंडू और पंकज कुमार शामिल हैं। दूसरी ओर हथियार के साथ एक अपराधी भी गिरफ्तार किया गया।

## अगलगी में लाखों का इंडक्शन चूल्हा जला

हजारीबाग। हजारीबाग सदर थाना क्षेत्र के बजरंगी चौक के पास रविवार को शॉर्ट सर्किट से एक घर में आग लग गई। आग इतनी भयंकर थी कि आसपास अफरा-तफरी मच गई। मुहल्ले के लोगों ने तुरंत फायर ब्रिगेड और बिजली विभाग को आग लगने की सूचना दी। सूचना मिलते ही दमकल की दो गाड़ियां घटनास्थल पर पहुंचीं। काफी मशकत से लगभग चार घंटे के बाद आग पर काबू पाया जा सका। इस दौरान आसपास के लोग दहशत में थे। अगलगी की यह घटना कारोबारी रमेश अग्रवाल के घर में हुई। रमेश ने बताया कि वह पूरे झारखंड में इंडक्शन चूल्हा और पंखा की सप्लाई करते हैं। घर में लाखों रुपये का इंडक्शन चूल्हा और पंखा रखा था। अगलगी की इस घटना में करीब 10 लाख का चूल्हा और पंखा जलकर राख हो गया। उन्होंने बताया कि रविवार को दिन के लगभग 11:00 बजे शॉर्ट सर्किट के कारण अचानक घर में आग लग गई। देखते ही देखते आग ने विकराल रूप ले लिया।

# बरही में अधिवक्ताओं ने गुलाल लगाकर दी होली की शुभकामना



संवाददाता। बरही

वार एसोसिएशन बरही में शनिवार को बार एसोसिएशन के अधिवक्ताओं ने एक दूसरे को गुलाल लगाकर होली की शुभकामनाएं दीं। अध्यक्ष झारखंडी साहा ने शेरामुक्त और सुखी होली के लिए लोगों को प्रेरित किया। सचिव राजकुमार प्रसाद ने युवाओं से सोशल मीडिया के दुरुपयोग और भ्रष्टाचार से दूर रहने की बात कही। संयुक्त सचिव रामचंद्र प्रसाद ने कहा कि वर्तमान आदर्श आचार संहिता के कारण धारा 144 लगाया जा चुका है। रमजान का भी पाक माह चल रहा है।

लोगों को अफवाहों से हटकर कानूनी डंडों से बचकर शांति व सौहार्द वातावरण में होली मनाने की बात कही। कहा कि खुद सुरक्षित रहें व औरों को सुरक्षित रहने में सहयोग करें। अंत में सभी ने एक दूसरे से गले मिलकर गुलाल लगाया और होली की शुभकामनाएं दीं। कार्यक्रम में पूर्व अध्यक्ष आशीष ओझा, कोषाध्यक्ष राधेलाल चौधरी, कार्यकारणी समिति सुजीत प्रधान, सुशील सिंह, रामचंद्र चौधरी, बैजनाथ प्रसाद, रामकृत सिंह, राजेश चौधरी, आरके नटवर, कुंजल साव, रविशंकर कुमार, मणिलाल चौधरी, सौरभ कुमार सिन्हा मौजूद थे।

## गड़बड़ी

संवाददाता। चौपारण

# दो माह भी ठीक से नहीं हुए और दिखने लगी सड़क की गिटी

प्रखंड के महाराजगंज से चयकला के लेढिया नदी तक 3.2 किमी तक पीसीसी ढलाई सड़क वर्षों बाद बनी है। यह बरही विधायक सह निवेदन समिति के सहायक उमाशंकर अकेला के अथक प्रयास से बना है। इस सड़क का निर्माण ग्रामीण कार्य विभाग के द्वारा किया गया है। जिसकी अनुमानित लागत लगभग दो करोड़ अठारह लाख बतायी जा रही है। सड़क निर्माण के लगभग एक से दो माह भी ठीक से नहीं हुए और सड़क की गिटी दिखने लगी है। धीरे धीरे उखड़ना भी शुरू हो गया है। जिसपर सड़क की गुणवत्ता पर सवाल उठने लगे हैं। ग्रामीनों ने कहा कि एक तफ जहां विधायक अकेला



पूरे क्षेत्र में विकास की नई किरण पहुंचाने के लिए जो तोड़ मेहनत कर रहे हैं। वहीं ठेकेदार के घटिया कार्य के कारण उनके मेहनत पर पानी फिरता दिख रहा है। जिसका कई ग्रामीण वीडियो बनाकर सड़क निर्माण में गुणवत्ता पर सवाल उठाते हुए कहा

और कई सवाल भी खड़े कर रहे हैं। इस संबंध में आरईओ विभाग के जेई रतनेश कुमार से पूछने पर उनके द्वारा कोई जवाब नहीं दिया नहीं दिया गया। चयकला पंचायत के पूर्व मुखिया मो. सफाउद्दीन निजामी ने सड़क निर्माण में गुणवत्ता पर सवाल उठाते हुए कहा

## सड़क खराब

- दो करोड़ अठारह लाख से बनायी गयी है सड़क
- सड़क की गुणवत्ता पर उठने लगे हैं कई सवाल
- ग्रामीण वीडियो बनाकर घटिया निर्माण की खोल रहे पोल

कि सड़क निर्माण में गुणवत्ता की अनदेखी से सड़क का निर्माण के साथ ही टूटने का सिलसिला शुरू हो गया है। सरकार भले ही आम लोगों की सुविधा और सहूलियत के लिए पक्की सड़क निर्माण करने के लिए लाखों करोड़ों रुपये खर्च की

गई हो पर सरकारी राशि का ठेकेदार द्वारा बड़ा दुरुपयोग व बंदरबांट किया गया है। जिसका अंदाजा सड़क निर्माण से ही लगा सकता है। वहीं चयकला पंचायत के जेएमएम पंचायत अध्यक्ष इजहारलु अमीन उर्फ गुडू व एहसान डूइवर सहित गांव के अन्य कई ग्रामीणों ने कहा कि सड़क की ढलाई में शर्तों का पालन नहीं हुआ। प्राक्कलन के अनुसार गुणवत्ता का ख्याल नहीं रखा गया। लोगों ने निर्माण कार्य की जांच कराने की मांग करते हुए ठेकेदार पर कार्रवाई करने की मांग की है। आगे कहा कि चयखुर्द से लेकर लेढिया नदी तक अवतक सड़क के दोनों किनारों में मिट्टी भी नहीं भरा गया है। जहां मिट्टी डाला गया है वहां पर अवतक रोलेटर भी नहीं चला है।

# नावाडीह गांव में दो दिवसीय क्रिकेट प्रतियोगिता प्रारंभ



संवाददाता। कटकमदाग

प्रखंड के नावाडीह गांव में रविवार को दल शाही सुभर शाही दो दिवसीय क्रिकेट प्रतियोगिता का शुभारंभ हुआ। होली के अवसर पर आयोजित होनेवाले इस दो दिवसीय प्रतियोगिता की शुरुआत शंखनाद और घंटा ध्वनि के साथ की गई। इस दौरान सभी खिलाड़ियों ने एक दूसरे को रंग अबीर लगाकर होली की शुभकामना दी। इस मौके पर प्रतियोगिता के संरक्षक अधिवक्ता रविन्द्र कुमार

ओझा ने कहा कि खेल से मानसिक शारीरिक और आध्यात्मिक विकास होता है। जरूरत है कि सभी खिलाड़ी ईमानदारी और भाईचारे के साथ खेलें। उन्होंने कहा कि पूर्वजों के नाम से आयोजित इस प्रतियोगिता में गांव के छोटे से बड़े युवर्ग तक भाग लेंगे हैं। प्रतियोगिता के व्यवस्थापक समिति के अध्यक्ष सर्वजीत ओझा ने बताया कि प्रतियोगिता में चार टीमों ने भाग लिया है। इसमें शुभारंभ मैच जितेंद्र एकादश और मनेन्द्र एकादश के बीच खेला गया।

# लोकसभा चुनाव की बज चुकी है रणभेरी, वोटों की संधमारी में जुटे हैं राजनीतिक दल झारखंड में जातिगत समीकरण का भी रहेगा असर

# झारखंड जिम्नारिस्टिक टीम ने जम्मू में लहराया परचम

संवाददाता। रांची/जम्मू

### खास बातें

- प्रतियोगिता की शुरुआत से ही झारखंड टीम का रहा दबदबा
- पदक जीत राज्यवासियों की होली की खुशी दोगुनी की

जिम्नारिस्टिक्स फेडरेशन ऑफ इंडिया द्वारा जम्मू में आयोजित नेशनल एरोबिक्स जिम्नारिस्टिक चैंपियनशिप में झारखंड टीम के खिलाड़ियों ने उत्कृष्ट प्रदर्शन करते हुए एरोबिक्स जिम्नारिस्टिक में दो कांस्य पदक जीत कर जिम्नारिस्टिक में अपनी उपस्थिति दर्ज करायी। ज्ञात हो झारखंड जिम्नारिस्टिक संघ की टीम लगातार तीन वर्षों से इस प्रतियोगिता में भाग ले रही है और विगत वर्षों में चौथे व पांचवें स्थान पर रही थी। अपनी पिछली उपलब्धियों को पीछे छोड़ते हुए जूनियर एरो डांस इवेंट में तृतीय स्थान और सैनियर पी-टाइटर्स में भी तीसरा स्थान प्राप्त किया। इसके अतिरिक्त खिलाड़ियों ने अन्य प्रतियोगिता में भाग लेते हुए शानदार प्रदर्शन किया। प्रतियोगिता में झारखंड की 23 सदस्यों की टीम ने भाग लिया। **खिलाड़ियों की सूची:** अमित गोप, राजवीर केरकेड़ा, सुरज केसरी, करण कुमार, राहुल टोपॉ, साहिल कच्छप, रोहित मुंडा, प्रिया यादव, नयन कच्छप, टोनु गोपाल, अनुराग कुमार, प्रिया कुमारी, सपना कुमारी, सुष्मि कुमारी राय, दर्शमी कुमारी, रिंतु कुमारी व प्रशिक्षक सह कप्तान पुरुष

### रवि भारती। रांची

लोकसभा चुनाव की रणभेरी बज चुकी है। सभी राजनीतिक दल वोटों की संधमारी में जुटे हुए हैं। समीकरण पर समीकरण बनाए जा रहे हैं। लेकिन झारखंड में जातिगत समीकरण भी अहम भूमिका में रहेगा। दरअसल लोकसभा के वीते दो चुनावों में भाजपा का पलड़ा भारी रहा है। सीएम रहे हेमंत सोरेन के जेल जाने से झामुमो संकट में है। पहली बार राज्य की सत्ता सोरेन परिवार के इतर दूसरे हाथों में है। यूपीए आदिवासी अस्मिता को मुद्दा बना रहा है। वहीं, बाबूलाल मरांडी की घर वापसी को भाजपा फायदे के रूप में देख रही है। जहां तक मुद्दों की

### हर दल का अपना बैंक वोट होने का दावा

झारखंड आदिवासी बहुल राज्य है। यह राज्य भी जातियों से अछूता नहीं है, यहां भी धर्म-जाति के नाम पर लोगों को रिझाने की कोशिश की जाती रही। हर पार्टी का एक खास वोट बैंक बना हुआ है और उसी के आधार पर हर-जाति के दावे-प्रतिदावे किये जाते रहे हैं। झारखंड में ओबीसी समाज काफी निर्णायक माना जाता है। 55 फीसदी के करीब राज्य में

इनकी आबादी है। राज्य की सभी 14 सीटों पर इनकी अहम भूमिका रहती है। यहां कुर्मी समुदाय का वोट निर्णायक माना जाता है। भाजपा, जेएमएम और कांग्रेस, सभी के पास इस वोट बैंक से कुछ समर्थन मिलता रहता है। जब से पूर्व सीएम हेमंत सोरेन द्वारा ओबीसी समाज का आरक्षण बढ़ाकर 77 फीसदी किया गया है, धरातल पर समीकरण बदले हैं।

बात है, तो इस बार घुसपैठ, जातिगत जनगणना, पलायन, सरकारी नौकरी सहित दर्जन भर मुद्दों का शोर रहनेवाला है। इसके साथ ही कानून व्यवस्था का मुद्दा भी छाया रहेगा।

### 26 फीसदी आदिवासी के बिना राजनीति संभव नहीं

झारखंड की राजनीति सबसे ज्यादा इसी वोट बैंक के इर्द-गिर्द घूमती है। ये अलग बात है कि ओबीसी की आबादी ज्यादा है, लेकिन आज भी आदिवासी समाज के बिना यहां की राजनीति संभव नहीं। झारखंड में आदिवासी समाज की उपस्थिति 26 फीसदी के करीब बैठती है। वहीं 11 प्रतिशत दलित की आबादी है। भाजपा को इस आबादी का झारखंड बनने के बाद से ही अच्छा खासा वोट मिला है। इसका कारण ये भी माना जाता है कि जेएमएम को एक आदिवासी समर्थक पार्टी के रूप में ज्यादा मान्यता मिली हुई है, इसी वजह से लगता है कि दलित वोटों का झुकाव भाजपा की ओर रहता है।

### मुस्लिम और हिंदू वोट भी निर्णायक की भूमिका में

झारखंड में मुस्लिम और हिंदुओं की आबादी भी निर्णायक भूमिका रहती है। राज्य में मुस्लिमों की आबादी 14.5 फीसदी के करीब है। लेकिन सत्ता में इस समुदाय की भागीदारी काफी कम रहती है। लेकिन आंकड़ों में बात करें तो सात विधानसभा क्षेत्र ऐसे हैं, जहां इनकी संख्या 22% से लेकर 38% तक दर्ज की जाती है। हिंदुओं में ब्राह्मण, राजपूत, भूमिहार, कायस्थ शामिल हैं। यादव, कुर्मी और बनिया भी कम आबादी में ही सही, अपनी दमदार उपस्थिति दर्ज कराते हैं।

### राशिफल आचार्य प्रणव मिश्रा

**मेघ**  
रोग भाव में चंद्रमा केतु है, चिंता तथा तनाव रहेंगे, फलानतु खर्च होगा, कुसंगति से बचें, वाहन सवधानी से चलायें, चोट व रोग से बचें, विवाद न करें, कार्य होगा और नए कार्य को आवश्यकताएं बढ़ेंगी, आर्थिक तंगी हो सकती है, हनुमान चालीसा का पाठ करें।

**वृषभ**  
समय बहुत ही अनुकूल है, नौकरी व निवेश मनोनुकूल रहेगे, बकाया वसुली होगी, व्यवसाय ठीक चलेगा, किसी कार्य को लेकर के विवाद न करें, नेत्र पीड़ा की संभावना, कुछ लाभ, कोई बड़ी यात्रा के योग टलेंगे।

**मिथुन**  
माता को कुछ मानसिक तनाव होगा, जायदाद वृद्धि के योग बनेंगे, विरोधी सक्रिय होंगे, जोखिम व जमानत के कार्य टालें, यात्रा के योग बनेंगे, लाभ होगा, कार्यप्रणाली में सुधार होगा, योजना फलीभूत होगी।

**कर्क**  
समय बहुत ही अच्छा है, आपके प्रभाव से आपका पराक्रम बढ़ेगा, विजय मिलेगी, गर्व न करें, राजकीय सहयोग प्राप्त होगा, धर्म-कर्म में रुचि रहेगी, व्यवसाय ठीक चलेगा, शान के गलत प्रभाव को कम करना चाहिए।

**सिंह**  
नेत्र में कोई विकार हो सकता है, आय के लिए किया गया प्रयास फलीभूत होगा, पर शक के बाद खर्च बढ़ेगा, कर्ज लेना पड़ सकता है, धनागम के अवसर बनेंगे, अकारण भय बना रहेगा, व्यापारी सोच-समझकर निर्णय लें।

**कन्या**  
समय बहुत ही अनुकूल है, प्रेम-प्रसंग में अनुकूलता रहेगी, प्रयास से धन प्राप्त होगा, हानि, भय, कष्ट का वातावरण बनेगा, कुछ लाभ के आसार दिखेंगे, गाय को रोटी दे, अन्न के साथ साथ जल का दान करें।

**तुला**  
किसी सामाजिक कार्य में खर्च होगा, साथ ही संपत्ति के कार्य लाभ देंगे, थकान महसूस होगी, रोजगार में वृद्धि होगी, प्रसन्नता रहेगी, कष्टों में वृद्धि के योग है, कुछ नए कार्य की संभावना सिद्ध होगी।

**वृश्चिक**  
आय के लिए किया गया प्रयास लाभ देगा, मन अशांत होगा, रचनात्मक कार्य सफल रहेगे, स्वादिष्ट भोजन का आनंद मिलेगा, व्यवसाय से मनोनुकूल लाभ होगा, रोग घेरेगे, चिंताएं बढ़ेंगी, शत्रु शांत होंगे।

**धनु**  
सरकारी कार्य से लाभ होगा, दौड़-धूप अधिक होगी, बुरी सूचना मिल सकती है, विवाद न करें, स्वास्थ्य कमजोर रहेगा, धनलाभ के अवसर होंगे, अकारण भय व्याप्त होगा, शत्रु जल और अन्न का दान करें।

**मकर**  
धर्म में मन लगेगा, कोई बड़ा कार्य होगा, मातृपक्ष से परेशानी होगी, दृष्टिकोण की संभावना, धन मिलने की परिस्थिति निर्मित होगी, अंतर-प्रेरणा से कार्य करें, धनागम के अवसर बढ़ेंगे, प्रमाद का त्याग करना होगा।

**कुंभ**  
शत्रु शांत रहेगे, लाभ-हानि बराबर रहेगे, प्रमाद बढ़ेगा, भूले-बिसरे साथियों से मुलाकात होगी, आपके प्रयास से कार्य सफल होगा, जिससे उत्साहवर्धक सूचना मिलेगी, व्यवसाय ठीक चलेगा, शत्रु शांत होंगे।

**मीन**  
व्यापार में हानि का संभावना है, सतर्क रहें, पर किया गया कार्य लाभ देगा, नौकरी व निवेश मनोनुकूल रहेगे, अप्रत्याशित लाभ होगा, प्रसन्नता रहेगी, प्रमाद न करें, शुभ समाचार की आशा बंधेंगी, शत्रु षड्यंत्र रचेंगे।

### सड़क पर उतरे एसपी, जांव में कार से मिले तीन लाख कैश, जव्द

लातेहार। आदर्श आचार संहिता लागू होते हुए लातेहार पुलिस सक्रिय हो गयी है। अंतर जिला स्तरीय चेंकिंग अभियान के दौरान पुलिस कप्तान अंजनी अंजन स्वयं सड़कों पर उतर गये हैं। शनिवार की रात उन्होंने एनएच-75 पर मजिना थाना के चेंकनाका के पास एक कार (जेएच 01 ईएन-4483) से दो लाख 99 हजार 500 रुपये कैश बरामद किया है। एसपी ने बताया कि कार से पैसा बरामद किया गया है, जांच के लिए आचरक विभाग को भेजा गया है। पैसा कहां से लाया जा रहा था और कहां भेजा जाना था, इसकी जांच चल रही है। उन्होंने कहा कि आसन लोकसभा चुनाव के कारण जिले में अदर्श आचार संहिता लागू है, ऐसे में भारी रकम एक साथ नहीं ले जाना है।

### इलेक्टोरल बांड 2018 से अब तक 8252 करोड़ भाजपा को मिला, जो कुल बांड का 50 फीसदी : संजीव श्रीवास्तव

### भाजपा ने ईडी, सीबीआई को नगद पैदा करने वाली मशीन बना रखा है: कांग्रेस

संवाददाता। आदित्यपुर प्रदेश कमेटी के निर्देश पर आज प्रेस वार्ता के माध्यम से कांग्रेस नेताओं ने केंद्र सरकार के कार्य कलापों की निंदा की। प्रेसवार्ता में सरायकेला जिले के प्रभारी संजीव श्रीवास्तव ने कहा कि देश में जो परिस्थितियां बनी हैं वह विकट है। भारत लोकतांत्रिक मूल्यों के लिए जाना जाता रहा है, आज 2017-18 के वित्तीय मामलों को लेकर इनकम टैक्स विभाग ने कांग्रेस पार्टी के कुल खाते को फ्रीज कर दिया है। इनकम टैक्स ने 14 लाख 40 हजार रुपये टैक्स के लिए ऐसा किया है, जिसके वजह से पैसे के अभाव में बैंकर पोस्टर्ड छापने के लिए पैसे नहीं

### दुमका संसदीय सीट : झामुमो का पारंपरिक संसदीय सीट रहा है शिबू सोरेन ने आठ बार जीता है चुनाव

कुल मतदाता 15,70,380

महिला	पुरुष
7,80,716	7,89,657

ट्रांसजेंडर : 07

प्रवीणा कुमार। रांची

### 1957 के चुनाव में सुरेश चंद्र चौधरी जीते

1957 में हुए लोकसभा चुनाव में दुमका से झारखंड पार्टी के सुरेश चंद्र चौधरी ने जीत दर्ज की थी। इन्हें 25.6% वोट मिले थे, जबकि कांग्रेस को 16.6% वोट मिले थे।

### 1962 चुनाव में कांग्रेस प्रत्याशी विजयी हुए थे

1962 के चुनाव में कांग्रेस को इस सीट पर जीत मिली थी और सत्यचंद्र बेसरा यहां से चुनाव जीते थे। कांग्रेस प्रत्याशी को 35.8% वोट मिले थे, जबकि झारखंड पार्टी के प्रत्याशी को 35% वोट मिले थे।

### 1967 कांग्रेस ने फिर जीती चुनाव

1967 के चुनाव में कांग्रेस ने फिर से यहां चुनाव जीता और सत्यचंद्र बेसरा को 37% वोट मिले। जबकि कम्युनिस्ट पार्टी ऑफ इंडिया को 29.6% वोट मिले थे।

### 1971 के चुनाव में फिर कांग्रेस ने दर्ज की जीत

1971 के चुनाव में कांग्रेस के सत्यचंद्र बेसरा ने जीत दर्ज की। इस बार कांग्रेस पार्टी को 34.2% वोट मिले, जबकि भारतीय कम्युनिस्ट पार्टी को 28% वोट मिले।

### 1977 का चुनाव लोकदल ने जीता था

1977 के चुनाव में दुमका से भारतीय लोकदल के बटेश्वर हेम्राम ने जीत दर्ज की थी। इन्हें कुल 48.8% वोट प्राप्त हुए थे। कांग्रेस पार्टी ने पृथ्वी चंद्र किस्कू को चुनावी मैदान में उतारा था। कांग्रेस को 25.2% वोट मिले थे।

### 1980 का चुनाव निर्दलीय प्रत्याशी शिबू सोरेन जीते थे

1980 के चुनाव में यहां से शिबू सोरेन निर्दलीय प्रत्याशी के तौर पर चुनाव लड़े और जीत हासिल



की। यहां इन्हें कुल 36.8% वोट मिले थे, जबकि कांग्रेस को 35% वोट मिले।

### 1984 के चुनाव में शिबू सोरेन को मिली हार

1984 के चुनाव में इस सीट पर कब्जा किया। कांग्रेस पार्टी के उम्मीदवार पृथ्वी चंद्र किस्कू को 52.4% वोट मिले, जबकि झारखंड मुक्ति मोर्चा से चुनाव लड़े शिबू सोरेन को 26.9% वोट मिले।

### 1989 में फिर शिबू सोरेन

1989 के चुनाव में इस सीट पर झारखंड मुक्ति मोर्चा ने कब्जा जमा लिया। शिबू सोरेन यहां से विजयी हुए। इस बार झामुमो को 59.4% वोट मिले, जबकि कांग्रेस को 33.5 फीसदी वोट प्राप्त हुए।

### 1991 में शिबू सोरेन जीते, बाबूलाल मरांडी हारे

1991 के चुनाव में झारखंड मुक्ति मोर्चा के शिबू सोरेन फिर से इस सीट से विजयी हुए। उन्हें 57.5% वोट मिले, जबकि भाजपा के बाबूलाल मरांडी को 27.8% वोट मिले थे।

### 1996 में शिबू ने जीत की हैटिक लगाई थी

1996 के चुनाव में भी झारखंड मुक्ति मोर्चा ने इस सीट पर कब्जा जमाया। इस सीट पर शिबू सोरेन तीसरी बार विजयी हुए। इन्हें 31.3% वोट मिले, जबकि भाजपा के बाबूलाल मरांडी को 30.3% वोट मिले।

### 1998 में शिबू सोरेन हारे, बाबूलाल जीते चुनाव

1998 में इस सीट पर बदलाव हुआ और भाजपा के बाबूलाल मरांडी इस सीट से विजयी हुए। भाजपा को 46.5% वोट मिले थे, जबकि झारखंड मुक्ति मोर्चा को 44% वोट मिले थे।

### 1999 में भी बाबूलाल मरांडी ही जीते थे

1999 में हुए लोकसभा चुनाव में फिर से इस सीट से भाजपा के बाबूलाल मरांडी जीते। उन्हें 36.3% वोट मिले, जबकि इस बार झारखंड मुक्ति मोर्चा की

### लोकसभा के विधानसभा क्षेत्र किसके कब्जे में

झामुमो : शिकरीपाड़ा, नाला, दुमका  
कांग्रेस : जामताड़ा  
भाजपा : सारट  
जामा : सीता सोरेन के इस्तीफे के बाद रिक्त

रूपी सोरेन चुनाव लड़ी थीं। उन्हें 35.5% वोट मिले थे, कांग्रेस को 34.3% वोट प्राप्त हुए थे।

### बंटवारे के बाद शिबू सोरेन ने जीती सीट

2004 के चुनाव में झारखंड मुक्ति मोर्चा के खाते में यह सीट चली गई और झारखंड मुक्ति मोर्चा से शिबू सोरेन को 54.3% वोट मिले। भाजपा के उम्मीदवार सोनेलाल हेम्राम को 35.5% वोट मिले थे।

### 2009 में फिर जीते शिबू सोरेन

2009 के चुनाव में भी झारखंड मुक्ति मोर्चा ने चुनाव जीता था। झामुमो के शिबू सोरेन 35.5% वोट के साथ विजयी रहे, जबकि भाजपा के सुनील सोरेन को 30.5% वोट मिले थे। बाबूलाल मरांडी की पार्टी झारखंड विकास मोर्चा प्रजातांत्रिक को 10.4% वोट मिले थे।

### 2014 में शिबू सोरेन जीते चुनाव

2014 के चुनाव में झारखंड मुक्ति मोर्चा के शिबू सोरेन ही विजयी हुए। शिबू सोरेन ने कुल 37.02% मत प्राप्त किए, जबकि भाजपा के सुनील सोरेन को 32.9% वोट मिले, बाबूलाल मरांडी झारखंड विकास मोर्चा प्र. के बैनर तले दुमका से चुनाव लड़े और उन्हें 17.5% वोट मिले।

### 2019 में झामुमो को मिली हार

2019 के चुनाव में भाजपा के सुनील सोरेन ने कुल 47.3% वोट लाकर चुनाव जीता, जबकि झारखंड मुक्ति मोर्चा के शिबू सोरेन को 42.6% वोट मिले।

### सिर्फ झूठ का पुलिंदा खड़ा कर रही है कांग्रेस: विद्युत वरण

मुख्य संवाददाता। जमशेदपुर

कांग्रेस पार्टी की ओर उसके बैंक खातों को फ्रीज किए जाने की बात कहे जाने पर भारतीय जनता पार्टी (भाजपा) ने पलटवार किया है। जमशेदपुर सांसद विद्युत वरण महतो ने कांग्रेस पर निशाना साधते हुए कहा है कि कांग्रेस का कोई बैंक अकाउंट फ्रीज नहीं हुआ है। वह सिर्फ झूठ का पुलिंदा खड़ा कर रही है। कांग्रेस के कई बैंक खाते हैं और बकाया टैक्स का भुगतान नहीं करने की वजह से उनमें से केवल तीन-चार खातों को ही आयकर विभाग ने अटैच किया है। ये खाते फ्रीज नहीं हैं। लोकसभा चुनाव में अपनी निश्चित हार को देखते हुए कांग्रेसी नेता जनता को गुमराह करने वाली झूठी बयानबाजी कर रहे हैं। सांसद विद्युत वरण महतो रविवार को साकची स्थित जिला भाजपा कार्यालय में संवाददाता सम्मेलन को संबोधित कर रहे थे। इस दौरान भाजपा प्रदेश मंत्री सह जमशेदपुर लोकसभा प्रभारी नंदनी प्रसाद, भाजपा जमशेदपुर महानगर अध्यक्ष सुधांशु ओझा एवं जिला मीडिया प्रभारी प्रेम झा उपस्थित थे। सांसद विद्युत वरण महतो ने कहा कि कांग्रेस के बैंक खाते फ्रीज नहीं किए गए हैं, ये चालू हैं। आयकर विभाग ने नियमानुसार कांग्रेस के अकाउंट में से मात्र 115 करोड़ रुपये फ्रीज किए और सिर्फ इसी राशि के प्रयोग पर रोक लगाई है।

### मुख्य निर्वाचन पदाधिकारी ने दिया फॉर्म-6 प्राप्त करने की प्रक्रिया में गति लाने का सख्त निर्देश मतदाता सूची में नाम जुड़वाने का अंतिम मौका

संवाददाता। रांची

### किस लोकसभा क्षेत्र में किस तिथि को भरा जाएगा फॉर्म छह

- 10-सिंहभूम, 11-खूंटी, 12-लोहरदगा एवं 13-पलामू लोकसभा निर्वाचन क्षेत्र के लिए 15 अप्रैल तक मतदाता सूची में नाम जुड़वाने से संबंधित फॉर्म छह प्राप्त किया जाएगा।
- 4-चतरा, 5-कोडरमा एवं 14-हजारीबाग के लिए 23 अप्रैल तक फॉर्म छह प्राप्त किये जा सकेंगे।
- 6-गिरिडीह, 7-धनबाद, 8-रांची एवं 9-जमशेदपुर के लिए 26 अप्रैल तक फॉर्म छह प्राप्त किया जाएगा।
- 1-राजमहल, 2-दुमका एवं 3-गोड्डा लोकसभा निर्वाचन क्षेत्र में मतदाताओं के नाम जोड़ने के लिए 4 मई तक फॉर्म 6 प्राप्त किये जा सकेंगे।

प्रखंड विकास आयोग द्वारा अलग-अलग लोकसभा क्षेत्र में फॉर्म छह प्राप्त करने के लिए अलग-अलग तिथि

### चुनाव प्रबंधन में किस्ती भी स्तर पर लापरवाही न हो

रवि कुमार ने कहा कि चुनाव प्रबंधन के संबंध में हर स्तर के लिए जिम्मेदारियां तय हैं। निर्वाचन कार्य से जुड़े सभी पदाधिकारी/कर्मि भारत निर्वाचन आयोग के दिशा निर्देशों का शत-प्रतिशत अनुपालन सुनिश्चित करें। मतदान की तैयारी में कोई कसर नहीं रहनी चाहिए। जानकारी की कमी से कहीं भी मतदाताओं को परेशानी नहीं होनी चाहिए। निर्वाचन संचालन के संबंध में भारत निर्वाचन आयोग द्वारा बीएलओ से लेकर निर्वाची पदाधिकारी तक के लिए स्पष्ट प्रावधान किए गए हैं। किसी भी स्तर पर लापरवाही नहीं होनी चाहिए। किसी भी स्तर पर शिथिलता की कोई गुंजाइश नहीं होनी चाहिए।

### कम प्रतिशत वाले मतदान केंद्र के क्षेत्र में डोर टू डोर सर्वे कराए

के. रवि कुमार ने कहा है कि राज्य के जिन-जिन मतदान केंद्रों पर पूर्व के चुनाव में मतदान प्रतिशत कम रहा है, वैसे विद्वित मतदान केंद्रों के क्षेत्र में डोर टू डोर सर्वे कराकर मतदाता सूची में मतदाताओं के नाम का मिलान करें और मतदाताओं की उदासीनता को दूर करने के लिए उन्हें जागरूक करें। साथ ही मतदाताओं को पूर्व में यदि कोई असुविधा हुई हो, तो उसका तत्काल निराकरण करते हुए उन्हें मतदान हेतु प्रेरित करने के प्रयास किए जाने चाहिए।

तय की है। एक अप्रैल को अहर्ता विधि मानते हुए 18 वर्ष और उससे अधिक आयुवर्ग के छूटे हुए अन्य योग्य नागरिक मतदाता सूची में अपना नाम जुड़वाने हेतु फॉर्म छह भरकर जमा कर सकते हैं।

### नक्सलियों ने लेवी की रकम छुपा रखी थी, पुलिस ने बरामद किया



शैलेश सिंह। चाईबासा छुपाकर रखा गया था। लेवी के रूपका के अलावा पुलिस ने लेवी प्राप्त करने वाला लेवी रसिद, संदिग्ध विस्फोटक सामग्री, तीन वायरलेस समेत कई अन्य सामान बरामद किया है। गौरतलब है कि भाकपा माओवादी नक्सली संगठन के शीर्ष नेता पितिर बेसरा, अनमोल, मोहू, चमन, कांडे, अजय महतो, सागन अंगरिया, अश्विन अक्षे ने दस्ता सदस्यों के साथ कोलकाता में विध्वंसक गतिविधि के लिए भ्रमणशील है।

### व्या कहा

- 4000 करोड़ चंदा के एवज में 40 लाख करोड़ का ठेका दिए गए हैं
- देश में जो परिस्थितियां बनी हैं वह विकट है

करोड़ का ठेका दिया गया। कई दवा कंपनियों को इसमें लाभ पहुंचाया गया। 19 कंपनियों को जिसे निगरानी में रखा गया था उसे पीएमएलआई से छूट दे दी गयी। आज ईडी, सीबीआई को शस्त्र बनाकर नगद पैदा करने वाली मशीन बनाकर रखा गया है। ऐसी अराजक स्थिति में कांग्रेस के खाते फ्रिज कर उसे खुलकर चुनाव लड़ने से वंचित करने की साजिश हो रही है। प्रेसवार्ता में कांग्रेस पार्टी जिला सरायकेला खरसावां, प्रदेश महासचिव सह जिला प्रभारी संजीव श्रीवास्तव के साथ कार्यकारी जिलाध्यक्ष अमृज कुमार, सचिव सुरेश धारी, उपेंद्र शर्मा, प्रमाद सिंह, मुकेश श्रीवास्तव, गंभीर सिंह, प्रकाश मंडल शामिल थे।



## कोने-कोने में रंग-उमंग

होली के रंग और उमंग तो जगजाहिर हैं, गर यह घर की सजावट में भी ये बयां हों तो रौनक दोगुनी हो जाती है. आइए आज होली थीम पर घर को सजाने के कुछ आसान और क्रिएटिव अंदाज से रू-ब-रू हों-



डोरंडा, नॉर्थ ऑफिस पाड़ा स्थित अर्श हाइट निवासी उषा बहल ने सखियों को जब होली मिलन के लिए घर बुलाया तो घर की सजावट भी अलग अंदाज में की. पर्दे के वुडन पेलमेंट पर रंगीन साड़ियों, दुपट्टों के साथ पॉम पॉम का भी खूबसूरत उपयोग किया. साथ लगी सैटी पर भी जब दुपट्टे और साड़ियां ही बिछा दीं तो वही जगह बन गई सेल्फी सेंटर.

### मुख्य दरवाजे की सजावट

त्यौहार की रौनक घर के मुख्य दरवाजे से ही नजर आने लगे तो क्या कहना! अपने घर के मुख्य दरवाजे को कलरफुल पर्दे से सजा सकते हैं. जरूरत पड़े तो रंगीन साड़ी, दुपट्टे की मदद भी लें. ताजे फूलों की लड़ी अपनी खूबसूरती है और महक से फिजा को उत्सवी बना देगी. हालांकि आर्टिफिशियल फूलों से भी सेल्फी में त्यौहार के रंग नजर आएंगे. मुख्य दरवाजे पर रेशमी भी खास हो. आमतौर पर हम रंगोली दीवाली के मोके पर ही बनाते हैं. इस बार होली थीम पर रंग-बिरंगी रंगोली बनाएं और आंगूठकों की तारीफ बटोरें.

### पेपर क्राफ्ट का जादू

घर को सजाने के लिए आप घर पर वेस्ट मटेरियल व पेपर की मदद से क्राफ्ट बनाएं. यू-ट्यूब पर हेरो आइडिया उपलब्ध हैं. आप अपनी सुविधा और पसंद के अनुसार रंग-बिरंगे पेपरक्राफ्ट बना कर दीवारों को, दरवाजे-खिड़कियों पर पेपर क्राफ्ट सजाएं. घर में अगर पांच साल या ऊपर के बच्चे हैं तो उनकी मदद भी लें. घर की सुंदरता में तो चार चांद लगेंगे ही, बच्चों की प्रतिभा देख कर मन बाग-बाग हो जाएगा.

### फूलों की सजावट

होली पर फूलों की सजावट माहौल को पल भर में उत्सवी बना देती है. सेंटर टेबल, साइड टेबल या कॉर्नर टेबल पर ताजे रंगीन फूलों का गुलदस्ता गजब रौनक देता है. लिविंग रूम में कॉर्नर में फूलों की छोटी सी रंगोली और साथ में दीप-कैंडल रंग, गंध और रेशमी की यह जुगलबंदी मन मोह लेगी.

### वाल पेपर की रंगीनी

घर में झटपट माहौल में रंगीनी लाने का ख्याल है तो कलरफुल वाल पेपर एक बेहतर विकल्प है. आपकी जेब और पसंद के हिसाब से कई ऑप्शन मार्केट में उपलब्ध हैं. इसे लगाने के लिए प्रोफेशनल्ल भी सहजता से मिल जाते हैं और कुछ वाल पेपर तो ऐसे होते हैं जिन्हें आप खुद लगा सकते हैं.

### पर्दे और कुशन कवर



होली का माहौल बनाने में पर्दे और कुशन भी जादू सा असर दिखाते हैं. ऐसे में फ्लोरल प्रिंट या एबस्ट्रैक्ट प्रिंट वाले पर्दे चुनना आपके लिए अच्छा ऑप्शन साबित हो सकता है. अगर आपके पास उपलब्ध हैं नहीं तो जाहिर है कि अब इतने कम समय में आप बाजार से लेकर नहीं तैयार करवा सकते. ऐसे में घर में मौजूद रंग-बिरंगी साड़ियों व दुपट्टे के साथ कुछ क्रिएटिव सोचें. यकीनन कुछ नया सामने आएगा. रंग-बिरंगी बेंडशीट, कुशन कवर और कर्पेट बिछाकर भी घर को आकर्षक बनाया जा सकता है.

### रंग-बिरंगे गुब्बारे

कलरफुल गुब्बारों को घर के मेन गेट, खिड़कियों और दीवारों पर लगाकर आप होली की सजावट बिना अधिक तामझाम के कर सकते.



होली मिलन समारोह के लिए साहित्यकार सारिका भूषण ने कई तरह के व्यंजन बनाए और उन्हें इस खास अंदाज में परोसा.



अंबर ने ओढ़ी है तन पर चादर नीली-नीली/हरित धरित्री के आंगन में सरसो पीली-पीली/सिंदूरी मंजरियों से है अंबा शीश सजाए, रोलीमय संध्या ऊषा की चोली है / तुम अपने रंग में रंग लो तो होली है... कितनी सारगर्भित हैं हरिवंश राय बच्चन की ये पंक्तियां. कभी अपने रंग को पहचानना तो कभी औरों के रंग में रंग जाना तो कभी अपने रंग में सराबोर कर देना, जिंदगी की सार्थकता इसी में तो है. होली तो बहाना है रंगों को समझने का. रंगों में उतरने का.

## जिंदगी के कैनवास को कीजिए रंगों से सराबोर

# तुम अपने रंग में रंग लो तो होली है!

जिंदगी खूबसूरत रंगों से सजी है. रंग ऐसे कि सब अलहदा. लाल गुलाब भी है और लालिमा सूर्योदय की भी...पर कितना जुदा है दोनों का सौन्दर्य. कभी फुर्सत में निहारें तो कितना नया सा लगता है. दरअसल प्रकृति के इन सुंदर रंगों को देख कर हम टिककना भूल गए हैं. याद कीजिए आप पिछली बार कब इन्मीनान से तारों से परे नीले आकाश को निहारे थे? वैसे रंग तो हमारे भीतर भी हैं, एक दूसरे से जरा सा जुदा. होली एक मौका है जो हमें संदेश देता है कि भागमभाग भरी जिंदगी में प्रकृति के रंगों को देखकर जरा तो टिकके. अपने रंग में दूसरों को सराबोर कर दें और खुद रंग जाएं दूसरों के रंग में.

### टिठकिए कि होली है

कभी काम का बहाना तो कभी समस्याओं का. पर सच तो यह है कि सूर्योदय-सूर्यास्त के समय धरती-आसमान के सुंदर रंगों तक से हम अज्ञान हो रहे. प्रकृति ने कितने खूबसूरत रंगों से सजा रखी है. धरती. कहीं दूर तक नीला आसमान तो कहीं पेड़ों की हरितिमा. पक्षियों के पंखों से फूलों की पंखुड़ियों तक कितने सुंदर और विलक्षण रंग. पलाश-टेसू से ट्यूलिय-यलो एलडर तक. प्रकृति के कैनवास पर पसरे इन रंगों को समझने, उस पर मुग्ध होने के लिए दौड़ती भागती जिंदगी से कुछ पल टिककना जरूरी है. रंगों का त्यौहार होली हमें कहीं यही संदेश तो नहीं देता. इस साल कुछ इसी संकल्प के साथ मनाए होली कि जिंदगी से प्रकृति के रंगों को दूर नहीं होने देंगे. अपनी जिंदगी में रंग बटोरेंगे तो अपने अपनों की जिंदगी में भी रंग बिखेरेंगे. कभी थोड़ा ठहर कर किसी अनजान की उदास जिंदगी में भी चुटकी भर रंग भरने की कोशिश कीजिए. यकीनन यह रंग आपकी जिंदगी में सुकून बिखेरेंगा.

### दिल-दिमाग की हलचल

रंगों का हमारे दिल दिमाग पर कितना असर पड़ता है, यह आज विज्ञान साबित कर चुका है. प्रकृति का हर रंग कुछ कहता ही नहीं, बहुत कुछ करता भी है. जैसे सफेद रंग की ही बात करें तो यह शांति की बात कहता है. अगर परिवेश में सफेद रंग की कमी होती है तो अशांति परसती है. उसी तरह लाल रंग जोश उमंग का रंग है. लाल वस्त्र पहने लोग आम लोगों की अपेक्षा खुद के भीतर अधिक जोश का भास कराते हैं. रंगों के जानकारों का कहना है कि परिवेश में लाल रंग की कमी आलस्य और जड़ता को जन्म देती है. अगर क्रोध आपको अधिक आ रहा है तो अपने कपड़ों, दीवारों के रंग, चादर पर्दों के रंगों में नीला खोजिए. रंग विशेषज्ञों का कहना है कि नीले रंग की कमी से क्रोध अधिक आता है. उपाय भी तो यही छिपा है. शांत जगह पर आंखें बंद कर बैठ जाएं और अनुभव करें कि चारों ओर नीलिमा फैली है. दूर तक फैले नीले आसमान को बंद आंखों से मुग्ध होकर निहारिए. यकीनन मन को सुकून मिलेगा.

### यह है लोककथा

होली मनाने के पीछे कुछ लोककथाएं प्रचलित हैं. मान्यता है कि भगवान श्रीकृष्ण द्वारा पूतना नामक राक्षसी का वध की कहानी है. पूतना जब गर्भ तो वृजवासी खुशी में एक दूसरे को रंगों से सराबोर करने लगे. एक अन्य मान्यता के अनुसार फागुन महीने में शिव के गण रंग लगा कर नाचते गाते थे. यही से होली की शुरुआत हुई. वैसे सबसे प्रचलित कथा तो कुछ और है. इसके अनुसार असुरपति हिरण्यकश्यप ने जब अपने ही बेटे प्रह्लाद को भगवान विष्णु की भक्ति में लीन देखा तो क्रोधित हो उठे. बहन हलिका को आदेश दिया कि वह प्रह्लाद को लेकर आग में बैठ जाए. दरअसल मान्यता के अनुसार हलिका को अग्नि से सुरक्षित रहने का वरदान प्राप्त था. पर जब हलिका ने ऐसा किया तो खुद जल कर राख हो गई जबकि प्रह्लाद का बालबांका नहीं हुआ. तब से इसे हलिका दहन के रूप में मनाया जाता है.

### बस आपका साथ

ये कथाएं आस्था-अनास्था का विषय हो सकती हैं. पर होली का महत्व तो जुदा है. यह उत्सव सामाजिक-पारिवारिक संबंधों को तोताता करने का एक खूबसूरत बहाना है. अन्य त्यौहारों में जब पूजा या धार्मिक अनुष्ठानों का पलड़ा भारी रहता है, वहीं होली पकवानों को बनाने और अपनों को खिलाकर का त्यौहार है. मिलने-मिलाने का त्यौहार है. निर्मल होकर दूसरों के रंग में रंगने और खुद के रंग से दूसरों को सराबोर कर देने का खूबसूरत मौका है. इस होली बचपन की तरह निर्मल हो कर उत्सव मनाने का प्रयास करें. खाना-खिलाना तो अपनी जगह है, अबकी बचपन की तरह जो भर के रंग खेल कर देखिए. निराशा पर छोट्टे. हताशा पर उमंग का रंग चढ़ाएं. यकीनन एक नई ऊर्जा भरेगी. रंग खेलने से केवल आपकी ल्वा ही सराबोर नहीं होगी. भीतर भी रंग हमारे आवेगों और मन को तरंगित करते हैं.

### होली गीत



मिलाओ मन से मन के तार रंगीली होली आई है हो जाओ नाचन को तैयार रंगोली होली आई है.

फागुन का उपहार है होली. रंगों का त्यौहार है होली कोई जीत न हार है होली केवल प्यार ही प्यार है होली किसी से मत करना तकरार रंगीली होली आई है.

आओ लाल गुलाल लगायें, रंग नदी में खूब नहाएं फल, मेवा, मिष्ठान खिलाएं. ऊपर से दूध-भंग पिलाएं तभी तो एक दिखेगा चार रंगोली होली आई है.

शहर के छोरे गांव की गोरी, नैन मटकका चोरी चोरी मन को भाए जोरा-जोरी, बुरा न मानो ये है होरी बहाओ प्रेम पगी रसधार रंगोली होली आई है.

दीवानों की अजब है होरी, मन महाराजा दृष्टि अयोरी धरती की थाली के ऊपर, उलट गई आकाश कटोरी सजा तिहु लोक यही दरबार रंगोली होली आई है.



### उड़े रंगों की बौछार



होली रंगों का त्यौहार, उड़े रंगों की बौछार, बन कानन में टेसू दहके, मन चौबारा बन के महके. टेर रही कोयल मतवाली, पी कर मधु की प्याली. गुनगुन भौरों की गुंजार, खिली हैं कलियां बेशुमार. होली रंगों का त्यौहार उड़े रंगों की बौछार ... कोई गाए फाग-कबीरा, कहीं बजे मंजीरा

सुजन संसार के होली मिलन कार्यक्रम में रविवार को मौजूद प्रवीण परिमल, चंद्रिका ठाकुर, देशदीप, कामेश्वर प्रसाद कामेश आदि.

### हर कोई पगा प्रेम रंग में



महादेव का वंदन कर रंग-अबीर ले आती हूँ, गंगा-सी अलमस्ती मुझमें मैं होली कहलाती हूँ. बुरी होलिका का दहन कर भक्त प्रह्लाद को बचाते हैं. ऐसे वो नारायण जो हिरण्यकशिपु से मुक्ति दिलाते हैं. हरि हर का यह मेल जगत में अजब रंग दे जाता है.



हर कोई पगा प्रेम रंग में गीत प्रेम के गाता है, संग वसंत का पाकर के प्रकृति भी मुस्कई है. ओढ़कर वासन्ती चूनर मंद-मंद बयार आई है. चटख रंग होली के थुले रहे जीवन में वर्ष भर. मनु-प्रकृति का सुंदर साथ सदा बना रहे धरती पर.

### बौराया-सा पाहुन आया



बारिश हुई धुलू गई सड़के मन उजियारा फैल गया मीठी-मीठी धूप में कौन हुआ चितचोर मेरा पतझड़ आया, झड़ गये पत्ते नई कोपले आस जगाई कोयल कुहके मन में टिसके नाच उठा मनमोर मेरा. फगुनाहट की थपकी से रंगबिरंगा मौसम आया मन के आंगन में मेरे बौराया-सा पाहुन आया. आ मेरे साथी, उल्लासों की बौछारों में खुशियां आज मनाएं होली के रंगों में डूबें छपक-छपक छपकाएं.

## सात रंगों के साथ एक सांवली सहयात्री

दोस्तों! खोज और खान एक ही मर्ज के दो काज हैं. इन्दिनों में भी एक खोज-खान में लगा हूँ, और ऐसा लगा हूँ, कि बस लगा हूँ, बात यह है कि इस साल एक संपादक ने मेरे जैसे निठल्ले कवि को भी 'रंगराज' पर रिसर्च की टीम में जोड़ लिया है. पहले तो मुझे लगा कि यह ऑफर होली की पूर्वसंध्या पर कोई ठिठोली है. फिर जब वहां से गश्ती चिट्ठी मिली, तो बात कुछ खुली. लिहाजा मैंने भी अपने ज्ञान केन्द्र का शटर उठा लिया है और इस सूचना सभागार में आप मित्रों के स्वागत के लिए मुस्तैद हो गया हूँ. लेकिन होली और संपादक की बोली के तालमेल से अपनी जान संसात में अंतकती सी महसूस हो रही है. मामला यह है कि संपादकों के रंग-रोगन का मुआयना में यथासमय कर चुका हूँ. उनके रोब-दाब की दुनिया की चहल-पहल भी देखी-सुनी है, और वहां अच्छे खासे मर्दों के चेहरों के रंग उड़ते देख कर दंग रह गया हूँ. इसलिए लगता है कि संपादकों की होली बारहों महीने चलती रहती है. आचार्य प्रवर हजारी प्रसाद जी द्विवेदी की सत्प्रेरणा के प्रति साधार हो जाऊं तो कहना पड़ेगा कि होली आती नहीं, लाई जाती है. और गण्यमान्य लोग जब चाहें, तब होली ला सकते हैं. एक बार की बात है कि मेरे छापाखाने से छप कर एक अनियतकालीन पत्रिका का 'होलिकांक' जब संपादक जी के सत्प्रयासों से बाजार में आया, तब तक लोग बाग दरशर और खरीदारी में मशगुल हो चुके थे. वैसे हमारी कलमकार बिरादरी की बाजीगरी भी कमाल की होती है! छपास के राजरोग के मारे तमाम लोग कतई बचाए नहीं हो सकते. वे सब अखबार के मिजाज और रंगत को बखूबी पहचानते हैं और वहां की किसी भी चुहल का किसी मौसम में बुरा नहीं मानते. लिहाजा मैं भी अपने होमटास्क को निष्ठापूर्वक पूरा

करने की जित में अड़ा हूँ. वैसे यह मौसम थोड़ा जाँचिम वाला है. कहते हैं, भंग प्रेमी और प्रंग्रेमी दोनों बहुत खतरनाक जीव होते हैं. ऐसे महात्माओं से पाला पड़ जाये तो उनके फेरे के घेरे से बेदाग छूट जाना कोई हंसी-उड़वा वाली बात नहीं हो सकती. रंग और सृजन के आकर्षक संयोग चूहे और बिल्ली के घमासान जैसा रोमांच प्रदान करते हैं. आपबीती की एक ऐसी ही मारक सुघटना मुझे अब तलक याद है. वह मेरे विवाह की दूसरी वर्षगांठ थी. यानी मधुर मिलन की सन्धि बेला का मुहूर्त. मैं उत्साह की धूमधाम के साथ 'आज फागुन बना पाहुन' गुनगुनाते हुए अपनी ससुराल पहुंचा था. उन दिनों मेरा साहित्यानुराग चरमोत्कर्ष पर सुप्रतिष्ठित था और 'काव्यशास्त्र विनोदेन कालोच्चिती धीमताम्' वाली सूक्ति में मेरी उत्कट आस्था थी. लिहाजा होली के दिन सुबह-सबरे मिष्ठान्न से तृप्त होकर मैं अपनी ससुराल की छत पर धूप का आनन्द लेने पहुंच गया. वहां निर्जन एकान्त मिला तो कविताओं की नयी नवेली नोटबुक पर रचना प्रक्रिया में मनोयोग के साथ जुड़ा ही था, कि अचानक भूचाल जैसी धमाकेड़ी से आक्रान्त हो कर मेरी कविता तत्काल रफूचकर हो गयी. बात यह थी कि मेरी सात्वियां अपनी पड़ोसन सहैलियों के साथ मेरी तलाश में निकली हुई थीं. घर की छत पर मुझे अकेला और निहत्था देख कर वे सब किलकारियों से भर

उठी थीं. सहलने से पहले ही मैं रंगों के धुआंधार फव्वारों के बीच पूरी तरह छिप चुका था. उस दिन पहली बार कविता की नोटबुक समेत मैं बैनी आह पी ना ला में डूब गया था. मुझे सतरंगी पुतली बनाने के बाद एक साली ने मेरी कलम मुझसे छीन ली और दूसरी ने उसकी स्याही से मेरे नीट और क्लीन चेहरे पर मूछ-दाढ़ी का मेकअप पूरा किया. आपसे साझा करने योग्य सूचना सिर्फ यह है कि उस दिन प्रतिरोध में मैंने गांधी जी का असहयोगी रुख कायम रखा था. तो दोस्तों, यह है रंग पर्व पर एक भुक्तभोगी की आपबीती. अर्थात्, विशुद्ध यथार्थवादी आख्यान. मैं उस दिन से हमेशा सावधान रहता हूँ कि घर की छत अपने पिता की हो या पत्नी के पिता की, कहीं भी मैं होली के हो-हल्ले में नहीं फंसू. बमुरिकल हार-पार कर, इस बार मैं अपने प्रिय अखबार के अनुरोध पर रंगराज के खोजी दल में शामिल हो गया हूँ और माहौल के हालात पर लगातार नजर रख रहा हूँ. लेकिन आइन्दा बेसी चौकसी बरतने का इरादा रखता हूँ. वैसे अपने मध्यवर्गीय मुहल्ले में इधर वर्षों से होली जैसी कोई चीज मुझे नजर नहीं आयी. अलबत्ता, मुहल्ले के पांच-दस लड़के (?) दो-चार बुजुर्गों (?) के नेतृत्व में होलिकादहन की रस्म जरूर निभाते आ रहे हैं. वे सब अहले सुबह नगर निगम की बजबजाती नालियों में कोचड़ के सानिध्य का लाभ उठाते हुए 'होली' है के नगाड़े पर रंगराज का कीर्तन 'फगुआ' गाने-बजाते हुए कर लेंते हैं. फिर महंगाई को कोसते हुए फीके रंगों की बौछार शुरू

होती है. इसी हंगामे को आप होलिकोत्सव कहना चाहें तो मुझे जरा भी एतराज नहीं होगा. टच सच है कि रंगों के बिना होली उदास मिलेगी. रंग है तो होली है. होली है तो रंग है. वैसे रसायन विज्ञान बताता है कि हजारों खवियों वाले रंगों की दुनिया को सात क्यारियों में बांटा जा सकता है. प्राथमिक कक्षाओं में हम इस वर्गीकरण के जिस सूत्र को कंटों में माला की तरह धारण करते थे, वह अब भी भुलाये नहीं भूलता. 'बैनीआहपीनाला' यानी बैंगनी, नीला, आसमानी, हरा, पीला, नारंगी और लाल. लेकिन आधुनिक रंग परम्परा में एक अन्य रंग का पुछल्ला भी जुड़ गया है. कहते हैं, सच्चे का है बोलबाला, सृष्टे का है मूह काला. वैसे मैंने आज तक किसी सृष्टे का मूह काला नहीं देखा. शायद उजाले का प्रतिपक्ष है. लेकिन सफेदी की कसौटी है. इसे हमारे चरित्र की भागनी भी कह सकते हैं. इसीलिए यह प्रतीति बनती है कि महाजनी व्यवस्था में काले रंग को रंगराज का दर्जा खुद ब खुद हासिल हो जाना हितकर है. तो हाल-फिलहाल रंग मंडल के आठवें रंग की जय हो! कम से कम होली की हुड़दंग तक यह नारा चलेंगा. बिना लजाये बताइयेंगा कि आपका क्या खयाल है?

संजीवन - वेंतना झा, डिजाइनिंग - खुशवंत कुमारी



## पंजाब किंग्स के खिलाफ गेंदबाजों के बेहतर प्रदर्शन पर होगी आरसीबी की निगाहें

भाषा | बंगलुरु

रॉयल चैलेंजर्स बंगलुरु (आरसीबी) ने अभी तक इंडियन प्रीमियर लीग (आईपीएल) 2024 चरण में सिर्फ एक ही मैच खेला है। इसने उनकी गेंदबाजी की कमजोरी को उजागर कर दिया है, जिससे सोमवार को यहां चिन्नास्वामी स्टेडियम में पंजाब किंग्स के खिलाफ होने वाले मैच में उन्हें गेंदबाजों से बेहतर प्रदर्शन की जरूरत होगी। चेन्नई सुपर किंग्स (सीएसके) के खिलाफ इस चरण के शुरुआती मैच में तेज गेंदबाज आंख बंद करके शॉर्ट पिच गेंद फेंकने की रणनीति पर डटे रहे, जबकि चेपाकों की पिच पर स्पिनरों के लिए ज्यादा कुछ नहीं था। आरसीबी के तीन स्पिनरों मयंक डागर, कर्ण शर्मा और

- मैच भारतीय समयानुसार शाम 7.30 बजे शुरू होगा
- पहले मैच में चेन्नई से हार गई

थी बेंगलूर की टीम  
• अपने पहले मैच में दिल्ली को हराया था पंजाब किंग्स ने

ग्लेन मैक्सवेल ने मिलकर पांच ओवर फेंके और वे बल्लेबाजों को परेशान नहीं कर सके। इन तीनों ने मिलकर 37 रन देकर महज एक विकेट झटकना। वहीं अगर सीएसके के दो स्पिनरों रविंद्र जडेजा और महेश तीक्ष्ण की बात की जाये तो उन्होंने मिलकर आठ ओवर फेंके तथा 57 रन देकर चार विकेट झटके जबकि इस दौरान बल्लेबाजी करना बहुत आसान था। इसलिये आरसीबी के स्पिनरों को यहां छोटी बाउंड्री और तेज आउटफोल्ड पर मुश्किल परिस्थितियों से निपटने के लिए तैयार रहना होगा।

इस स्टेडियम में ज्यादातर मौकों पर टीम ने एक पारी में 200 से अधिक रन जुटाये हैं और ऐसा 27 दफा हो चुका है तथा इस पिच पर आईपीएल में पहली पारी का औसत स्कोर 172 रहा है। इससे पंजाब किंग्स के खिलाफ आरसीबी के तेज गेंदबाजों को भी जिम्मेदारी से खेलना होगा। मोहम्मद सिराज, अल्जारी जोसफ और यश दयाल ने सीएसके के खिलाफ एक ओवर में दो बाउंडर डालने के अपने कोटे का पूरा इस्तेमाल किया लेकिन इस दौरान वे अपनी लाइन एवं लेंथ पर लगाम खो बैठे।



### विराट व मैक्सवेल को खेलनी होगी बड़ी पारी

वहीं आरसीबी ने शीर्ष क्रम के चरमराने के बाद सीएसके के खिलाफ छह विकेट पर 173 रन का स्कोर खड़ा किया। आरसीबी ने 75 रन पर पांच विकेट गंवा दिये थे लेकिन दिनेश कार्तिक और अनुज रावत ने सुझ समझ से खेलकर स्कोर 170 रन के पार कराया। लेकिन हर बार निचला क्रम विश्वसनीय साबित नहीं हो सकता क्योंकि विराट कोहली, कप्तान फाफ डुलेसी और ग्लेन मैक्सवेल जैसे सीनियर खिलाड़ियों को बड़ी पारी खेलनी ही होगी। रजत पाटीदार को भी निश्चित रूप से अच्छी पारी खेलनी होगी जिससे उनसे आगे वाले बल्लेबाजों को थोड़ी मदद मिले। आरसीबी के लिए यह जरूरी भी है क्योंकि पंजाब किंग्स की टीम अच्छी है जो शनिवार को दिल्ली कैपिटल्स के खिलाफ उनके प्रदर्शन से साफ दिखा। हालांकि पंजाब किंग्स की अपनी ही समस्याएँ हैं जैसे जॉनी बेयरस्टो रन नहीं बना पा रहे हैं। वहीं बायें हाथ के तेज गेंदबाज सैम करन अच्छा नहीं कर पा रहे हैं। लेकिन दिल्ली कैपिटल्स पर जीत ने उसकी सभी चिंताओं को अस्थायी तौर पर खत्म कर दिया।

**रॉयल चैलेंजर्स बंगलुरु:** फाफ डु प्लेसिस (कप्तान), ग्लेन मैक्सवेल, विराट कोहली, रजत पाटीदार, अनुज रावत, दिनेश कार्तिक, सुयश प्रभुदेसाई, विल जैक्स, महिपाल लोमरोर, कर्ण शर्मा, मनोज भंडागे, मयंक डागर, विजयकुमार विशाक, आकाश दीप, मोहम्मद सिराज, रोस टॉपले, हिमांशु शर्मा, राजन कुमार, कैमरून ग्रीन, अल्जारी जोसफ, यश दयाल, टॉम करन, लॉकी फार्ग्युसन, स्वनिल सिंह, सोरब चौहान  
**पंजाब किंग्स:** शिखर धवन (कप्तान), मैथ्यू शॉर्ट, प्रभसिमरन सिंह, जितेश शर्मा, सिकंदर रजा, ऋषि धवन, लियाम लिविंगस्टोन, अथर्व तायडे, अर्शदीप सिंह, हरीत एलिस, मयंक करन, कागिसो रबाडा, हरप्रीत बरार, राहुल चाहर, हरप्रीत भाटिया, विद्वथ कावेरगा, शिवम सिंह, हर्षल पटेल, क्रिस वोक्स, आशुतोष शर्मा, विश्वनाथ प्रताप सिंह, शशांक सिंह, तनय त्यागराजन, प्रिंस चौधरी, रिले रोसोऊ.

## आईपीएल : पूरन व राहुल का अर्धशतक टीम के काम नहीं आया राजस्थान ने लखनऊ को हराया

भाषा | जयपुर

राजस्थान रॉयल्स (आरआर) ने आईपीएल में जीत के साथ अपने अभियान की शुरुआत की। टीम ने रविवार को दिन के पहले मैच में लखनऊ सुपरजाइंट्स (एलएसजी) को 20 रन से हराया। जयपुर के सवाई मानसिंह स्टेडियम में राजस्थान ने टॉस जीतकर पहले बैटिंग का फैसला किया। टीम ने 20 ओवर में चार विकेट के नुकसान पर 193 रन बनाए और लखनऊ को 174 रन का टारगेट दिया। जवाब में लखनऊ 20 ओवर में छह विकेट खोकर 173 रन ही बना सकी। राजस्थान के तरफ से कप्तान संजू सैमसन ने नाबाद अर्धशतक लगाया। सैमसन ने 52 बॉल पर नाबाद 82 और रेयान पराग ने 29 बॉल पर 43 रन की पारी खेली। ओपनर यशस्वी जायसवाल ने 12 बॉल पर 24 रन बनाए। जबकि ध्रुव जुरेल ने 12 बॉल पर 20 रन का योगदान दिया। लखनऊ की ओर से नवीन उल हक को दो विकेट लिए, उनके अलावा रवि बिश्नोई और मोहसिन खान को एक-एक विकेट मिला। वहीं लखनऊ के लिए निकोलस पूरन और कप्तान केएल राहुल ने अर्धशतक लगाया। लेकिन, दोनों खिलाड़ियों की हाफ संचुरी टीम को जीत दिलाने के लिए काफी नहीं हो सकी। पूरन ने नाबाद 64 और राहुल ने 58 रन बनाए। उनके अलावा इम्पैक्ट प्लेयर दीपक हुड्डा ने 26 रन की पारी खेली। राजस्थान के लिए ट्रेट बॉल्ट ने दो विकेट लिए, नांदे बर्गर, संदीप शर्मा, रविचंद्रन अश्विन और युजवेंद्र चहल को एक-एक विकेट मिला।



<b>82</b> रन बनाए संजू सैमसन ने	<b>64</b> रन बनाए निकोलस पूरन ने
------------------------------------	-------------------------------------

राजस्थान रॉयल्स : 193-4 (20 ओवर)	रन	बॉल	4	6
बल्लेबाज				
यशस्वी के कुणाल बो मोहसिन	24	12	3	1
बटलर के राहुल बो नवीन	11	9	2	0
सैमसन नाबाद	82	52	3	6
पराग के हुडा बो नवीन	43	29	1	3
हेटमायर के राहुल बो बिश्नोई	5	7	0	0
जुरेल नॉटआउट	20	12	1	1

**अतिरिक्त:** 8 (बी 0, एलबी 1, डब्ल्यू 6, एनबी 1, पी 0), कुल 193 (4 विकेट, 20 ओवर), विकेट पतन : 13 -1 (जोस बटलर, 1.6), 49-2 (यशस्वी जायसवाल, 4.6), 142-3 (रियान पराग, 14.5), 150-4 (हेटमायर, 16.3), गेंदबाज : मोहसिन खान : 4-0-45-1, नवीन-उल-हक : 4-0-41-2, कुणाल पंड्या : 4-0-19-0, रवि बिश्नोई : 4-0-38-1, यश टाकुर : 3-0-43-0, आर्युष बडोनी : 1-0-6-0

लखनऊ सुपर जाइंट्स : 173-6 (20 ओवर)	रन	बॉल	4	6
बल्लेबाज				
डी कॉक के बर्गर बो बोल्ट	4	5	1	0
राहुल के जुरेल बो संदीप	58	44	4	2
पंडितकल बो बोल्ट	0	3	0	0
बैदोनी के बटलर बो बर्गर	1	5	0	0
दीपक के जुरेल बो चहल	26	13	2	2
पूरन नॉटआउट	64	41	4	4
स्टोइनिंस के जुरेल बो अश्विन	3	4	0	0
कुणाल नॉटआउट	3	5	0	0

**अतिरिक्त:** 14 (बी 0, एलबी 5, डब्ल्यू 9, एनबी 0, पी 0), कुल 173 (6 विकेट, 20 ओवर) विकेट पतन : 4-1 (विक्टन डी कॉक, 0.5), 10-2 (देवदत्त पंडितकल, 2.2), 11-3 (आर्युष बडोनी, 3.1), 60-4 (दीपक हुडा, 7.3), 145-5 (केएल राहुल, 16.1), 154-6 (मार्कस स्टोइनिंस, 17.3), गेंदबाज : बोल्ट : 4-0-35-2, नांदे बर्गर : 3-0-30-1, रविचंद्रन अश्विन : 4-0-35-1, आवेश खान : 3-0-21-0, युजवेंद्र चहल : 3-0-25-1, संदीप शर्मा : 3-0-22-1

## फॉर्म हासिल कर लेगा पंत : सिद्धू

भाषा | चंडीगढ़

भारत के पूर्व सलामी बल्लेबाज नवजोत सिद्धू को घरोसा है कि कार दुर्घटना के बाद लगभग 15 महीने बाद पेशेवर क्रिकेट में वापसी करने वाले विकेटकीपर बल्लेबाज ऋषभ पंत जल्द ही फॉर्म में वापसी कर लेंगे। वह कार दुर्घटना से उबरने और 'रिहैबिलिटेशन' के कारण पिछले सत्र में नहीं खेल पाये थे लेकिन वापसी में दिल्ली कैपिटल्स का नेतृत्व कर रहे हैं। हालांकि शनिवार को यहां पंजाब किंग्स के खिलाफ पंत 18 रन ही बना सके लेकिन वह विकेटों के बीच रन लेने में फूर्तिले थे। उन्होंने स्टंप के पीछे कैच लापका और एक स्टॉपिंग भी की। सिद्धू ने कहा कि वह दिल्ली कैपिटल्स का नेतृत्व कर रहा है



और विकेटों के बीच में अच्छी तरह दौड़ रहा है। वह अच्छा क्रिकेट खेल रहा है। वह बस जल्द ही फॉर्म हासिल कर लेगा, यह बस समय की बात है। लेकिन अहम चीज यह है कि भारतीय क्रिकेट को उसका नगीना वापस मिल गया है और मैदान पर उसकी वापसी के लिए हमें भगवान का शुक्रगुजार होना चाहिए। उन्होंने

- 15 महीने बाद पंत ने की क्रिकेट में वापसी
- वापसी मैच में फिट दिखे ऋषभ पंत
- सिद्धू ने भी लंबे समय के बाद की है कर्मेंट्री में वापसी

कहा कि जब वह कार दुर्घटना हुई थी तो मैंने कार की फोटो देखी थी। सबकुछ जल गया था, कार का कोई भी हिस्सा नहीं बचा था। कोई भी उस तरह की भयावह दुर्घटना से कैसे बच सकता है। सिद्धू ने कहा कि फिर उसका ऑपरेशन सफल होगा या नहीं, सब यही सोच रहे थे। लेकिन उनके लिए सब कुछ अच्छा रहा।

## आमिर ने संन्यास का फैसला बदला, विश्व कप के लिए उपलब्ध

भाषा | कराची

पाकिस्तान के बायें हाथ के विवादित तेज गेंदबाज मोहम्मद आमिर ने अंतरराष्ट्रीय क्रिकेट से संन्यास का फैसला बदल लिया है और वह जून में होने वाले टी20 विश्व कप में चयन के लिये उपलब्ध होंगे। आमिर को स्पॉट फिफिंसिंग के आरोपों में 2010 से 2015 के बीच प्रतिबंध डालना पड़ा था और वह कुछ समय के लिये जेल भी गया था। उसने 2021 में अंतरराष्ट्रीय क्रिकेट को अलविदा कह दिया था। वह दुनिया भर में टी20-लोग खेल रहा है और अब मोहसिन नकवी की अध्यक्षता वाले पाकिस्तान क्रिकेट बोर्ड ने उसे वापसी के लिये मना लिया है। आमिर



ने एक्स पर लिखा कि पाकिस्तान के लिये खेलना सपना है। जिंदगी में कई बार ऐसे मोड़ आते हैं कि हमें अपने फैसले बदलने पड़ते हैं। मेरे और पीसीबी के बीच सकारात्मक बात हुई है और उन्होंने मुझे यह महसूस कराया है कि पाकिस्तान क्रिकेट को मेरी जरूरत है और मैं अभी भी खेल सकता हूँ। आमिर ने पाकिस्तान के लिये आखिरी टी 20 मैच अगस्त 2020 में मैनचेस्टर में खेला था।

## मुक्केबाजी में हरियाणा के पक्के किए 19 पदक

ग्रेटर नोएडा । हरियाणा के 19 मुक्केबाजों ने दबदबे भरा प्रदर्शन जारी रखते हुए रविवार को यहां तीसरी सब जूनियर राष्ट्रीय चैंपियनशिप के सेमीफाइनल में पहुंचकर पदक पक्के किये। हरियाणा की लड़कियों ने 10 जबकि लड़कों ने नौ वर्गों के सेमीफाइनल में जगह बनायी जिससे उनका कम से कम कांस्य पदक पक्का हो गया। लड़कियों के वर्ग में भूमि (35 किग्रा) और निश्चल शर्मा (37 किग्रा) ने विपरीत अंदाज में जीत के साथ हरियाणा के लिए अच्छे दिन की शुरुआत की। भूमि ने दिल्ली की अपेक्षा को रेफरी द्वारा तीसरे दौर में मुकाबला रोकने के मात दी जबकि निश्चल ने तमिलनाडु की एस सारा को 3-2 से हराया।

## बारबोजा ने दागे दो गोल दिल्ली ने केरला को हराया

भाषा | कोझिकोड

दिल्ली एफसी ने स्थानापन्न ब्राजीली स्ट्राइकर सर्गियो बारबोजा के दूसरे हाफ में किये गये दो गोल की मदद से यहां 10 खिलाड़ियों की गोकुलम केरला एफसी को आई लीग मुकाबले में 2-0 से शिकस्त दी। इस जीत से दिल्ली एफसी के 21 मैच में 26 अंक हो गये और वह तालिका में सातवें स्थान पर बनी हुई है। गोकुलम केरला के 22 मैच में 36 अंक हैं जिससे वह पांचवें स्थान पर है। शनिवार देर रात हुए मुकाबले में घरेलू टीम 40वें मिनट में 10 खिलाड़ियों की हो गयी जब मशरु शेरिफ को टैकल के कारण लाल कार्ड मिला।



## क्रिकेट मुंबई क्रिकेट एसोसिएसन ने लिया खिलाड़ियों की फीस बढ़ाने का फैसला

## अगले सीजन से मुंबई के खिलाड़ियों के सैलरी होगी डबल

एजेंसी। नई दिल्ली

मुंबई क्रिकेट एसोसिएशन (एमसीए) ने अपने रणजी खिलाड़ियों की फीस बढ़ाने का फैसला किया है। खिलाड़ियों की सैलरी अगले सीजन से बढ़ जाएगी। खिलाड़ियों को अगले सीजन में इस सत्र के मुताबिक दोगुनी सैलरी मिलेगी। मुंबई के अनुभवी खिलाड़ियों को 2024-25 के सीजन से एक फर्स्ट क्लास मैच के लिए 4.80 लाख रुपए मिलेंगे। वहीं बाकी बोर्ड के खिलाड़ियों को एक मैच के 2.40 लाख रुपए मिलते हैं।

**4.80 लाख मुंबई के खिलाड़ियों को एक फर्स्ट क्लास मैच के लिए मिलेंगे**

**2.40 लाख बाकी बोर्ड अपने खिलाड़ियों को एक मैच के लिए देते हैं**



**तीन स्लैब में निर्धारित है सैलरी**

- 40 से ज्यादा फर्स्ट क्लास मैच खेलने वाले प्लेयर्स को एक दिन के 60 हजार रुपए मिलते हैं, यानी एक चार दिवसीय मैच के लिए 2.40 लाख रुपए।
- 21 से 40 फर्स्ट क्लास मैच खेलने वाले खिलाड़ियों को एक दिन के 50 हजार रुपए मिलते हैं, यानी एक चार दिवसीय मैच के लिए 2.00 लाख रुपए।
- 20 से कम फर्स्ट क्लास मैच खेलने वाले प्लेयर्स को एक दिन के 40 हजार रुपए मिलते हैं, यानी एक चार दिवसीय मैच के लिए 1.60 लाख रुपए।

**रणजी विजेता मुंबई को मिले थे 10 करोड़**

मुंबई ने इस बार रणजी ट्रॉफी पर आठ साल बाद कब्जा किया। अजिंक्य रहाणे की कप्तानी में टीम ने विदर्भ को हराया और 42वीं बार रणजी ट्रॉफी जीती थी। इस जीत पर टीम को 5 करोड़ रुपए की विनिग्रा प्राइज मिली। वहीं मुंबई को एमसीए ने भी 5 करोड़ रुपए का इनाम दिया, यानी टीम को खिताब जीतने पर कुल 10 करोड़ रुपए मिले।

## सेमीफाइनल में हारे श्रीकांत

भाषा | बासेल (स्विट्जरलैंड)

भारत के स्टार बैडमिंटन खिलाड़ी किदांबी श्रीकांत की स्विस ओपन सुपर 300 बैडमिंटन टूर्नामेंट में जीत की लय यहां चीनी ताइपे के लिन चुन यि से सेमीफाइनल में मिली हार के बाद खत्म हो गयी। पूर्व नंबर एक श्रीकांत एक गेम की बढ़त के बावजूद एक घंटे पांच मिनट तक चले अंतिम चार मुकाबले में लिन चुन यि से 21-15 9-21 18-21 से हार गये। इस हार से 210,000 डॉलर राशि के टूर्नामेंट में भारतीय चुनौती भी समाप्त हो गयी। श्रीकांत 16 महीने में पहले सेमीफाइनल में पहुंचे थे। वह 2022 नवंबर में हाल्लो ओपन में अंतिम चार में पहुंचे थे।



रिविस ओपन

- श्रीकांत की हार के टूर्नामेंट से भारतीय चुनौती समाप्त
- श्रीकांत को चीनी ताइपे के लिन चुन यि ने हराया
- 21-15, 9-21, 18-21 से हारे किदांबी श्रीकांत

### ब्रीफ खबरें

#### पत्नी की हत्या के बाद पति ने लगाई आग

समस्तीपुर । जिले के चकमेहसी थाना क्षेत्र के सैदपुर गांव में रविवार को पत्नी की हत्या के बाद पति ने खुद को भी आग के हवाले कर दिया। उसके बाद ग्रामीणों ने उसे गंभीर स्थिति में सदर अस्पताल में भर्ती कराया। जहां से डॉक्टर ने उसे पीएमसीएच रेफर कर दिया है। वहीं, मृतका की पहचान गांव के देवेंद्र साह की पत्नी मीना देवी के रूप में की गई है। घटना की सूचना मिलने के बाद चकमेहसी थाना पुलिस मामले की जांच में जुट गई है। इस घटना के बाद परिवार के अन्य लोगों के बीच कोहराम मचा हुआ है।

#### तीन मंजिला मकान से गिरकर एक की मौत

भागलपुर । जिले के तिलकामांडी थाना क्षेत्र के नीलकंठ नगर में रविवार को काम कर रहा एक मजदूर गिरकर गंभीर रूप से घायल हो गया। जब तक लोग घायल मजदूर को अस्पताल ले जाते तब तक उसकी मौत हो चुकी थी। घटना की जानकारी मृतक के परिजन को 15 मिनट बाद वहां पर काम कर रहे अन्य मजदूरों ने दी जिसके बाद आनन फानन में मृतक के परिजन जवाहरलाल नेहरू मेडिकल कॉलेज अस्पताल पहुंचे जहां पर मृतक के परिजन दहाड़ मार कर रोने लगे। घटना की बाद काम करवा रहे ठेकेदार भी अस्पताल पहुंचे।

#### अपराध की योजना बनाते दो गिरफ्तार

पूर्वी चम्पारण । रक्सौल डीएसपी धीरेंद्र कुमार के नेतृत्व में रक्सौल थाना पुलिस ने अपराध की योजना में जुड़े दो अपराधियों को हथियार व कारतूस के साथ गिरफ्तार किया है। रक्सौल डीएसपी ने बताया कि दोनों अपराधियों को शहर के बाटा चौक के समीप से गिरफ्तार किया गया है। अपराधियों की पहचान रामगढ़वा के रंकी राज एवं शिवम कुमार के रूप में हुई है। रंकी के पास से एक देशी कट्टा एवं दो जिंदा कारतूस और शिवम कुमार के पास से एक लोडेड देशी रिवाल्वर बरामद किया गया, जिसके पैगजिन से दो जिंदा कारतूस मिला है। रक्सौल थाना द्वारा केस दर्ज कर अप्रतार कार्रवाई की जा रही है।



राष्ट्रीय लोक मोर्चा के राष्ट्रीय अध्यक्ष उषेंद्र कुशवाहा ने पटना में समर्थकों के साथ होली का त्योहार मनाया।

## लोकसभा चुनाव : जदयू ने 16 उम्मीदवारों की सूची जारी की दो मौजूदा सांसदों का टिकट कटा

संवाददाता । पटना

मुख्यमंत्री नीतीश कुमार की अध्यक्षता वाली जदयू ने गठबंधन के तहत अपने खाते में आई राज्य की सभी 16 लोकसभा सीट के लिए रविवार को उम्मीदवारों की घोषणा की, जिसमें पार्टी के समर्थक कहे जाने वाले अन्य पिछड़ा वर्ग और अति पिछड़ा वर्ग को प्राथमिकता दी गई है। जदयू कार्यालय में राष्ट्रीय उपाध्यक्ष विशंत नारायण सिंह और संजय कुमार झा की उपस्थिति में सार्वजनिक की गई सूची के अनुसार, पार्टी के 12 मौजूदा सांसदों को इस बार भी टिकट दिया गया है। हालांकि सोतामण्डी से मौजूदा सांसद सुनील कुमार पिठू का टिकट कालकर विधान परिषद के अध्यक्ष देवेश चंद्र ठाकुर को उम्मीदवार बनाया गया है जबकि सोवान सीट पर वर्तमान सांसद कविता सिंह के स्थान पर विजय लक्ष्मी देवी को टिकट दिया गया है, जो एक दिन पहले अपने पति रमेश सिंह ठाकुर के साथ जदयू में शामिल हुई थीं।

झा ने कहा, सभी उम्मीदवारों पर फैसला मुख्यमंत्री ने किया है, जो पार्टी अध्यक्ष भी हैं। हमने अपने अधिकांश मौजूदा सांसदों पर भरोसा

#### लालू ने दिया फातमी को मधुबनी से राजद का सिंबल

पटना । राजद के राष्ट्रीय अध्यक्ष लालू प्रसाद यादव जदयू को छोड़कर राजद में वापसी करने वाले पूर्व केंद्रीय मंत्री अली अशरफ फातमी को रविवार को अपने आवास पर बुलाकर पार्टी की सदस्यता दिलाई। इसके बाद मधुबनी से राजद का सिंबल दिया। दरभंगा का प्रत्याशी भी राजद की ओर से पूर्व मंत्री व पार्टी विधायक ललित कुमार यादव को बनाया गया है।

जताया है, लेकिन कुछ जगहों पर बदलाव हुए हैं।

#### पार्टी मुस्लिम बहुल

किशनगंज निर्वाचन क्षेत्र से चुनाव लड़ेगी। जदयू को राज्य की 40 में से 16 सीटें दी गई हैं, जबकि पिछले चुनाव में उसे 17 सीटें दी गई थीं, जिनमें से 16 पर उसने जीत हासिल की थी। पार्टी मुस्लिम-बहुल किशनगंज निर्वाचन क्षेत्र से चुनाव लड़ेगी, जहां उसे 2019 में हार मिली थी। पार्टी ने इस बार भी मुजाहिद आलम को टिकट दिया है, जो पिछली बार कांग्रेस उम्मीदवार से 35,000 से कम वोटों के अंतर से हार गए थे। इसके अलावा, पार्टी ने कारकाट की अपनी मौजूदा सीट पूर्व केंद्रीय मंत्री

उषेंद्र कुशवाहा के नेतृत्व वाले सहयोगी दल राष्ट्रीय लोक मोर्चा के लिए छोड़ दी है, हालांकि उसे शिवहर सीट मिली है, जो पहले भाजपा के पास थी। काराकाट से जदयू के महाबली सिंह सांसद हैं। शिवहर से जदयू की उम्मीदवार लवली आनंद होंगी, जो माफिया डॉन से नेता बने आनंद मोहन को पत्नी और राजद विधायक चेतन आनंद की मां हैं। संजय झा के अनुसार, उम्मीदवारों की सूची में छह ओबीसी, पांच ईबीसी, एक महादलित, एक मुस्लिम और तीन उच्च जाति के लोग शामिल हैं। उन्होंने कहा कि दो महिलाएं भी हैं और इस बात का ध्यान रखा गया है कि समाज के सभी वर्गों को उचित

प्रतिनिधित्व मिले। पार्टी बिहार में छह आरक्षित निर्वाचन क्षेत्रों में से केवल एक, गोपालगंज से चुनाव लड़ रही है, जहां मौजूदा सांसद आलोक सुमन को फिर से उम्मीदवार बनाया गया है। अन्य मौजूदा सांसद जो अपनी संबंधित सीटों से फिर से चुनाव लड़ेंगे, उनमें जदयू के पूर्व अध्यक्ष राजीव रंजन सिंह 'ललन' (मुंगेर) और नालंदा के सांसद कौशलेंद्र कुमार शामिल हैं, जो इस सीट से लगातार चौथी बार चुनाव लड़ेंगे। अतीत में इस सीट से खुद नीतीश कुमार और उनके गुरु माने जाने वाले दिवंगत जॉर्ज फर्नांडीस सांसद रह चुके हैं। इसके अलावा, 2014 मौदी लहर के बावजूद पूर्णिया से सांसद चुने गए और 2019 में भी जीत हासिल करने वाले संतोष कुमार कुशवाहा इस बार भी इस सीट से उम्मीदवार बनाए गए हैं। जदयू के अन्य उम्मीदवारों में सुनील कुमार (बाल्मीकि नगर), रामप्रीत मंडल (झंझारपुर), दिलेश्वर कामत (सुपौल), दुलाल चंद्र गोस्वामी (कुतिहार), दिनेश चंद्र यादव (मधेपुरा), अजय कुमार मंडल (भागलपुर), गिरिधारी यादव (बांका) और चंद्रेश्वर प्रसाद चंद्रवंशी (जहानाबाद) शामिल हैं।

#### कारोबार

इससे पहले बायजूस अपने हेडक्वार्टर को छोड़कर अन्य सभी ऑफिसों को बंद कर चुका है

## बायजूस ने 30 ट्यूशन सेंटरों किये बंद

भाषा । नयी दिल्ली

कोई कंपनी कितनी भी बड़ी क्यों न हो जब संकट में आ जाये तो अपनी नीति बदलनी ही पड़ती है। या तो कंपनी को कर्मचारियों को छंटनी करनी पड़ती है या कोई यूनित बंद करनी पड़ती है। नकदी संकट से जूझ रही एडटेक कंपनी बायजूस के साथ कुछ ऐसा ही हो रहा है। इस वजह से बायजूस ने अपने 292 ट्यूशन सेंटरों में से अब 30 को बंद कर दिया है। बायजूस की पेरेंट कंपनी थिंक एंड लन ने बयान जारी कर कहा कि खर्च में काम करने के उपायों के तहत बायजूस ने इन ट्यूशन सेंटरों को बंद करने का फैसला लिया है। कंपनी ने बताया कि बायजूस अपने हेडक्वार्टर को छोड़कर अन्य सभी ऑफिसों को बंद कर चुका है। साथ ही सभी एम्प्लॉयज को घर से काम करने यानी वर्क फ्रॉम होम करने को कहा है। बायजूस ने बयान जारी कर कहा कि हमें अपने टीचर्स के डेडिकेशन और अपने स्टूडेंट्स के परफॉरमेंस पर बहुत गर्व है। क्वालिटी पर ध्यान देने से अधिकांश ट्यूशन सेंटर को मुनाफे में लाने में मदद मिल रही है। आने वाले



सालों में 262 ट्यूशन सेंटर बेस्ट और लेटेस्ट टेक्नोलॉजी के इंटीग्रेट के साथ हाइब्रिड मॉडल में काम करते रहे। बायजूस के निवेशकों प्रोसस एनबी, पीक एक्सबी पार्टनर्स, जनरल अटलांटिक और सोफिना एसए ने 225 मिलियन डॉलर (करीब 1,862 करोड़ रुपये) के पोस्ट-मनी वैल्यूएशन पर 200 मिलियन डॉलर यानी करीब 1,655 करोड़ रुपये जुटाने के कंपनी के फैसले को विरोध किया। यह फंड रैजिंग पिछले राउंड से 99% कम है। पिछला फंडिंग राउंड 22 बिलियन डॉलर यानी करीब 1.82 लाख करोड़ रुपये के वैल्यूएशन पर हुआ था। बायजू के निवेशकों ने कंपनी पर अमेरिका में 533 मिलियन डॉलर (करीब 4,411 करोड़ रुपये) की हेराफेरी का आरोप लगाते हुए 1,655 करोड़ रुपये के राइट्स इश्यू पर रोक लगाने की मांग की है। इसे अवैध और कानून के विपरीत बताया है। इससे पहले बायजूस के फाउंडर बायजू रवींद्र एम्प्लॉयज को सैलरी देने के लिए अपने घर के साथ-साथ अपने फैमिली मेंबर्स का घर भी गिरवी रख चुके हैं। बैंगलूर के दो घरों को गिरवी रखकर उन्होंने करीब 100 करोड़ रुपये जुटाए और करीब 15,000 एम्प्लॉयज को सैलरी दी थी।

23 फरवरी को बायजूस के इन्वेस्टर्स ने एक्स्ट्राऑर्डिनरी जनरल मीटिंग (ईजीएम) के बाद कंपनी के फाउंडर सौंदर्य बायजू रवींद्र, उनकी पत्नी दिव्या गोकुलनाथ और भाई रिजु रवींद्र को बोर्ड से हटा दिया था। प्रोसस, जनरल अटलांटिक और

पीक एक्सबी जैसे कई ब्लू चिप इन्वेस्टर्स ने ईजीएम में रवींद्र और उनकी फैमिली को हटाने के लिए वोट किया था, इसके बाद 24 फरवरी को बायजू रवींद्र ने कर्मचारियों को लिखे लेंटर में कहा था कि आपको यह लेंटर हमारी कंपनी के सीईओ के रूप में लिख रहा हूँ, आपने मीडिया में जो भी पढ़ा होगा, वह गलत है। मैं कंपनी का सीईओ बना रहूंगा, मैनेजमेंट और बोर्ड भी वही रहेगा। रवींद्र ने आगे कहा कि सेलेक्टड माइन्टारिटी इन्वेस्टर्स के एक छोटे ग्रुप के किए गए दावे कि उन्होंने सर्वसहमति से ईजीएम में प्रस्ताव पारित किया है, पूरी तरह से गलत है। 170 शेयरहोल्डर्स में से केवल 35 यानी लगभग 20% शेयरहोल्डर्स ने प्रस्ताव के पक्ष में मतदान किया। यह अपने आप में ही है इस इर्रैलेंट मीटिंग को प्रस्ताव बहुत ही लिमिटेड सपोर्ट को दर्शाता है।

#### गहराया संकट

● कंपनी के 262 ट्यूशन सेंटर पहले की तरह चलते रहेगे

● निवेशकों ने कंपनी पर हेराफेरी का आरोप लगाया

का सीकेत है। यह भारतीय शेयर बाजार में 13,893 करोड़ रुपये डाल चुके हैं। इस दौरान उन्होंने त्रया था बॉन्ड बाजार में 55,480 करोड़ रुपये का निवेश किया है। मार्गिनेटार इन्वेस्टमेंट रिसर्च इंडिया के एसोसिएट निदेशक प्रबंधक शोध हिमांशु श्रीवास्तव ने कहा, एफपीआई मार्च में उल्लेखनीय खरीदारी कर रहे हैं। वैश्विक आर्थिक मोर्चे पर सुधार और भारत के सकाशात्मक वृद्ध आर्थिक परिदृश्य की वजह से एफपीआई भारत जैसे ऊंची वृद्धि वाले बाजारों का रुख कर रहे हैं। इसके अलावा बाजार में हालिया 'करेक्शन' से भी उन्हें निवेश का अवसर मिला है। हालांकि, पिछले सप्ताह एफपीआई शुद्ध बिकवाल रहे और उन्होंने 31.4 करोड़ डॉलर के शेयर बेचे।

#### एफपीआई ने शेयरों में 38,000 करोड़ डाले

नयी दिल्ली । विदेशी पोर्टफोलियो निवेशकों (एफपीआई) ने इस महीने अबतक भारतीय शेयर बाजार में 38,000 करोड़ रुपये से अधिक डाले हैं। वैश्विक आर्थिक परिदृश्य में सुधार और घरेलू मोर्चे पर मजबूत वृद्ध आर्थिक परिदृश्य के बीच एफपीआई भारतीय शेयर बाजारों में निवेश कर रहे हैं। डिजिटल के आंकड़ों के अनुसार, इससे पहले फरवरी में एफपीआई ने शेयरों में 1,539 करोड़ रुपये डाले थे, वहीं जनवरी में उन्होंने 25,743 करोड़ रुपये के शेयर बेचे थे। कुल मिलाकर इस साल अबतक एफपीआई भारतीय शेयर बाजार में 13,893 करोड़ रुपये डाल चुके हैं। इस दौरान उन्होंने त्रया था बॉन्ड बाजार में 55,480 करोड़ रुपये का निवेश किया है। मार्गिनेटार इन्वेस्टमेंट रिसर्च इंडिया के एसोसिएट निदेशक प्रबंधक शोध हिमांशु श्रीवास्तव ने कहा, एफपीआई मार्च में उल्लेखनीय खरीदारी कर रहे हैं। वैश्विक आर्थिक मोर्चे पर सुधार और भारत के सकाशात्मक वृद्ध आर्थिक परिदृश्य की वजह से एफपीआई भारत जैसे ऊंची वृद्धि वाले बाजारों का रुख कर रहे हैं। इसके अलावा बाजार में हालिया 'करेक्शन' से भी उन्हें निवेश का अवसर मिला है। हालांकि, पिछले सप्ताह एफपीआई शुद्ध बिकवाल रहे और उन्होंने 31.4 करोड़ डॉलर के शेयर बेचे।

## भारती हेक्साकॉम का आईपीओ तीन अप्रैल को खुलेगा, पांच को बंद होगा

एजेंसी। नयी दिल्ली

दूरसंचार परिचालक भारती एयरटेल की अनुपंगी कंपनी भारती हेक्साकॉम का आरंभिक सार्वजनिक निर्गम (आईपीओ) तीन अप्रैल को खुलेगा। कंपनी के आईपीओ दस्तावेजों (आरएचपी) के अनुसार, तीन दिन की शुरुआती शेयर बिक्री पांच अप्रैल को बंद होगी। एंकर निवेशक दो अप्रैल को शेयरों के लिए बोलियां लगा सकेंगे। यह नए वित्त वर्ष 2024-25

का पहला आईपीओ होगा। आईपीओ पूरी तरह 7.5 करोड़ शेयरों की बिक्री पेशकश के रूप में होगा। यह मौजूदा शेयरधारक टेलीकम्युनिकेशंस कंसल्टेंट्स इंडिया की 15 प्रतिशत हिस्सेदारी के बराबर है। हालांकि, ओएफएस के आकार को पहले के 10 करोड़ शेयरों से घटाया गया है। चूंकि आईपीओ पूरी तरह से एक ओएफएस पर आधारित है, इसलिए निर्गम से मिली राशि शेयरधारकों के पास जाएगी।

## मदर डेयरी इन गर्भियों में 30 नए उत्पाद पेश करेगी

एजेंसी। नयी दिल्ली

मदर डेयरी इन गर्भियों में मुख्य रूप से आइसक्रीम और दही श्रृंखला में 30 नए उत्पाद पेश करेगी। कंपनी को उपभोक्ता मांग में 25 से 30 प्रतिशत की वृद्धि की उम्मीद है। कंपनी के एक शीप अधिकारी ने यह बात कही। दिल्ली-एनसीआर की अग्रणी दुग्ध आपूर्तिकर्ता मदर डेयरी के पास कंपनी के स्वामित्व वाले नौ डेयरी इंटेक्स थोड़ी बढ़त के साथ 104.11 है। यूएस बॉन्ड ग्रील्ड गिरकर 4.202 है। दोनों मिलकर शेयर मार्केट के लिए सामान्य ही रहे। डाउ से पिछले सप्ताह 761 अंकों की वृद्धि रही यद्यपि शुक्रवार को डाउ

अधिक की है। मदर डेयरी फ्रूट्स एंड वेंजिटेबल्स प्राइवेट लिमिटेड के प्रबंध निदेशक मनीष बंदलिया ने कहा, गर्मी हमारे कारोबार के लिए सबसे प्रतीक्षित मौसम है, खासकर आइसक्रीम, दही और पेय पदार्थों जैसी श्रृंखला के लिए। उन्होंने कहा, भारतीय मौसम विज्ञान विभाग (आईएमडी) की इस साल सामान्य से अधिक तापमान और भीषण गर्मी के पूर्वानुमान के साथ हम इन श्रृंखलाओं की मांग में कई गुना वृद्धि की उम्मीद कर रहे हैं।

#### शेयर बाजार

पावेल की घोषणा के बाद निफ्टी 150 अंक ऊपर खुला, परंतु बंद अपने प्रारंभिक स्तर 21989 से मात्र 22 अंक ऊपर ही बंद हो पाया

## भारतीय शेयर मार्केट में भी गुरुवार को निफ्टी में 172 अंकों की तेजी रही

पिछले सप्ताह भारतीय शेयर मार्केट में प्रारंभ में दुर्बलता दिख रही थी। निफ्टी ने बुधवार को तो 21710 का न्यूनतम स्तर बना दिया था। भला ही थूप्स फेड चेंजरमें पावेल का जिन्होंने मौद्रिक नीति घोषणा में तो ब्याज दरों में कोई परिवर्तन नहीं किया, परंतु 2024 में ब्याज दरों में तीन तीन कमी करने की संभावना व्यक्त कर दी, फिर क्या था, पूरे विश्व के शेयर मार्केट उछल पड़े। भारतीय शेयर मार्केट में भी गुरुवार को निफ्टी में 172 अंकों की

तेजी रही। निफ्टी 22011.95 पर बंद हुआ। यह उछाल स्तर शुक्रवार को भी लगभग बना रहा तथा निफ्टी 22006 रहा जो सप्ताह अंत की बंदी रही। साप्ताहिक आधार पर निफ्टी में 73 अंकों की वृद्धि रही। निफ्टी के स्टरो तथा आंकड़ों का विश्लेषण करें तो निफ्टी में निचले स्तर 21710 से साप्ताहिक बंदी के आधार पर तो 386 अंकों की बढ़त आई, परंतु इन आंकड़ों का एक दूसरा पक्ष भी है। पावेल की घोषणा के बाद निफ्टी 150 अंक ऊपर खुला, परंतु बंद अपने प्रारंभिक स्तर 21989 से मात्र 22 अंक ऊपर ही बंद हो पाया। मार्केट ऊपर खुल तो गए परंतु आरंभिक स्तर से बहुत अधिक बढ़कर बंद नहीं हो पाए। दिन के

सर्वोच्च स्तर से तो 69 अंक नीचे बंद हुए, अर्थ यह कि ऊंचे स्तरों पर पर्याप्त आक्रामक खरीदारी नहीं दिखी। उछाल पर थोड़ी बिकवाली ही दिखी। इससे ऐसा लगता है कि चुनाव तथा माच लाभ समायोजन को लेकर मार्केट में अपेक्षित तेजी नहीं आ पाई।

चुनाव तो दो माह चलेगे। माच अब समाप्त होने की है। इसलिए मार्च के पश्चात भारतीय शेयर बाजार की शक्ति का एक नया परीक्षण होगा। मिड तथा स्मॉल कैप जिनमें बड़ी गिरावट आई है, उनमें तेजी प्रारंभ होती है कि नहीं, इसका निर्णय होगा। यद्यपि सप्ताह के अंतिम दो दिनों में में कुछ मध्यम तथा लघु श्रेणी के शेयरों, विशेषकर

पीएसयू शेयर में अच्छी तेजी देखी गई। अच्छे आर्थिक आधारभूत कारकों के आधार पर जो शेयर अच्छे मूल्यंकन पर उपलब्ध हैं, उनमें बड़ी तेजी तो आनी चाहिए। एक अन्य बात ध्यान देने योग्य है, डाउ की तुलना में भारतीय शेयर मार्केट ने उतनी उस्ताहित तेजी नहीं दिखाई। फिर 21 मार्च को बड़ी तेजी के दिन भी विदेशी संस्थागत निवेशक नकद संभागा में बिकवाल ही रहे तथा उन्होंने 1826 करोड़ रुपये के शेयर बेचे, स्टॉक फ्यूचर में उन्होंने उस दिन अवश्य 3282 करोड़ के शेयर खरीदे परंतु नकद संभागा में बिक्री तथा फ्यूचर में खरीद यह दर्शाती है कि पावेल के ब्याज दरों में कमी की संभावना की घोषणा

के बाद भी एफआईआई पूरे उत्साह, शक्ति के साथ आक्रामक खरीदारी नहीं हुए, पूरे सप्ताह में उन्होंने नकद संभागा में 4262 करोड़ रुपये के शेयर बेचे, पांच व्यापारिक सत्रों में चार में एफआईआई में बिकवाली की, परंतु भारतीय घरेलू संस्थागत निवेशकों ने तो नकद संभागा में धुआंधार खरीदारी की। उनका आत्मविश्वास तो बहुत प्रबल लग रहा है। पिछले सप्ताह नकद संभागा में उन्होंने पांचों व्यापारिक सत्रों में प्रतिदिन बड़ी खरीदारी की, कुल मिला कर 19352 करोड़ रुपये के शेयर खरीद डाले। एफआईआई की बिकवाली की तुलना में सड़ू चार गुणा से भी अधिक। यह उनकी बढ़ती शक्ति, प्रभुत्व

का संकेत है। यह भारतीय शेयर मार्केट को स्थायित्व प्रदान करेगा। भारतीय अर्थव्यवस्था के कारक अच्छे बने हुए हैं, अच्छे बनते जा रहे हैं, केंद्रीय रिजर्व बैंक के द्वारा इस वित्तीय वर्ष में जोड़ीगी दर 7.7 प्रतिशत रहने की भविष्यवाणी, मार्च 24 में निर्माण पीएमआई 56.9 से बढ़ाकर 59.2 जो कि फरवरी 2008 के बाद से सर्वाधिक तथा तीव्र मांग का संकेत, विदेशी मुद्रा भंडार 642 बिलियन के कीर्तिमान स्तर पर, प्रत्यक्ष कर संग्रह 20 प्रतिशत बढ़ 18.90 लाख करोड़ आदि आदि। भारतीय कंपनियों का उत्पादक व्यय मुद्रास्फीति में 13 प्रतिशत की कमी आई है। यह बहुत उत्साहजनक है तथा उनके लाभ में वृद्धि करेगी,

वैश्विक प्रतिस्पर्धा में भी इनकी स्थिति सुदृढ़ करेगी। इसके बड़े लाभकारी परिणाम होंगे। ब्रेट फूड के मूल्य बढ़कर 85.56 डॉलर प्रति बैरल हुए हैं, यद्यपि 88 डॉलर के आसपास के साप्ताहिक उच्च स्तरों से तो कुछ कम हुए हैं। अब यदि 85 डॉलर से नीचे आ 80 की ओर बढ़ते हैं तो यह भारत के लिए लाभदायक होगा। रुपया का भाव डॉलर की तुलना में गिरकर 83.58 है। यह थोड़ी चिंता की बात है। यूएस डॉलर इंडेक्स थोड़ी बढ़त के साथ 104.11 है। यूएस बॉन्ड ग्रील्ड गिरकर 4.202 है। दोनों मिलकर शेयर मार्केट के लिए सामान्य ही रहे। डाउ से पिछले सप्ताह 761 अंकों की वृद्धि रही यद्यपि शुक्रवार को डाउ

306 अंक गिरा। इस सप्ताह मार्च वायदा के स्रोतों का साप्ताहिक कटान भी है। साथ ही वित्तीय वर्ष में शेयर से लाभ हानि के गणित के लिए भी अंतिम सप्ताह है। इस वर्ष भारतीय शेयर मार्केट ने 25.5 प्रतिशत का प्रतिफल दिया है। अच्छी आर्थिक स्थिति, मौदी सरकार की वापसी, खुदरा निवेशकों का बढ़ता उत्साह, म्यूचुअल फंड में अच्छी राशि, ब्याज दरों में कमी देखते हुए अगले वित्त वर्ष में भी भारतीय शेयर बाजार में अच्छी बढ़त देखी जा सकती है। गलतियों से कुछ सीखा जाए तो गलतियां भी वरदान होती हैं। इस निष्कर्ष की अपने निवेशकों की मांग में कई गुना वृद्धि की उम्मीद करें, अवश्य करें।



ब्रीफ खबरें

कार दुर्घटना में 24 साल के भारतीय पेशेवर की मौत

न्यूयॉर्क। अमेरिकी के पेंसिल्वेनिया राज्य में एक कार दुर्घटना में 24 वर्षीय भारतीय पेशेवर की मौत हो गई। न्यूयॉर्क में भारत के महावाणिज्य दूतावास ने शनिवार को 'एक्स' पर एक पोस्ट के जरिए यह जानकारी दी। दूतावास ने युवक के परिवार के प्रति गहरी संवेदना व्यक्त करते हुए कहा कि 21 मार्च को पेंसिल्वेनिया में एक दुखद कार दुर्घटना में अशिया जोशी की मौत हो गई। जोशी ने पिछले साल स्नातक की पढ़ाई पूरी की थी।

नाइजीरिया ने 300 बच्चों को रिहा किया

अबुजा। उत्तर पश्चिम नाइजीरिया के कदुना राज्य में दो हफ्ते पहले स्कूल से आवा कर लिए गए कम से कम 300 बच्चों को रिहा कर दिया गया है। राज्य के गवर्नर ने रविवार को यह जानकारी दी। कुदना गवर्नर उबा सानी ने प्रांत के दूर दराज के इलाके कुरिगा शहर से सात मार्च को अगवा किए गए 287 विद्यार्थियों को रिहा किए जाने के संबंध में विस्तार से जानकारी नहीं दी। एक बयान में उन्होंने अपहृत स्कूल विद्यार्थियों की सुरक्षित रिहाई सुनिश्चित कराने के लिए नाइजीरियाई राष्ट्रपति बोला टीनुबु का आभार जताया।

आचार संहिता की 1500 शिकायतें हुई दर्ज

जयपुर। एक सप्ताह में आदर्श आचार संहिता के उल्लंघन से संबंधित 1500 से अधिक शिकायतें दर्ज की गई हैं। मुख्य निर्वाचन अधिकारी प्रवीण गुप्ता ने कहा कि सीबीजेएल ऐप पर दर्ज कुल 1515 शिकायतों में से 546 का समाधान निर्धारित समय में किया गया है और 16 मार्च को लोस चुनाव की आचार संहिता लागू होने के बाद से हर दिन 200 से ज्यादा शिकायतें मिल रही हैं। पिछले 7 दिन में प्राप्त 1515 शिकायतों में से 546 शिकायतें निर्वाचन अधिकारियों ने सही पाईं।

दोपहिया वाहनों के शोरूम में लगी आग

नयी दिल्ली। मध्य दिल्ली के करोल बाग इलाके में रविवार को दोपहिया वाहनों के एक शोरूम में आग लग गई। अधिकारियों ने यह जानकारी दी। दिल्ली अग्निशामक सेवा के एक वरिष्ठ अधिकारी ने कहा, हमें सुबह साढ़े 10 बजे दोपहिया वाहनों के एक शोरूम में आग लगने की सूचना मिली। दमकल के दो वाहनों को घटनास्थल भेजा गया है। इस घटना में कोई हताहत नहीं हुआ। अधिकारी ने बताया कि आग बुझाने में करीब 20 मिनट लगे और पुलिस को घटना को बारे में सूचित कर दिया है।

बाइडन और ट्रंप ने प्राइमरी चुनाव जीते

वाशिंगटन। अमेरिका के राष्ट्रपति जो बाइडन और पूर्व राष्ट्रपति डोनाल्ड ट्रंप ने देश में होने वाले राष्ट्रपति पद के चुनाव के लिए क्रमशः डेमोक्रेटिक और रिपब्लिकन पार्टी का उम्मीदवार चुने जाने की प्रक्रिया के तहत लुइसियाना के प्राइमरी चुनाव में शनिवार को जीत हासिल कर ली। बहरहाल, ट्रंप और बाइडन दोनों का ही राष्ट्रपति पद के चुनाव के लिए अपनी-अपनी पार्टी का उम्मीदवार बनना तय हो चुका है। बाइडन ने मिस्सौरी के डेमोक्रेटिक प्राइमरी का भी चुनाव लड़ा।



गोरखपुर में आयोजित होली मिलन समारोह के दौरान लोगों ने जमकर अबीर-गुलाल उड़ाये। वहीं दूसरी ओर भारत-पाकिस्तान सीमा पर होली मिलन समारोह के दौरान एक-दूसरे को अबीर-गुलाल लगा कर खहोली की खुशियां मनाती महिला जवान।



सिंगापुर में भारतीयों के बीच बोले विदेश मंत्री एस जयशंकर हर भाषा में आतंकी का मतलब आतंकी ही होगा, बचाव न करें

विदेश मंत्री ने कहा कि यह भी स्वाभाविक है कि जब दो लोग विचार विमर्श करेंगे तो उनके अलग-अलग दृष्टिकोण होंगे

ये भारत है दबाव में नहीं आएगा



जयशंकर विदेश मंत्री ने कहा कि ये भारत है, जो दबाव में नहीं आएगा। ये भारत अपने मन की बात कह देगा। अगर उसे कोई विकल्प चुनना है, तो हम अपने विकल्प चुनेंगे। हमारा विचार अधिक मजबूत, अधिक सक्षम और कटिण रास्ता अपनाने को तैयार भारत का है। जयशंकर ने आश्वासन दिया कि यह एक ऐसा भारत है, जो अपने नागरिकों और भारतीय मूल के लोगों की देखभाल करता है। उन्होंने कहा

कि जैसा कि अधिक से अधिक भारतीय दुनिया के विभिन्न हिस्सों में बसते हैं, उन्हें सुरक्षित करना (अगर वे किसी कटिण दौर में हैं), उनकी भलाई सुनिश्चित करना, उन्हें घर लाना हमारी जिम्मेदारी है। उदाहरण के तौर पर यूक्रेन और सूडान का हवाला दिया गया, जहां भारतीय युद्ध के बीच फंसे हुए थे। विदेश मंत्री ने सिंगापुर में गिनाई भारत की उपलब्धियां चंद्रमा पर चंद्रयान के उतरने से मिले वैश्विक सम्मान की ओर इशारा करते हुए उन्होंने जोर देकर कहा कि सक्षम भारत, कूटनीतिक भारत, सुधारित भारत, सुरक्षात्मक भारत... कई मायनों में इन्डोवैटिभ भारत है। एक भारत ही है जो विश्व का मित्र है। उन्होंने कोविड-19 के दौरान लगभग 100 देशों को टीकों की आपूर्ति की ओर इशारा करते हुए कहा, 'दोस्ती गहरी दोस्ती को जन्म देती है।

जयशंकर ने कहा कि कुछ ऐसे मुद्दे हो सकते हैं जहां 2 राष्ट्रों के वास्तव में अलग-अलग दृष्टिकोण हो सकते हैं और ऐसे मुद्दे भी होंगे जब उन्हें बहाने के रूप में इस्तेमाल किया जाएगा। उन्होंने कहा कि व्यक्ति को अंतर पहचानने और इससे निपटने का तरीका ढूँढने में सक्षम होना चाहिए। अपने संबोधन में जयशंकर ने स्वतंत्रता संग्राम के दिनों के भारत-सिंगापुर संबंधों का जिक्र किया, जब सुभाष चंद्र बोस ने भारतीय राष्ट्रीय सेना की स्थापना की और 'दिल्ली चलो' का आह्वान किया। वह (नेता जी) हमारे पूरे देश के लिए एक प्रत्यक्ष प्रेरणा बने हुए हैं। भारत के विकास से सिंगापुर को लाभ तीन देशों की अपनी यात्रा के तहत सिंगापुर पहुंचे विदेश मंत्री एस. जयशंकर ने कहा कि सिंगापुर, भारत के वैश्वीकरण में हमारा भागीदार रहा है और वह भूमिका और सहयोग कुछ ऐसा है जिसे हम महत्व देते हैं। जयशंकर ने सिंगापुर स्थित भारतीय समुदाय को भारत में बुनियादी ढांचे के विकास की त्वरित गति के बारे में भी बताया और भारत एक वैश्विक मित्र है पर प्रकाश डाला। जयशंकर ने कहा कि भारत जितना अधिक वैश्वीकरण करेगा, उसका हर पहलू सिंगापुर के साथ संबंधों की प्रगति और गुणवत्ता में बढ़ावा देने वाला होगा।

उग्र : बसपा ने जारी की 16 उम्मीदवारों की पहली सूची

भाषा। लखनऊ

बहुजन समाज पार्टी (बसपा) ने आगामी लोकसभा चुनाव के लिए उत्तर प्रदेश की 16 सीट पर अपने उम्मीदवार रविवार को घोषित कर दिए। पार्टी द्वारा घोषित उम्मीदवारों की पहली सूची के मुताबिक, सहारनपुर से माजिद अली और कैराना से श्रीपाल सिंह को उम्मीदवार बनाया गया है। इसके अलावा मुजफ्फरनगर से दारा सिंह प्रजापति, बिजनौर से विजेंद्र सिंह, नगीना (आरक्षित) सीट से सुरेंद्र पाल सिंह, मुरादाबाद से मोहम्मद इरफान सैफी, रामपुर से जीशान खां, संभल से सोलत अली, अमरोहा से मुजाहिद

हुसैन, मेरठ से देववृत्त त्यागी और बागपत से प्रवीण बंसल को बसपा का टिकट दिया गया है। पार्टी ने गौतम बुद्ध नगर से राजेंद्र सिंह सोलंकी, बुलंदशहर (आरक्षित) सीट से गिरीश चंद्र जाटव, आंवला सीट से आबिद अली, पीलीभीत से अनीस अहमद खान उर्फ फूल बाबू तथा शाहजहांपुर (आरक्षित) सीट से डॉक्टर दादराम वर्मा को प्रत्याशी बनाया है। लोकसभा चुनाव के पहले चरण के तहत उत्तर प्रदेश की सहारनपुर, कैराना, मुजफ्फरनगर, बिजनौर, नगीना, मुरादाबाद, रामपुर और पीलीभीत सीटों के लिए चुनाव होंगे। इसके लिए नामांकन पत्र 27 मार्च तक दाखिल किए जाएंगे।

फोन टैपिंग मामले

तेलंगाना में दो पुलिस अधिकारी गिरफ्तार

हैदराबाद। फोन टैप करने और कुछ कंप्यूटर सिस्टम एवं आधिकारिक डेटा को नष्ट करने के आरोप में हैदराबाद पुलिस ने दो और वरिष्ठ पुलिस अधिकारियों को गिरफ्तार किया है। हैदराबाद पुलिस की एक आधिकारिक विज्ञापित में शनिवार देर रात बताया गया कि जांच के दौरान, अतिरिक्त डीसीपी (पुलिस उपयुक्त) तिरुपथन्ना और अतिरिक्त पुलिस अधीक्षक एन. भुजंग राव को गिरफ्तार कर लिया गया। दोनों पुलिस अधिकारी क्रमशः विशेष खुफिया ब्यूरो (एसआईबी) और खुफिया विभाग में अतिरिक्त पुलिस अधीक्षक के रूप में काम कर चुके हैं।

मोबाइल चार्ज करते समय शॉर्ट सर्किट से लगी आग, चार मरे

एजेंसी। मेरठ (उप्र)

मेरठ के पल्लवपुरम क्षेत्र स्थित एक मकान में मोबाइल चार्ज किए जाने के दौरान शॉर्ट सर्किट होने से आग लग जाने के कारण चार बच्चों की मौत हो गई और उनके माता-पिता घायल हो गए। पुलिस सूत्रों ने रविवार को बताया कि पल्लवपुरम थाना क्षेत्र की जनता कॉलोनी में जोनी नामक व्यक्ति के घर में शनिवार की रात मोबाइल फोन चार्ज किए जाने के दौरान शॉर्ट सर्किट से आग लग गई। उन्होंने बताया कि आग ने देखते ही देखते विकराल रूप ले लिया, जिसमें जोनी, उसकी पत्नी बबीता और चार बच्चे सारिका (10), निहारिका

(आठ), संस्कार उर्फ गोलू (छह) और कालू (चार) गंभीर रूप से झुलस गए।

उन्होंने बताया कि सभी को मेडिकल कॉलेज में भर्ती कराया गया जहां देर रात निहारिका और गोलू की मौत हो गई जबकि सारिका और कालू ने रविवार सुबह दम तोड़ दिया। सूत्रों ने बताया कि जोनी की हालत खतर से बाहर है लेकिन बबीता की गंभीर हालत के मद्देनजर उसे दिल्ली एम्स (अखिल भारतीय आयुर्विज्ञान संस्थान) रेफर किया गया है। जोनी ने बताया कि निहारिका, गोलू एवं कालू मोबाइल पर गेम खेल रहे थे और इसी दौरान मोबाइल चार्ज भी हो रहा था।

झालवाड़ में पांच लोगों की डंपर से कुचलकर हत्या

कोटा (राजस्थान)। राजस्थान के झालावाड़ जिले में पगारिया इलाके में किसी विवाद को लेकर कथित तौर पर डंपर से कुचलकर दो भाइयों समेत पांच लोगों की हत्या किए जाने का मामला सामने आया है। पुलिस ने बताया कि कथित घटना शनिवार देर रात हुई और मामले के दो आरोपी रणजीत सिंह और डुंगर सिंह अपराध को अंजाम देने के बाद फरार हो गए। पीड़ितों की पहचान विन्यायगा फांटा गांव के रहने वाले भरत सिंह (22) धीरज सिंह (20), तुफान सिंह (33), गोवर्धन सिंह (28) और बालू सिंह (20) के रूप में की गई है।

**माँ क्लीनिक**  
डॉ. डी. बी. बैरागी बिना बताये शराब छुड़ाये  
बिना ऑपरेशन किये  
हाइड्रोसेल, बवासीर, भगवन्दर  
जितना भी पतना या बड़ा हो उसका किना  
ऑपरेशन किये शरीरिया इलाज किया जाता है  
स्त्री एवं पुरुष गुप्त रोग  
बीजारी टीका नहीं होने पर पेटे वापस  
9470997766 9155997766

रजनीश प्रसाद। रांची

बीएसएलपी का मतलब ऑडियोलॉजी और स्पीच-लैंग्वेज पैथोलॉजी में बैचलर ऑफ साइंस है। यह 4 साल का पेशेवर डिग्री कोर्स है, जिसमें ऑडियोलॉजी, लैंग्वेज पैथोलॉजी और स्पीच पैथोलॉजी के सैद्धांतिक और व्यावहारिक घटक शामिल हैं। एक बहु-विषयक कार्यक्रम होने के नाते, यह छात्रों को सुनने और बोलने से संबंधित विकारों के निदान और उपचार के लिए विभिन्न तकनीकों और तरीकों से लैस करता है।



बीएसएलपी करियर दायरा और वेतन बीएसएलपी पाठ्यक्रम स्नातकों के लिए संभावनाएं आशाजनक हैं, खासकर इसलिए क्योंकि यह एक अनुवृत्त विचार है, जिसे भारतीय स्कूल प्रणाली में लागू किया गया है। यह पाठ्यक्रम बहुत कम संख्या में छात्रों द्वारा लिया जाता है और कई लोग इसके अस्तित्व से अनजान हैं। हालांकि, ऐसे विशेषज्ञों की मांग है, ऐसे में यह शिक्षा लेने वाले छात्र कम प्रतिस्पर्धा के साथ इस क्षेत्र में अपना करियर बना सकते हैं। बीएसएलपी पाठ्यक्रम स्नातकों के पास डेर साईं विकल्प उपलब्ध है। वे अस्पतालों के साथ-साथ अन्य संबद्ध संस्थानों जैसे बाल मार्गदर्शन केंद्र, भाषण और श्रवण केंद्र, और श्रवण सहायता निमाताओं में काम कर सकते हैं। वे व्यक्तिगत रूप से भी अभ्यास कर सकते हैं। स्नातक आगे की शिक्षा के लिए इस विषय में अपनी पढ़ाई जारी रख सकते हैं।

**रोजगार के अवसर**

- वाक् पैथोलॉजिस्ट
- वाक् चिकित्सक
- स्पीच पैथोलॉजी रीडर
- ऑडियोलॉजिस्ट
- विशेष विद्यालयों में प्रोफेसर
- नेदानिक पर्यवेक्षक
- शोधकर्ता
- ऑडियोमेट्रिक तकनीशियन
- ऑडियोलॉजी रीडर
- श्रवण-सहायता विशेषज्ञ

**भर्ती के क्षेत्र**

- हियरिंग-एड निर्माण कंपनियों
- स्वास्थ्य सेवा कंपनियों
- निजी अस्पताल
- नर्सिंग देखभाल केंद्र
- सरकारी अस्पताल और एजेंसियां
- गैर-सरकारी संगठन
- स्कूल और विश्वविद्यालय
- निजी प्रैक्टिस
- पुनर्वास केंद्र